



2025/2574

23.12.2025

DEĊIŻJONI TA' IMPLIMENTAZZJONI TAL-KUMMISSJONI (UE) 2025/2574

tad-19 ta' Diċembru 2025

li temenda d-Deċiżjoni ta' Implimentazzjoni tal-Kummissjoni (UE) 2021/1772 skont ir-Regolament (UE) 2016/679 tal-Parlament Ewropew u tal-Kunsill dwar il-protezzjoni adegwata ta' data personali mir-Renju Unit

(notifikata bid-dokument C(2025) 8771)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (ir-Regolament Generali dwar il-Protezzjoni tad-Data) ⁽¹⁾, u b'mod partikolari l-Artikolu 45(3) tiegħu,

Billi:

1. INTRODUZZJONI

- (1) Id-Deciżjoni ta' Implimentazzjoni tal-Kummissjoni (UE) 2021/1772 ⁽²⁾ tikkonkludi li għall-finijiet tal-Artikolu 45 tar-Regolament (UE) 2016/679, ir-Renju Unit jiżgura livell adegwat ta' protezzjoni għad-data personali ttrasferita mill-Unjoni Ewropea lir-Renju Unit fil-kamp ta' applikazzjoni ta' dak ir-Regolament ⁽³⁾.
- (2) Meta adottat id-Deciżjoni ta' Implimentazzjoni (UE) 2021/1772, il-Kummissjoni qieset li, meta jintemm il-perjodu ta' tranżizzjoni previst mill-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ⁽⁴⁾ u ladarba d-dispożizzjoni *interim* skont l-Artikolu 782 tal-Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Energija Atomika, minn naha wahda, u r-Renju Unit tal-Gran Brittanja u l-Irlanda ta' Fuq, min-naha l-oħra ⁽⁵⁾ ma tibqax tapplika, ir-Renju Unit kien se jadotta, japplika u jinforza reġim ġdid ta' protezzjoni tad-data li jkun differenti minn dak fis-sehħ meta kien marbut bid-dritt tal-Unjoni.
- (3) Peress li dan seta' jinvolvi emendi fil-qafas tal-protezzjoni tad-data vvalutat fid-Deciżjoni ta' Implimentazzjoni (UE) 2021/1772 jew żviluppi rilevanti oħra, tqies xieraq li jiġi previst li dik id-Deciżjoni tapplika għal perjodu ta' 4 snin mid-dhul fis-sehħ tagħha. Għalhekk, id-Deciżjoni ta' Implimentazzjoni (UE) 2021/1772 kellha tiskadi fis-27 ta' Ġunju 2025, sakemm ma tigix estiża f'konformità mal-proċedura msemmija fl-Artikolu 93(2) tar-Regolament (UE) 2016/679.

⁽¹⁾ ĠU L 119, 4.5.2016, p. 1, ELI: <http://data.europa.eu/eli/reg/2016/679/oj>.

⁽²⁾ Id-Deciżjoni ta' Implimentazzjoni tal-Kummissjoni (UE) 2021/1772 tat-28 ta' Ġunju 2021 skont ir-Regolament (UE) 2016/679 tal-Parlament Ewropew u tal-Kunsill dwar il-protezzjoni adegwata ta' data personali mir-Renju Unit (ĠU L 360, 11.10.2021, p. 1, ELI: http://data.europa.eu/eli/dec_impl/2021/1772/oj).

⁽³⁾ Ara l-Artikolu 1(1) tad-Deciżjoni ta' Implimentazzjoni (UE) 2021/1772. Skont l-Artikolu 1(2) ta' dik id-Deciżjoni, id-Deciżjoni ma tkoprix id-data personali li tiġi ttrasferita għall-finijiet tal-kontroll tal-immigrazzjoni tar-Renju Unit jew li b'xi mod iehor taqa' fil-kamp ta' applikazzjoni tal-eżenzjoni minn ċerti drittijiet tas-sugġetti tad-data għall-finijiet taż-żamma ta' kontroll effettiv tal-immigrazzjoni skont il-paragrafu 4(1) tal-Iskeda 2 tad-Data Protection Act 2018 tar-Renju Unit.

⁽⁴⁾ ĠU C 384I, 12.11.2019, p. 1.

⁽⁵⁾ ĠU L 149, 30.4.2021, p. 10, ELI: [http://data.europa.eu/eli/agree_internation/2021/689\(1\)/oj](http://data.europa.eu/eli/agree_internation/2021/689(1)/oj).

- (4) Biex tiddeciedi dwar il-possibbiltà li testendi d-Deciżjoni ta' Implimentazzjoni (UE) 2021/1772, il-Kummissjoni trid tivvaluta jekk il-konklużjoni li r-Renju Unit jiżgura livell adegwat ta' protezzjoni għadhiex fattwalment u legalment ġustifikata fid-dawl tal-iżviluppi li sehhew mill-adozzjoni tad-Deciżjoni ta' Implimentazzjoni (UE) 2021/1772 'l hawn, b'rispett tal-elementi elenkati fl-Artikolu 45(2) tar-Regolament (UE) 2016/679.
- (5) B'mod partikolari, fit-23 ta' Ottubru 2024, il-Gvern tar-Renju Unit introduċa d-Data (Use and Access) Bill ⁽⁶⁾ fil-Parlament tar-Renju Unit, fejn ippropona emendi għall-United Kingdom General Data Protection Regulation (GDPR tar-Renju Unit) u d-Data Protection Act 2018 (DPA 2018) li huma vvalutati fid-Deciżjoni ta' Implimentazzjoni (UE) 2021/1772. Fl-24 ta' Ġunju 2025, il-Kummissjoni adottat id-Deciżjoni ta' Implimentazzjoni tal-Kummissjoni (UE) 2025/1226 ⁽⁷⁾, li estendiet il-validità tad-Deciżjoni ta' Implimentazzjoni (UE) 2021/1772 għal perjodu ta' 6 xhur sas-27 ta' Diċembru 2025. Din l-estensjoni teknika li hija limitata b'terminu ppermettiet lill-Kummissjoni tiffinalizza l-valutazzjoni tagħha tal-livell adegwat ta' protezzjoni għad-data personali pprovduta mir-Renju Unit abbażi ta' qafas legali stabbli, jiġifieri wara l-konklużjoni tal-proċess leġislativ rilevanti ⁽⁸⁾.
- (6) Mill-adozzjoni tad-Deciżjoni ta' Implimentazzjoni (UE) 2021/1772 'l hawn, il-Kummissjoni baqgħet timmonitorja kontinwament l-iżviluppi rilevanti fir-Renju Unit ⁽⁹⁾. F'konformità mal-premessa 281 tad-Deciżjoni ta' Implimentazzjoni (UE) 2021/1772, ingħatat attenzjoni speċjali lill-applikazzjoni fil-prattika tar-regoli tar-Renju Unit dwar it-trasferimenti ta' data personali lil pajjiżi terzi, u l-impatt li din jista' jkollha fuq il-livell ta' protezzjoni mogħti lil data ttrasferita skont id-Deciżjoni ta' Implimentazzjoni (UE) 2021/1772, lill-effettività tal-eżerċizzju tad-drittijiet individwali, inkluż kwalunkwe żvilupp rilevanti fil-liġi u l-prattika dwar l-eċċezzjonijiet għal tali drittijiet jew ir-restrizzjonijiet tagħhom (b'mod partikolari dik relatata maż-żamma ta' kontroll effettiv tal-immigrazzjoni), kif ukoll lill-konformità mal-limitazzjonijiet u s-salvagwardji fir-rigward tal-aċċess tal-gvern. Fost elementi ohra, l-iżviluppi fil-ġurisprudenza u s-sorveljanza mill-Uffiċċju tal-Information Commissioner (ICO) u korpi indipendenti ohra kienu l-bażi għall-monitoraġġ tal-Kummissjoni.
- (7) Abbażi tal-valutazzjoni ta' dawn l-iżviluppi, inklużi l-emendi tal-GDPR tar-Renju Unit u d-DPA 2018 introdotti mid-Data (Use and Access) Act, il-Kummissjoni tikkonkludi li r-Renju Unit għadu jiżgura livell adegwat ta' protezzjoni għad-data personali ttrasferita fil-kamp ta' applikazzjoni tar-Regolament (UE) 2016/679 mill-Unjoni Ewropea lir-Renju Unit.
- (8) Il-Kummissjoni tikkonkludi wkoll li, fid-dawl tal-emendi għad-dispożizzjonijiet rilevanti tal-liġi tar-Renju Unit ⁽¹⁰⁾, l-esklużjoni ta' data personali ttrasferita għall-finijiet tal-kontroll tal-immigrazzjoni tar-Renju Unit jew li b'xi mod iehor taqa' fil-kamp ta' applikazzjoni tal-eżenzjoni minn ċerti drittijiet tas-suġġetti tad-data għall-finijiet taż-żamma ta' kontroll effettiv tal-immigrazzjoni (l-"eżenzjoni tal-immigrazzjoni") skont il-paragrafu 4(1) tal-Iskeda 2 tad-Data Protection Act tar-Renju Unit, mill-kamp ta' applikazzjoni tad-Deciżjoni ta' Implimentazzjoni (UE) 2021/1772 ma għadhiex ġustifikata, kif huwa spjegat fil-premessa 37 ta' din id-Deciżjoni.

⁽⁶⁾ Disponibbli fuq il-link li ġejja: <https://bills.parliament.uk/bills/3825/news>.

⁽⁷⁾ Id-Deciżjoni ta' Implimentazzjoni tal-Kummissjoni (UE) 2025/1226 tal-24 ta' Ġunju 2025 li temenda d-Deciżjoni ta' Implimentazzjoni (UE) 2021/1772 skont ir-Regolament (UE) 2016/679 tal-Parlament Ewropew u tal-Kunsill dwar il-protezzjoni adegwata ta' data personali mir-Renju Unit (ĠU L, 2025/1226, 26.6.2025, ELI: http://data.europa.eu/eli/dec_impl/2025/1226/oj).

⁽⁸⁾ Id-Data (Use and Access) Act irċieva l-Kunsens Reġju fid-19 ta' Ġunju 2025.

⁽⁹⁾ L-Artikolu 45(4) tar-Regolament (UE) 2016/679.

⁽¹⁰⁾ F'Mejju 2021, il-Court of Appeal tal-Ingilterra u Wales kienet sabet li l-eżenzjoni tal-immigrazzjoni kif ifformulata dak iż-żmien fil-paragrafu 4(1) tal-Iskeda 2 tad-Data Protection Act tar-Renju Unit kienet inkompatibbli mal-liġijiet tar-Renju Unit, peress li l-mizura leġislativa ma kienx fiha dispożizzjonijiet speċifiċi li jistabbilixxu s-salvagwardji elenkati fl-Artikolu 23(2) tal-GDPR tar-Renju Unit. Sabiex jikkonforma mas-sentenza, il-Gvern tar-Renju Unit irreveda l-eżenzjoni tal-immigrazzjoni billi għadda d-Data Protection Act 2018 (Amendment of Schedule 2 Exemptions) Regulations 2022. Madankollu, l-eżenzjoni riveduta reġgħet giet ikkontestata fuq il-bażi li ma kinitx tissodisfa r-rekwiżiti kollha tal-Artikolu 23(2) tal-GDPR tar-Renju Unit. F'sentenza tal-11 ta' Diċembru 2023, il-Court of Appeal iddikjarat li l-eżenzjoni riveduta tal-immigrazzjoni għal darb'ohra kienet inkompatibbli mal-Artikolu 23(2) tal-GDPR tar-Renju Unit. Biex jikkonforma, il-Gvern tar-Renju Unit imbagħad għadda d-Data Protection Act 2018 (Amendment of Schedule 2 Exemptions) Regulations 2024, li dahlu fis-seħh fit-8 ta' Marzu 2024.

2. ŻVILUPPI RILEVANTI RIGWARD IR-REGOLI LI JAPPLIKAW GHALL-IPPROĊESSAR TAD-DATA PERSONALI

2.1. Il-qafas tal-protezzjoni tad-data tar-Renju Unit

- (9) Meta giet adottata d-Deciżjoni ta' Implimentazzjoni (UE) 2021/1772, il-qafas legali dwar il-protezzjoni tad-data personali fir-Renju Unit kien jikkonsisti minn:
- Il-GDPR tar-Renju Unit ⁽¹¹⁾, kif inkorporat fid-dritt tar-Renju Unit skont il-European Union (Withdrawal) Act 2018 ⁽¹²⁾ u emendat bid-Data Protection, Privacy and Electronic Communications (Amendments eċċ.) (EU Exit) Regulations 2019 (Regolamenti dwar id-DPPEC) ⁽¹³⁾,
 - id-DPA 2018 ⁽¹⁴⁾, kif emendat bir-Regolamenti dwar id-DPPEC.
- (10) Ghalkemm dawn iż-żewġ Atti li kienu jirriflettu mill-qrib ir-regoli korrispondenti applikabbli fl-Unjoni Ewropea ghadhom jiformaw il-legiżlazzjoni dwar il-protezzjoni tad-data tar-Renju Unit, minn dakinhar 'l hawn kienu soġġetti ghal emendi limitati, u dan jirrifletti l-fatt li r-Renju Unit ma ghadux soġġett ghad-dritt tal-Unjoni Ewropea.
- (11) L-ewwel nett, ir-Retained EU Law (Revocation and Reform) Act 2023 (REUL Act) ⁽¹⁵⁾, iċċara li l-prinċipji ġenerali tad-dritt tal-UE ma kinux ghadhom parti mil-liġi domestika tar-Renju Unit wara tmiem l-2023 ⁽¹⁶⁾. Barra minn hekk, il-qradi tar-Renju Unit ma ghadhomx meħtieġa jinterpretaw "dritt assimilat" mhux modifikat, li qabel kien jissejjah "dritt tal-UE miżmum", f'konformità mal-prinċipji ġenerali tad-dritt tal-UE, iżda tali dritt irid minflok jinqara b'mod kompatibbli mad-dritt domestiku tar-Renju Unit ⁽¹⁷⁾. Madankollu, id-dritt assimilat mhux modifikat xorta jrid jiġi interpretat mill-qradi rilevanti tar-Renju Unit f'konformità mal-ġurisprudenza rilevanti tal-Qorti tal-Ġustizzja tal-Unjoni Ewropea mahruġa qabel it-tmiem tal-perjodu ta' tranżizzjoni ⁽¹⁸⁾, kif imsemmi wkoll fil-premessa 13 tad-Deciżjoni ta' Implimentazzjoni (UE) 2021/1772. Id-DPA 2018 giet emendata mid-Data (Use and Access) Act biex jiġi ċċarat l-effett tar-REUL Act fuq il-legiżlazzjoni tar-Renju Unit dwar il-protezzjoni tad-data. Pereżempju, l-Artikolu 183 A(1) tad-DPA 2018 jipprevedi bħala regola ġenerali li kwalunkwe legiżlazzjoni ġdida (mgħoddja fl-20 ta' Awwissu 2025 jew wara) li tintroduci dmirijiet jew setghat godda għall-ipproċessar ta' data personali hija preżunta li hija soġġetta għal-legiżlazzjoni tar-Renju Unit dwar il-protezzjoni tad-data. Dan ifisser li l-qafas tal-protezzjoni tad-data tar-Renju Unit ikompli jiehu preċedenza fuq legiżlazzjoni oħra. Skont

⁽¹¹⁾ il-General Data Protection Regulation, disponibbli fuq il-link li ġeja: <https://www.legislation.gov.uk/eur/2016/679/contents>.

⁽¹²⁾ Il-European Union (Withdrawal) Act 2018, disponibbli fuq il-link li ġeja: <https://www.legislation.gov.uk/ukpga/2018/16/contents>, inkorpora l-legiżlazzjoni tal-Unjoni li kienet tapplika direttament fir-Renju Unit fi tmiem il-perjodu ta' tranżizzjoni fid-dritt tar-Renju Unit. Dan l-hekk imsejjah "dritt tal-UE miżmum" kien jinkludi r-Regolament (UE) 2016/679 fl-intier tiegħu, inklużi l-premessi tiegħu (ara n-Noti ta' Spjegazzjoni tal-European Union (Withdrawal) Act 2018, il-paragrafu 83, disponibbli fuq il-link li ġeja: https://www.legislation.gov.uk/ukpga/2018/16/pdfs/ukpgaen_20180016_en.pdf). F'konformità ma' dak l-att, id-dritt tal-UE miżmum mhux modifikat kellu jiġi interpretat mill-qradi tar-Renju Unit f'konformità mal-ġurisprudenza rilevanti tal-Qorti tal-Ġustizzja tal-Unjoni Ewropea u mal-prinċipji ġenerali tad-dritt tal-Unjoni billi kellhom effett immedjatament qabel it-tmiem tal-perjodu ta' tranżizzjoni (imsejja "ġurisprudenza tal-UE miżmuma" u "prinċipji ġenerali miżmuma tad-dritt tal-UE" rispettivament).

⁽¹³⁾ Id-Data Protection, Privacy and Electronic Communications (Amendments eċċ.) (EU Exit) Regulations 2019, disponibbli fuq il-link li ġeja: <https://www.legislation.gov.uk/uksi/2019/419/contents/made>, kif emendati bir-Regolamenti dwar id-DPPEC 2020, disponibbli fuq il-link li ġeja: <https://www.legislation.gov.uk/ukdsi/2020/9780348213522>. Ir-Regolamenti dwar id-DPPEC jemendaw ir-Regolament (UE) 2016/679 kif iddahhal fid-dritt tar-Renju Unit permezz tal-European Union (Withdrawal) Act 2018, id-DPA 2018, u legiżlazzjoni oħra dwar il-protezzjoni tad-data biex jiġi adattat għall-kuntest domestiku.

⁽¹⁴⁾ Id-Data Protection Act 2018, disponibbli fuq il-link li ġeja: <https://www.legislation.gov.uk/ukpga/2018/12/contents>. Qabel il-hruġ tar-Renju Unit mill-Unjoni Ewropea u matul il-perjodu ta' tranżizzjoni, id-DPA 2018 ipprova regoli nazzjonali, fejn permess mir-Regolament (UE) 2016/679, li jispeċifikaw u jirrestringu l-applikazzjoni tar-regoli tar-Regolament (UE) 2016/679 u tad-Direttiva trasposta (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejben jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li thassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89, ELI: <http://data.europa.eu/eli/dir/2016/680/oj>).

⁽¹⁵⁾ Disponibbli fuq il-link li ġeja: <https://www.legislation.gov.uk/ukpga/2023/28>.

⁽¹⁶⁾ L-Artikolu 5 tal-European Union (Withdrawal) Act 2018, kif emendat bir-REUL Act.

⁽¹⁷⁾ L-Artikolu 5(A2) tal-European Union (Withdrawal) Act 2018, kif emendat bir-REUL Act.

⁽¹⁸⁾ L-Artikolu 6(3) u (7) tal-European Union Withdrawal Act 2018, kif emendat bir-REUL Act.

l-Artikolu 183 A(2)(b) tad-DPA 2018, din il-preżunzjoni tista' ma tiġix applikata jekk il-Parlament tar-Renju Unit jiddeċiedi deliberatament li jagħmel dan espressament fil-leġiżlazzjoni, filwaqt li jippreserva s-sovranià parlamentari. Barra minn hekk, l-Artikolu 186(2 A) tad-DPA 2018 jiċċara li r-restrizzjonijiet għad-drittijiet tas-sugġetti tad-data elenkati fl-Artikolu 186(3) tad-DPA 2018 ma humiex meġhluha mill-Artikolu 186(1) tad-DPA 2018, li jipprevedi li l-promulgazzjonijiet li jipprojbixxu jew jirrestringu d-divulgazzjoni ta' informazzjoni ma jeghlbux ċerti drittijiet tal-protezzjoni tad-data. Dan jiżgura li, pereżempju, ir-restrizzjonijiet fuq id-drittijiet tas-sugġett tad-data stabbiliti fid-DPA 2018 ma jinqabdux huma stess mill-"prevalenza tal-protezzjoni tad-data" generali fl-Artikolu 186(1) tad-DPA 2018.

- (12) It-tieni, mill-adozzjoni tad-Deciżjoni ta' Implimentazzjoni (UE) 2021/1772 'l hawn, il-leġiżlazzjoni dwar il-protezzjoni tad-data tar-Renju Unit giet emendata permezz tad-Data Protection (Fundamental Rights and Freedoms) Amendment Regulations 2023⁽¹⁹⁾. Dawn ir-Regolamenti jiddefinixxu r-referenzi għal drittijiet fundamentali jew libertajiet fundamentali fil-GDPR tar-Renju Unit u fid-DPA 2018 (li qabel kienu definiti biex ikopru d-drittijiet fundamentali u l-libertajiet fundamentali tal-UE⁽²⁰⁾), bħala referenzi għal drittijiet skont il-Konvenzjoni Ewropea dwar id-Drittijiet tal-Bniedem, li ngħataw effett fid-dritt domestiku tar-Renju Unit skont il-Human Rights Act 1998⁽²¹⁾. Il-Human Rights Act 1998 jinkorpora d-drittijiet li jinsabu fil-Konvenzjoni Ewropea dwar id-Drittijiet tal-Bniedem fid-dritt tar-Renju Unit. Il-Human Rights Act jagħti lil kwalunkwe individwu d-drittijiet u l-libertajiet fundamentali previsti fl-Artikoli 2 sa 12 u 14 tal-Konvenzjoni Ewropea dwar id-Drittijiet tal-Bniedem, fl-Artikoli 1, 2 u 3 tal-Ewwel Protokoll tagħha u fl-Artikolu 1 tat-Tlettax-il Protokoll tagħha, kif moqrija flimkien mal-Artikoli 16, 17 u 18 ta' dik il-Konvenzjoni. Dan jinkludi d-dritt għar-rispett għall-hajja privata u għall-hajja tal-familja (u l-protezzjoni tad-data personali bħala parti minn dak id-dritt) u d-dritt ta' proċess ġust⁽²²⁾.
- (13) Fl-aħħar nett, il-GDPR tar-Renju Unit u d-DPA 2018 kienu soġġetti għal riformi mmirati previsti mill-ħames u s-sitt partijiet tad-Data (Use and Access) Act. Filwaqt li l-kamp ta' applikazzjoni tad-Data (Use and Access) Act imur ferm lil hinn mill-protezzjoni tad-data personali, dan jipprevedi emendi limitati għal diversi aspetti tar-reġim dwar il-protezzjoni tad-data, bħal, fost l-oħrajn, ir-regoli dwar l-ipproċessar tad-data għal finijiet ta' riċerka xjentifika, il-bażijiet legali għall-ipproċessar tad-data, ir-regoli relatati mal-prinċipju tal-limitazzjoni tal-iskop, u l-kundizzjonijiet għat-tehid awtomatizzat ta' deciżjonijiet. Barra minn hekk, id-Data (Use and Access) Act jagħmel emendi għall-istruttura ta' governanza tal-ICO. Ladarba jiġu implimentati, dawn il-miżuri se jissostitwixxu l-ICO b'entità għda, l-Information Commission. Ir-rwol u l-funzjonijiet tar-regolatur bħala l-awtorità supervizzorja indipendenti tal-protezzjoni tad-data fir-Renju Unit se jibqgħu l-istess. L-Att jintroduċi wkoll setgħat godda ta' infurzar għar-regolatur.
- (14) Din id-Deciżjoni tivvaluta l-iżviluppi leġiżlattivi, regolatorji u żviluppi oħra li huma rilevanti għall-konklużjoni dwar il-livell ta' protezzjoni ggarantit mir-Renju Unit magħmula fid-Deciżjoni ta' Implimentazzjoni (UE) 2021/1772. Il-valutazzjoni li saret fid-Deciżjoni ta' Implimentazzjoni (UE) 2021/1772 tibqa' valida għal dawk l-aspetti tal-qafas tal-protezzjoni tad-data tar-Renju Unit li ma ġewx emendati jew affettwati minn żviluppi oħra mill-adozzjoni tad-Deciżjoni ta' Implimentazzjoni (UE) 2021/1772 'l hawn.
- (15) L-iżviluppi leġiżlattivi, regolatorji u żviluppi rilevanti oħra huma analizzati fid-dettall fit-taqsimiet li ġejjin abbażi tal-istandard ta' adegwatezza, li skonthom il-Kummissjoni trid tiddetermina jekk il-pajjiż terz inkwistjoni jiżgurax livell ta' protezzjoni "essenzjalment ekwivalenti" għal dak żgurat fl-Unjoni Ewropea⁽²³⁾. Kif ġie ċċarat mill-Qorti tal-Ġustizzja tal-Unjoni Ewropea, dan ma jirrikjedix li jinstab livell identiku ta' protezzjoni⁽²⁴⁾. B'mod partikolari, il-mezzi li l-pajjiż terz inkwistjoni juża għall-protezzjoni ta' data personali jistgħu jvarjaw minn dawk użati fl-Unjoni Ewropea, dment li juru, fil-prattika, li huma effettivi fl-iżgurar ta' livell adegwat ta' protezzjoni⁽²⁵⁾. Għalhekk, l-istandard tal-adeqwatezza ma jehtieġx li jirreplika r-regoli tal-Unjoni minn punt sa punt. Pjuttost, it-test jinsab f'jekk, permezz tas-sustanza tad-drittijiet tal-protezzjoni tad-data u l-implimentazzjoni, is-supervizzjoni u l-infurzar effettivi tagħhom, is-sistema legali barranija kollha kemm hi tipprovdi il-livell ta' protezzjoni meħtieġ⁽²⁶⁾.

⁽¹⁹⁾ Disponibbli fuq il-link li ġejja: <https://www.gov.uk/government/publications/the-data-protection-fundamental-rights-and-freedoms-amendment-regulations-2023>.

⁽²⁰⁾ Id-drittijiet fundamentali u l-libertajiet fundamentali tal-UE kienu nżammu fid-dritt tar-Renju Unit mill-Artikolu 4 tal-European Union (Withdrawal) Act 2018, li ġie mħassar fi tmiem l-2023 mir-REUL Act.

⁽²¹⁾ L-Artikolu 2(3) tad-Data Protection (Fundamental Rights and Freedoms) Amendment Regulations 2023.

⁽²²⁾ L-Artikoli 6, 8, 10 u 13 tal-Konvenzjoni Ewropea dwar id-Drittijiet tal-Bniedem (KEDB) (ara wkoll l-Iskeda 1 tal-Human Rights Act 1998).

⁽²³⁾ Il-premessa 104 tar-Regolament (UE) 2016/679.

⁽²⁴⁾ Il-Kawża C-362/14, *Schrems* ("Schrems I"), ECLI:EU:C:2015:650, il-punt 73.

⁽²⁵⁾ *Schrems I*, il-punt 74.

⁽²⁶⁾ Ara l-Komunikazzjoni tal-Kummissjoni lill-Parlament Ewropew u lill-Kunsill, L-Iskambjar u l-Protezzjoni tad-Data Personali f'Dinja Globalizzata, COM(2017)7 tal-10.1.2017, it-taqsimi 3.1, il-paġni 6-7, disponibbli fuq il-link li ġejja: <https://eur-lex.europa.eu/legal-content/MT/TXT/PDF/?uri=CELEX:52017DC0007&from=EN>.

2.1.1. Definizzjonijiet

- (16) Il-kunċetti bażiċi dwar il-protezzjoni tad-data li jirriflettu t-terminoloġija tar-Regolament (UE) 2016/679 għadhom japplikaw fir-reġim tal-protezzjoni tad-data tar-Renju Unit. Dawn il-kunċetti ġew ivvalutati fil-premessa 23 tad-Deciżjoni ta' Implimentazzjoni (UE) 2021/1772.
- (17) Filwaqt li d-Data (Use and Access) Act iħalli l-maġġoranza l-kbira tad-definizzjonijiet l-istess, introduċa definizzjonijiet speċifiċi relatati mal-ipproċessar ta' data personali għal finijiet xjentifiċi, storiċi u statistiċi fl-Artikolu 4, il-paragrafi 2, 3, 4, u 5 tal-GDPR tar-Renju Unit. Il-paragrafu 2 jiddefinixxi "l-ipproċessar għal finijiet xjentifiċi" bħala l-ipproċessar ta' data personali mwettaq għall-finijiet ta' kwalunkwe riċerka li tista' tiġi deskritta b'mod raġonevoli bħala xjentifika. Din ir-riċerka tista' tkun iffinanzjata pubblikament jew privatament u tista' ssir bħala attività kummerċjali jew mhux kummerċjali. Filwaqt li jirrifletti l-kontenut tal-premessa 159 tar-Regolament (UE) 2016/679, il-paragrafu 3 jipprovdi lista mhux eżawrjenti ta' eżempji ta' attivitajiet ta' riċerka li jikkwalifikaw bħala li jsejgħu finijiet xjentifiċi, inklużi l-iżvilupp tekniku, id-dimostrazzjoni, ir-riċerka fundamentali, u r-riċerka applikata. Il-paragrafu 4 jiċċara li r-"riċerka storika" tinkludi r-riċerka genealoġika, li wkoll hija rikonoxxuta bħala skop storiku fil-premessa 160 tar-Regolament (UE) 2016/679. Fl-aħħar nett, il-paragrafu 5 jiddefinixxi l-ipproċessar għal finijiet ta' statistika bħala l-ipproċessar ta' data għal sħarriġ statistiku jew għall-produzzjoni ta' riżultati statistiċi, fejn id-data tiġi aggregata sal-punt li ma tibqax tikkostitwixxi data personali. Barra minn hekk, id-data pproċessata jew l-informazzjoni li tirriżulta ma għandhomx jintużaw biex jittiehdu deciżjonijiet jew jittiehdu azzjonijiet diretti lejn xi individwu. Din id-definizzjoni hija allinjata mal-fehim tal-finijiet ta' statistika deskritti fil-premessa 162 tar-Regolament (UE) 2016/679.
- (18) Bħala konklużjoni, filwaqt li l-emendi għall-Artikolu 4 tal-GDPR tar-Renju Unit iżidu definizzjonijiet speċifiċi tal-ipproċessar tad-data għal finijiet xjentifiċi, storiċi u statistiċi, tali definizzjonijiet huma konsistenti mat-test u l-ispiritu tar-Regolament (UE) 2016/679, kif rifless fil-premessi 159, 160, u 162 imsemmija hawn fuq.
- (19) Biż-żieda tal-paragrafu 6 mal-Artikolu 4 tal-GDPR tar-Renju Unit, id-Data (Use and Access) Act stabbilixxa wkoll qafas speċifiku għall-kisba tal-kunsens mis-sugġett tad-data għall-ipproċessar ta' data personali għal finijiet xjentifiċi. F'termini simili hafna għall-premessa 33 tar-Regolament (UE) 2016/679, li tirrikonoxxi li fil-qasam tar-riċerka xjentifika, il-kunsens mhux dejjem jista' jinkiseb għal skop speċifiku ta' proċessar, id-dispożizzjoni l-ġdida tippermetti forom usa' ta' kunsens billi tippermetti li s-sugġetti tad-data jagħtu kunsens validu anke meta l-finijiet eżatti tar-riċerka ma jkunux jistgħu jiġu identifikati bis-shih fiż-żmien tal-ġbir tad-data, sakemm it-talba għall-kunsens tkun konsistenti ma' standards etiċi ġeneralment rikonoxxuti għall-qasam tar-riċerka speċifiku. Fi kwalunkwe każ, jehtieg li s-sugġetti tad-data jkollhom l-opportunità li jagħtu l-kunsens tagħhom għall-ipproċessar ta' data personali biss għal partijiet speċifiċi tar-riċerka, fejn possibbli.
- (20) Fl-aħħar nett, id-Data (Use and Access) Act ipprova aktar dettalji dwar is-salvagwardji li qabel kienu jinstabu fl-Artikolu 89 tal-GDPR tar-Renju Unit u fl-Artikolu 19 tad-DPA 2018 għall-ipproċessar tad-data għall-arkivjar fl-interess pubbliku, għal finijiet ta' riċerka xjentifika, storika u statistika f'Kapitolu 8 A ġdid tal-GDPR tar-Renju Unit ⁽²⁷⁾. Dawn is-salvagwardji huma simili għal dawk meħtieġa mill-Artikolu 89 tar-Regolament (UE) 2016/679 u jinkludu r-rekwiżit li jiġu pprovduti miżuri tekniċi u organizzattivi bl-iskop li jiġi żgurat ir-rispett għall-prinċipju tal-minimizzazzjoni tad-data.

2.2. Salvagwardji, drittijiet u obbligi

2.2.1. Legalità u ġustizzja tal-ipproċessar

- (21) Il-qafas tal-protezzjoni tad-data tar-Renju Unit għadu jirrikjedi li d-data tiġi pproċessata b'mod legali, ġust u leġittimu, kif ivvalutat fil-premessi 24 sa 26 tad-Deciżjoni ta' Implimentazzjoni (UE) 2021/1772.

⁽²⁷⁾ L-Artikoli 84 A sa 84D tal-GDPR tar-Renju Unit, kif introdotti mill-Artikolu 86 tad-Data (Use and Access) Act.

- (22) Il-principji tal-legalità, tal-ġustizzja u tat-trasparenza u r-raġunijiet għall-ipproċessar legali għadhom garantiti fid-dritt tar-Renju Unit permezz tal-Artikoli 5(1)(a) u 6(1) tal-GDPR tar-Renju Unit, kif ivvalutati fid-Deciżjoni ta' Implimentazzjoni (UE) 2021/1772. Filwaqt li daww id-dispożizzjonijiet għadhom fil-biċċa l-kbira identiċi ⁽²⁸⁾ għad-dispożizzjonijiet rispettivi fir-Regolament (UE) 2016/679, id-Data (Use and Access) Act l-ewwel jemenda l-Artikolu 6(1) tal-GDPR tar-Renju Unit billi jintroduċi raġuni legali addizzjonali għall-ipproċessar tad-data personali skont l-Artikolu 6(1)(ea) ⁽²⁹⁾. Skont dik id-dispożizzjoni, l-ipproċessar għandu jkun legali jekk u sa fejn "ikun meħtieġ għall-finijiet ta' interess legittimu rikonoxxut". Għall-kuntrarju tar-raġuni legali ta' interess legittimu skont l-Artikolu 6(1)(f) tal-GDPR tar-Renju Unit, ir-raġuni legali ta' interess legittimu rikonoxxut li għadha kif giet introdotta ma tirrikjedix bilanċjar każ b'każ tal-interessi legittimi tal-kontrollur mal-interessi jew mad-drittijiet u l-libertajiet fundamentali tas-suġġett tad-data, bil-ghan li tinghata aktar ċertezza legali lill-kontrolluri ta' korpi mhux pubbliċi. L-Artikolu 6(5) li għadu kif gie introdott fil-GDPR tar-Renju Unit jispeċifika li l-ipproċessar ikun meħtieġ għall-finijiet ta' interess legittimu rikonoxxut biss jekk jissodisfa kundizzjoni fl-Anness 1 ⁽³⁰⁾, li mbagħad jelenka sitwazzjonijiet li fihom l-ipproċessar jitqies meħtieġ għall-finijiet ta' interess legittimu rikonoxxut, pereżempju meta jsehh b'reazzjoni għal talba riċevuta minn awtorità pubblika li teħtieġ id-data għall-finijiet tat-twettiq ta' kompitu mwettaq fl-interess pubbliku li jkollu bażi legali li tissodisfa l-Artikolu 6(3) tal-GDPR tar-Renju Unit, meta l-ipproċessar ikun meħtieġ għas-salvagwardja tas-sigurtà pubblika, għall-protezzjoni tas-sigurtà pubblika jew għal finijiet ta' difiża, fir-rispons għal emerġenza, għall-kxif, l-investigazzjoni jew il-prevenzjoni ta' reat jew għas-salvagwardja ta' individwi vulnerabbli ⁽³¹⁾.
- (23) Filwaqt li d-Data (Use and Access) Act jestendi b'hekk il-lista ta' raġunijiet legali għall-ipproċessar ta' data personali li huma disponibbli għall-kontrollur, ir-raġuni legali ta' interess legittimu rikonoxxut li għadha kif giet introdotta hija soġġetta għal diversi limitazzjonijiet importanti. L-ewwel, l-interessi legittimi rikonoxxuti huma limitati għal sitwazzjonijiet speċifiċi li huma elenkati b'mod eżawrjenti fil-liġi. It-tieni, din ir-raġuni legali ma tistax tiġi invokata mill-awtoritajiet pubbliċi fit-twettiq tal-kompiti tagħhom ⁽³²⁾. It-tielet, din tikkonċerna biss oqsma fejn hemm interess pubbliku ċar fl-attività tal-ipproċessar (skont il-kundizzjonijiet stabbiliti fl-Anness 1), jiġifieri fejn l-ipproċessar jaqdi l-oġġettivi elenkati l-Artikolu 23 tal-GDPR tar-Renju Unit (li jikkorrispondu għall-Artikolu 23 tar-Regolament (UE) 2016/679) u għalhekk ma tistax tiġi invokata għal skopijiet kummerċjali. Ir-raba', filwaqt li d-Data (Use and Access) Act jagħti lis-Secretary of State id-dritt li jemenda l-lista fl-Anness 1 permezz ta'

⁽²⁸⁾ Għall-finijiet ta' kjarifika, id-Data (Use and Access) Act jintroduċi wkoll l-Artikolu 6 tal-GDPR tar-Renju Unit paragrafu ġdid li jipprovdi eżempji ta' tipi ta' proċessar li jistgħu jitqiesu bħala meħtieġa għall-fini ta' interess legittimu skont it-tifsira tal-Artikolu 6(1)(f) tal-GDPR tar-Renju Unit. Dawn l-eżempji (kummerċjalizzazzjoni diretta, trażmissjoni intra-grupp ta' data għal finijiet amministrattivi, u s-sigurtà tan-networks u tas-sistemi tal-informazzjoni) huma msemmija wkoll fil-premessi 47 u 48 tar-Regolament (UE) 2016/679 bħala sitwazzjonijiet fejn l-ipproċessar jitqies fl-interess legittimu tal-kontrollur.

⁽²⁹⁾ L-Artikolu 70(2)(b) tad-Data (Use and Access) Act. L-Artikolu 70(5) tad-Data (Use and Access) Act estenda d-dritt ta' oġġezzjoni fl-Artikolu 21 tal-GDPR tar-Renju Unit għall-Artikolu 6(1)(ea) il-ġdid tal-GDPR tar-Renju Unit.

⁽³⁰⁾ L-Artikolu 70(4) tad-Data (Use and Access) Act.

⁽³¹⁾ Ara l-Iskeda 4 tad-Data (Use and Access) Act. Skont l-awtoritajiet tar-Renju Unit, eżempji ta' sitwazzjonijiet fejn korpi mhux pubbliċi jista' jkollhom bżonn jipproċessaw data personali biex jipprevjenu jew jidentifikaw il-kriminalità jinkludu kumpanija li ssir konxja ta' tentattivi ta' hacking illegali tas-sistemi tal-kompjuter tagħhom, jew bank jew istituzzjoni finanzjarja li ssir konxja ta' tentattivi frodulent biex jinfetħ kont. L-ipproċessar ta' data personali minn korp mhux pubbliku jista', pereżempju, ikun meħtieġ biex jissalvagwardja s-sigurtà jew id-difiża nazzjonali meta organizzazzjoni kummerċjali tissuspetta li l-attività online ta' klijent tkun indikat involviment l'attività terroristika. L-ICO qed jaħdem fuq gwida speċifika dwar din il-kwistjoni, inkluż definizzjoni tal-kunċetti rilevanti. Pereżempju, is-"sigurtà nazzjonali" x'aktarx se tkopri s-sigurtà u l-benesseri tar-Renju Unit kollu kemm hu, il-popolazzjoni tiegħu, l-istituzzjonijiet tiegħu u s-sistema tal-gvern tiegħu. Ara l-abbozz tal-gwida tal-ICO dwar l-interess legittimu rikonoxxut, kif ippubblikat għall-konsultazzjoni pubblika, disponibbli fuq il-link li ġejja: <https://ico.org.uk/for-organisations/recognised-legitimate-interest-guidance/>.

⁽³²⁾ L-Artikolu 6(1), l-aħħar subparagrafu, kif emendat bl-Artikolu 70(2)(c) tad-Data (Use and Access) Act.

Regolament ⁽³³⁾, is-Secretary of State jista' jagħmel tali Regolament biss wara li jkun ikkonsulta lill-ICO ⁽³⁴⁾ u jżid biss interess legittimu rikonoxxut ma' dik il-lista meta dak l-ipproċessar għal darba oħra jkun meħtieġ biex jiġi ssalvagwardjat objettiv ta' interess pubbliku elenkat fl-Artikolu 23(1)(c) sa (j) tal-GDPR tar-Renju Unit ⁽³⁵⁾. Fl-aħħar nett, kif ikkonfermat ukoll mill-gwida tal-ICO ⁽³⁶⁾, il-kontrolluri tad-data li jiddependu fuq interess legittimu rikonoxxut bħala bażi legali, huma meħtieġa jikkonformaw mar-rekwiżiti l-oħra kollha skont il-GDPR tar-Renju Unit, inkluż li jiżguraw li l-ipproċessar ikun meħtieġ u proporzjonat biex jinkiseb l-interess legittimu.

- (24) It-tieni, id-Data (Use and Access) Act jiċċara fl-Artikoli 6(3), 9(2)(g) u 10(1) tal-GDPR tar-Renju Unit, li jikkorrispondu għad-dispożizzjonijiet rispettivi tar-Regolament (UE) 2016/679, li l-bażi għall-ipproċessar ta' data personali, kategoriji speċjali ta' data personali u data personali relatati ma' kundanni kriminali u reati f'konformità ma' obbligu legali jew għat-twettiq ta' komputu fl-interess pubbliku jista' jkollha bażi mhux biss fid-dritt domestiku, iżda wkoll fid-dritt internazzjonali rilevanti ⁽³⁷⁾. Id-dritt internazzjonali rilevanti mbagħad huwa limitat mill-Artikolu 9 A li għadu kif gie introdott fil-GDPR tar-Renju Unit, flimkien mal-Iskeda A1, għal ftehim wiehed, jiġifieri l-Agreement between the Government of the United Kingdom of Great Britain and Northern Ireland and the Government of the United States of America on Access to Electronic Data for the Purpose of Countering Serious Crime, iffirmat fit-3 ta' Ottubru 2019 (Ftehim bejn ir-Renju Unit u l-Istati Uniti) ⁽³⁸⁾. Is-salvagwardji pprovduti minn dak il-Ftehim ġew ivvalutati fil-premessi 153 sa 155 tad-Deciżjoni ta' Implimentazzjoni (UE) 2021/1772 u l-implimentazzjoni tagħhom hija analizzata fil-premessi 87 sa 93 ta' din id-Deciżjoni.

2.2.2. *Proċessar ta' kategoriji speċjali ta' data personali*

- (25) Il-qafas tal-protezzjoni tad-data tar-Renju Unit għadu jipprovdvi salvagwardji speċifiċi f'dak li jirrigwarda kategoriji speċjali ta' data, kif ivvalutat fil-premessi 27 sa 42 tad-Deciżjoni ta' Implimentazzjoni (UE) 2021/1772.
- (26) Kemm id-definizzjoni ta' kategoriji speċjali ta' data personali kif ukoll ir-regoli speċifiċi li japplikaw għall-ipproċessar ta' dawn il-kategoriji ta' data fil-GDPR tar-Renju Unit u fid-DPA 2018 baqqu fis-seħh. Fl-istess hin, id-Data (Use and Access) Act jagħti setgħat godda ta' t'fissil ta' regolamenti lis-Secretary of State biex iżid kategoriji speċjali godda ta' data, biex jadatta l-kundizzjonijiet applikabbli għall-użu tagħhom, u biex iżid definizzjonijiet godda, jekk ikun meħtieġ ⁽³⁹⁾. Importanti huwa l-fatt li ma jippermettix lis-Secretary of State inehhi jew jemenda kategoriji speċjali eżistenti ta' data, jew li jibdel il-kundizzjonijiet għall-ipproċessar ta' dawn il-kategoriji ⁽⁴⁰⁾. Għalhekk, is-setgħa ta' regolamentazzjoni li għadha kif giet introdotta tippermetti biss lill-Gvern iżid kategoriji godda ta' data sensittiva u jiddetermina l-kundizzjonijiet għall-ipproċessar ta' dawn il-kategoriji, li huwa mahsub biex jippermetti lill-Gvern jirrispondi għall-iżviluppi teknoloġiċi u soċjetali futuri fejn meħtieġ.
- (27) Għalhekk, dawn l-emendi ma jaffettwawx il-livell ta' protezzjoni għal kategoriji speċjali ta' data personali li nstab li huwa essenzjalment ekwivalenti għall-protezzjoni fl-UE fid-Deciżjoni ta' Implimentazzjoni (UE) 2021/1772.

⁽³³⁾ Qabel ma jistabbilixxi r-Regolamenti, is-Secretary of State jeħtieġu jqis l-effetti ta' kwalunkwe bidla fuq l-interessi u d-drittijiet u l-libertajiet fundamentali tas-sugġetti tad-data, u l-fatt li t-tfal (fejn rilevanti) jisthoqqilhom protezzjoni speċifika fir-rigward tad-data personali tagħhom. Ir-regolamenti jridu jsiru permezz ta' strument statutorju u huma soġġetti għall-proċedura ta' riżoluzzjoni affermativa, li jfisser li jridu jiġu approvati b'mod attiv mill-Parlament tar-Renju Unit. L-Artikolu 70(4), is-subparagrafu 8 tad-Data (Use and Access) Act.

⁽³⁴⁾ L-Artikolu 182(2) tad-DPA 2018.

⁽³⁵⁾ L-Artikolu 70(4), is-subparagrafu 9 tad-Data (Use and Access) Act.

⁽³⁶⁾ Ara l-gwida tal-ICO dwar l-interessi legittimi, disponibbli fuq il-link li ġejja: <https://ico.org.uk/for-organisations/uk-gdpr-guidance-and-resources/lawful-basis/a-guide-to-lawful-basis/legitimate-interests/?q=appropriate+policy>.

⁽³⁷⁾ L-Artikolu 72 tad-Data (Use and Access) Act.

⁽³⁸⁾ Agreement between the Government of the United Kingdom of Great Britain and Northern Ireland and the Government of the United States of America on Access to Electronic Data for the Purpose of Countering Serious Crime, disponibbli fuq il-link li ġejja: https://assets.publishing.service.gov.uk/government/uploads/system/uploads/attachment_data/file/836969/CS_USA_6.2019_Agreement_between_the_United_Kingdom_and_the_USA_on_Access_to_Electronic_Data_for_the_Purpose_of_Countering_Serious_Crime.pdf.

⁽³⁹⁾ L-Artikolu 74 tad-Data (Use and Access) Act. Tali regolamenti huma soġġetti għall-proċedura ta' riżoluzzjoni affermativa, li jfisser li jirrikjeđu l-approvazzjoni attiva mill-Parlament tar-Renju Unit.

⁽⁴⁰⁾ Ara l-Artikolu 11 A(1)(b) u (2) l-ġdid tal-GDPR tar-Renju Unit, kif ukoll in-Noti ta' Spjegazzjoni tad-Data (Use and Access) Bill, il-paragrafu 571, disponibbli fuq il-link li ġejja: <https://publications.parliament.uk/pa/bills/cbill/59-01/0179/en/240179en.pdf>.

2.2.3. Limitazzjoni tal-iskop

- (28) Ir-regim tar-Renju Unit għall-protezzjoni tad-data personali għadu jirrikjedi li d-data tiġi pproċessata għal skop speċifiku u sussegwentement tintuża biss sakemm dan ma jkunx inkompatibbli mal-iskop oriġinali tal-ipproċessar, kif huwa vvalutat fil-premessi 43 sa 48 tad-Deċiżjoni ta' Implimentazzjoni (UE) 2021/1772.
- (29) L-ewwel, id-Data (Use and Access) Act jagħmel ftit emendi mmirati għall-prinċipju tal-limitazzjoni tal-iskop stabbilit fl-Artikolu 5(1)(b) tal-GDPR tar-Renju Unit. Dawn l-emendi jiċċaraw l-applikazzjoni ta' dan il-prinċipju mingħajr ma jibdlu s-sustanza. L-Artikolu 71(1), (2) u (3) tad-Data (Use and Access) Act jispeċifika li l-prinċipju tal-limitazzjoni tal-iskop japplika meta d-data tingabar mis-sugġett tad-data jew b'xi mod ieħor, li japplika biss meta d-data personali tiġi pproċessata ulterjorment minn jew fisem l-istess kontrollur (jiġifieri ma japplikax meta jinbidel il-kontrollur), u li l-ipproċessar ma jkunx legali biss għax ikun kompatibbli mal-iskopijiet li għalihom tkun ingabret id-data personali.
- (30) It-tieni, id-Data (Use and Access) Act jiċċara r-regoli dwar l-ipproċessar ulterjuri tad-data personali billi jiġborhom fl-Artikolu 8 A li għadu kemm għe miżjud fil-GDPR tar-Renju Unit, li jistabbilixxi r-regim shih għall-ipproċessar ulterjuri tad-data personali. L-Artikolu 8 A(2) tal-GDPR tar-Renju Unit jelenka l-elementi li għandhom jitqiesu meta jiġi ddeterminat jekk skop għdid ta' proċessar ikunx kompatibbli mal-iskop oriġinali. Dawn l-elementi qabel kienu elenkati fl-Artikolu 6(4) tal-GDPR tar-Renju Unit, li jikkorrispondu għall-Artikolu 6(4) tar-Regolament (UE) 2016/679 ⁽⁴¹⁾. L-Artikolu 8 A(3) tal-GDPR tar-Renju Unit jiġbor flimkien f'dispożizzjoni waħda s-sitwazzjonijiet li fihom l-ipproċessar ta' data personali għal skop għdid għandu jiġi ttrattat bħala kompatibbli mal-iskop oriġinali. Dan ikopri sitwazzjonijiet fejn is-sugġett tad-data jagħti l-kunsens tiegħu għall-ipproċessar ta' data personali għall-iskop il-għdid jew fejn l-ipproċessar ikun meħtieġ biex jiġi ssalvagwardjat objettiv elenkat fl-Artikolu 23(1) ⁽⁴²⁾, fejn l-ipproċessar jitwettaq għal skopijiet ta' riċerka xjentifika jew storika, arkivjar fl-interess pubbliku jew għal skopijiet ta' statistika ⁽⁴³⁾. Fl-aħhar nett, id-Data (Use and Access) Act jiċċara li kwalunkwe pproċessar imwettaq biex jiġi żgurat li dak l-ipproċessar jikkonforma mal-prinċipji tal-protezzjoni tad-data stabbiliti fl-Artikolu 5(1) tal-GDPR tar-Renju Unit, jew li juri li huwa konformi, huwa meqjus kompatibbli mal-iskop oriġinali. Is-sitwazzjonijiet imsemmija hawn fuq għadhom jikkorrispondu għal dak li jitqies bħala pproċessar ulterjuri kompatibbli anke fir-Regolament (UE) 2016/679.
- (31) It-tielet, id-Data (Use and Access) Act jintroduci wkoll fl-Artikolu 8 A(3)(d) tal-GDPR tar-Renju Unit sitwazzjonijiet addizzjonali godda li fihom l-ipproċessar ulterjuri tad-data personali għal skop għdid jitqies kompatibbli mal-iskop oriġinali. Dawn is-sitwazzjonijiet huma elenkati fl-Anness 2 tal-GDPR tar-Renju Unit ⁽⁴⁴⁾ u jinkludu, pereżempju, meta l-ipproċessar isir b'reazzjoni għal talba riċevuta minn awtorità pubblika li tkun teħtieġ id-data għall-finijiet tat-tweġġ ta' kompitu mwettaq fl-interess pubbliku li jkollu bażi legali li tissodisfa l-Artikolu 6(3) tal-GDPR tar-Renju Unit, meta l-ipproċessar ikun meħtieġ biex tiġi protetta s-sigurtà pubblika, bħala rispons għal emerġenza, biex jiġi identifikat, investigat jew evitat reat, biex jiġu protetti l-interessi vitali tas-sugġett tad-data u ta' oħrajn, biex jiġu ssalvagwardjati individwi vulnerabbli, għal finijiet ta' taxxa jew jekk meħtieġ għall-konformità ma' obbligu legali ⁽⁴⁵⁾.
- (32) Għalkemm id-Data (Use and Access) Act b'hekk jestendi l-lista ta' sitwazzjonijiet li fihom l-ipproċessar ulterjuri għal skop differenti jitqies kompatibbli mal-iskop oriġinali tal-ipproċessar, din l-estensjoni hija soġġetta għal limitazzjonijiet importanti. L-ewwel, hija limitata għal sitwazzjonijiet speċifiċi li huma elenkati b'mod eżawrjenti fil-liġi. It-tieni, tikkonċerna biss oqsma fejn hemm interess pubbliku ċar fl-attività tal-ipproċessar, jiġifieri fejn l-ipproċessar ulterjuri jservi l-oġġettivi elenkati fl-Artikolu 23 tal-GDPR tar-Renju Unit (li jikkorrispondu għall-

⁽⁴¹⁾ Bhal fir-Regolament (UE) 2016/679, dawn l-elementi jinkludu kwalunkwe rabta bejn l-iskop oriġinali u l-iskop il-għdid, il-kuntest li fih ingabret id-data personali, inkluża r-relazzjoni bejn is-sugġett tad-data u l-kontrollur, in-natura tal-ipproċessar u jekk jinkludix kategoriji speċjali ta' data, il-konsegwenzi possibbli tal-ipproċessar mahsub għas-sugġett tad-data, u l-eżistenza ta' salvagwardji xierqa.

⁽⁴²⁾ Ara wkoll l-Artikolu 6(4) tar-Regolament (UE) 2016/679.

⁽⁴³⁾ Il-premessa 50 tar-Regolament (UE) 2016/679.

⁽⁴⁴⁾ L-Anness 2 għe introdott fil-GDPR tar-Renju Unit permezz tal-Iskeda 5 tad-Data (Use and Access) Act, ara l-Artikolu 71(6) ta' dak l-Att.

⁽⁴⁵⁾ Ara l-Iskeda 5 tad-Data (Use and Access) Act.

Artikolu 23 tar-Regolament (UE) 2016/679). Ghalhekk, ma jistax jiġi invokat għal skopijiet kummerċjali. It-tielet, filwaqt li d-Data (Use and Access) Act jagħti lis-Secretary of State d-dritt li jemenda l-lista fl-Anness 2 permezz ta' Regolament ⁽⁴⁶⁾, is-Secretary of State jista' jżid biss tipi ta' proċessar ma' dik il-lista meta dak l-ipproċessar għal darba oħra jkun meħtieġ biex jiġi ssalvagwardjat objettiv ta' interess pubbliku elenkat fl-Artikolu 23(1)(c) sa (j) tal-GDPR tar-Renju Unit ⁽⁴⁷⁾. Ir-raba', meta l-ġbir ta' data personali mill-kontrollur ikun ibbażat fuq il-kunsens tas-sugġett tad-data, l-ipproċessar għal skop ġdid fis-sitwazzjonijiet elenkati fl-Anness 2 jitqies kompatibbli biss mal-iskop oriġinali jekk il-kontrollur ma jkunx raġonevolment mistenni li jikseb kunsens ġdid mis-sugġett tad-data ⁽⁴⁸⁾.

2.2.4. Drittijiet individwali

- (33) Skont il-qafas tar-Renju Unit għall-protezzjoni tad-data personali, is-sugġetti tad-data għadhom jibbenefikaw mill-istess drittijiet individwali bħal dawk skont ir-Regolament (UE) 2016/679 mingħajr ebda modifika sinifikanti ⁽⁴⁹⁾ li jistgħu jiġu infurzati fil-konfront tal-kontrollur jew tal-proċessur, b'mod partikolari d-dritt ta' aċċess għad-data, id-dritt ta' oġġezzjoni għall-ipproċessar, u d-dritt li d-data tigi rrettifikata u mhassra, kif invlutat fil-premessi 51 sa 54 tad-Deciżjoni ta' Implimentazzjoni (UE) 2021/1772.
- (34) L-ewwel, id-Data (Use and Access) Act jiċċara ċerti modalitajiet li taħthom jistgħu jiġu eżerċitati dawk id-drittijiet. Minn naha waħda, jispeċifika permezz ta' emenda tal-Artikolu 12 u l-introduzzjoni ta' Artikolu 12 A ġdid fil-GDPR tar-Renju Unit ⁽⁵⁰⁾ it-termini li fihom il-kontrolluri jeħtieġ li jirrispondu għat-talbiet tas-sugġett tad-data. B'mod aktar speċifiku, l-Artikolu 12 tal-GDPR tar-Renju Unit gie emendat b'tali mod li l-kontrollur ma għadux meħtieġ jipprovdri informazzjoni dwar l-azzjoni meħuda (jew dwar ir-raġunijiet għaliex ma jkun ha l-ebda azzjoni) b'reazzjoni għal talba ta' sugġett tad-data f'konformità mal-Artikoli 15 sa 22 tal-GDPR tar-Renju Unit "fi żmien xahar mill-wasla tat-talba", iżda pjuttost "qabel it-tmien tal-perjodu ta' żmien applikabbli". Il-perjodu ta' żmien applikabbli huwa definit aktar fl-Artikolu 12 A li għadu kif gie introdott fil-GDPR tar-Renju Unit bħala perjodu ta' xahar li jibda mill-hin rilevanti, li huwa l-hin meta l-kontrollur jirċievi t-talba, meta l-kontrollur jirċievi kwalunkwe informazzjoni mitluba b'rabta ma' talba skont l-Artikolu 12(6) tal-GDPR tar-Renju Unit, jew meta tithallas tariffa li tkun giet imposta b'rabta mat-talba skont l-Artikolu 12(5) tal-GDPR tar-Renju Unit, skont liema minnhom tkun l-aktar tard ⁽⁵¹⁾. L-Artikolu 12 A(3) jippermetti wkoll lill-kontrollur jestendi l-perjodu ta' żmien applikabbli b'xahrejn oħra meta dan ikun meħtieġ minhabba l-kumplessità tat-talbiet magħmula mis-sugġett tad-data, jew minhabba l-ghadd ta' dawn it-talbiet. Min-naha l-oħra, fir-rigward biss tad-dritt ta' aċċess għall-informazzjoni u d-data personali, id-Data (Use and Access) Act jemenda l-Artikolu 15 tal-GDPR tar-Renju Unit biex jinkorpora l-kjarifika żviluppata skont il-gurisprudenza domestika eżistenti - abbażi tal-prinċipju tal-proporzjonalità skont id-dritt tal-UE - li l-kontrolluri għandhom iwettqu biss tfittxijiet raġonevoli u proporzjonati għall-informazzjoni u d-data personali mitluba ⁽⁵²⁾. Id-dispożizzjoni l-ġdida mistennija tigi interpretata f'konformità mal-gurisprudenza eżistenti, li tippredvi li "[...] dak li jitqies fl-eżerċizzju ta' proporzjonalità huwa l-ghan aħhari tat-tfittxija, jiġifieri l-benefiċċju potenzjali li l-forniment tal-informazzjoni jista' jġib lis-sugġett tad-data, meta mqabbel mal-mezzi li bihom tinkiseb dik l-informazzjoni. Se tkun kwistjoni ta' evalwazzjoni f'kull każ partikolari dwar jekk hux se jkun involut sforz sproporzjonat biex tinstab u tigi pprovduta l-informazzjoni kontra l-benefiċċji li din tista' ġġib għas-sugġett tad-data" ⁽⁵³⁾.

⁽⁴⁶⁾ L-Artikolu 8 A(5) tal-GDPR tar-Renju Unit, kif introdott mill-Artikolu 71(1) tad-Data (Use and Access) Act.

⁽⁴⁷⁾ L-Artikolu 8 A(6) tal-GDPR tar-Renju Unit, kif introdott mill-Artikolu 71(1) tad-Data (Use and Access) Act.

⁽⁴⁸⁾ L-Artikolu 8 A(4)(b) tal-GDPR tar-Renju Unit, kif introdott mill-Artikolu 71(1) tad-Data (Use and Access) Act.

⁽⁴⁹⁾ L-Artikolu 31 tal-Victims and Prisoners Act 2024 (l-Att dwar il-VAP) introduċa raġuni addizzjonali fid-dritt għat-thassir previst fl-Artikolu 17 tal-GDPR tar-Renju Unit, li tagħti lis-sugġetti tad-data d-dritt li jitolbu lill-kontrolluri jhassru d-data personali tagħhom meta tkun giet ipproċessata bħala riżultat ta' allegazzjoni infondata dwar is-sugġett tad-data magħmula minn persuna malizzjuża. Persuna titqies bħala "malizzjuża" jekk tkun giet kkundannata b'reat speċifikat fl-Artikolu 31(3) tal-Att dwar il-VAP (bhall-fastidju) jew tkun sogġetta għal ordni ta' protezzjoni minhabba stalking. L-Att dwar il-VAP huwa disponibbli fuq il-link li ġejja: <https://www.legislation.gov.uk/ukpga/2024/21/contents>. Barra minn hekk, l-Artikolu 77 tad-Data (Use and Access) Act jemenda d-dritt għall-informazzjoni kif previst mill-Artikolu 13 tal-GDPR tar-Renju Unit b'tali mod li l-kontrollur ma għadux meħtieġ jinforma lis-sugġett tad-data dwar l-ipproċessar ulterjuri tad-data personali tiegħu għal skop ġdid jekk dak l-iskop ikun riċerka xjentifika jew storika, arkivjar fl-interess pubbliku jew skop ta' statistika, l-ipproċessar isir f'konformità mas-salvagwardji speċifiċi stabbiliti fl-Artikolu 84B tal-GDPR tar-Renju Unit, u jkun impossibbli jew sproporzjonat li tingħata informazzjoni.

⁽⁵⁰⁾ L-Artikolu 76 tad-Data (Use and Access) Act.

⁽⁵¹⁾ L-Artikolu 12 A(1) u (2) tal-GDPR tar-Renju Unit, kif introdott mill-Artikolu 76 tad-Data (Use and Access) Act.

⁽⁵²⁾ L-Artikolu 15(1 A) tal-GDPR tar-Renju Unit, kif introdott mill-Artikolu 78 tad-Data (Use and Access) Act.

⁽⁵³⁾ *Dawson-Damer v Taylor Wessing LLP* [2017] EWCA Civ 74.

- (35) Ghalhekk, filwaqt li t-termini biex tinghata risposta ghat-talbiet tas-suġġetti tad-data u l-obbligi speċifiċi għall-kontrolluri tad-data fir-rigward tad-dritt ta' aċċess huma soġġetti għal regoli aktar dettaljati, is-sistema tar-Renju Unit għadha tiżgura li t-talbiet tas-suġġett tad-data jridu jiġu ttrattati f'perjodi ta' żmien raġonevoli ddefiniti abbażi ta' fatturi oġġettivi. Barra minn hekk, l-obbligi sostantivi tal-kontrollur meta jirrispondu ghat-talbiet għall-aċċess huma fformulati abbażi ta' standards legali stabbiliti li jqisu wkoll l-interessi tas-suġġett tad-data. Fl-aħhar nett, diġà huwa stabbilit fil-gwida attwali tal-ICO li kontrollur ma huwiex meħtieġ iwettaq tfittxijiet li jkunu irraġonevoli jew sproporzjonati għall-importanza li jinghata aċċess għall-informazzjoni ⁽⁵⁴⁾.
- (36) Ir-restrizzjonijiet għal dawn id-drittijiet individwali stabbiliti fid-DPA 2018 u li jidhlu fil-qafas tal-Artikolu 23 tal-GDPR tar-Renju Unit, kif ukoll il-limitazzjonijiet u s-salvagwardji li jifformulaw l-applikazzjoni ta' dawn ir-restrizzjonijiet, għadhom fis-seħh fil-qafas tar-Renju Unit ⁽⁵⁵⁾ kif deskritt fid-dettall fil-premessi 55 sa 67 tad-Deciżjoni ta' Implimentazzjoni (UE) 2021/1772.
- (37) Fir-rigward speċifikament tar-restrizzjoni għad-data personali pproċessata bl-iskop li jinżamm kontroll effettiv tal-immigrazzjoni, jew biex jiġu investigati jew skoperti attivitajiet li jimminaw iż-żamma ta' kontroll effettiv tal-immigrazzjoni, sal-punt li l-applikazzjoni ta' daww id-dispożizzjonijiet aktarx tippregudika kwalunkwe waħda minn daww il-kwistjonijiet (l-eżenzjoni tal-immigrazzjoni) ⁽⁵⁶⁾, il-Gvern tar-Renju Unit emenda l-paragrafu 4 tal-Iskeda 2 tad-DPA 2018 permezz tad-Data Protection Act 2018 (Amendment of Schedule 2 Exemptions) Regulations 2022 ⁽⁵⁷⁾, u d-Data Protection Act 2018 (Amendment of Schedule 2 Exemptions) Regulations 2024 ⁽⁵⁸⁾, li jikkomplementaw ir-Regolamenti tal-2022 ⁽⁵⁹⁾. L-emendi jintegraw fil-paragrafi 4 A u 4B tal-Iskeda 2 tad-DPA 2018 is-salvagwardji għall-eżerċizzju tal-eżenzjoni tal-immigrazzjoni li huma meħtieġa mill-Artikolu 23(2) tal-GDPR tar-Renju Unit. B'mod partikolari, dawn jirrikjedu (i) li l-eżenzjoni tal-immigrazzjoni tiġi invokata biss fuq bażi ta' każ b'każ, separatament fir-rigward ta' kull waħda mid-dispożizzjonijiet rilevanti tal-GDPR tar-Renju Unit u mill-ġdid f'kull okkażjoni li fiha s-Secretary of State jikkunsidra li ma japplikax jew li jirrestringi l-applikazzjoni ta' kwalunkwe dispożizzjoni rilevanti tal-GDPR tar-Renju Unit ⁽⁶⁰⁾, (ii) li d-drittijiet u l-libertajiet u l-vulnerabbiltajiet potenzjali tas-suġġett tad-data jitqiesu meta tiġi eżerċitata l-eżenzjoni tal-immigrazzjoni ⁽⁶¹⁾, (iii) li s-Secretary of State iżomm rekord dwar l-użu tal-eżenzjoni tal-immigrazzjoni u jinforma lis-suġġett tad-data dwar l-użu tagħha (ħlief f'ċirkostanzi speċifiċi fejn l-informazzjoni tippregudika l-oġġettiv tal-eżenzjoni) ⁽⁶²⁾ u (iv) li jiġi ċċarat li l-użu tal-eżenzjoni tal-immigrazzjoni huwa ristrett għall-ipproċessar ta' data personali mis-Secretary of State ⁽⁶³⁾, jiġifieri, fil-prattika, mill-Home Office għall-funzjonijiet tiegħu msemmija fil-paragrafu 4(1) tal-Iskeda 2 tad-DPA 2018. Barra minn hekk, dawn jispjegaw ukoll l-eżerċizzju ta' bbilancjar li jrid isir meta jiġi ddeterminat jekk l-eżerċizzju tad-drittijiet tas-suġġett tad-data aktarx jippregudikax l-kontroll effettiv tal-immigrazzjoni, u jekk ikunx meħtieġ u proporzjonat li jiġu ristretti tali drittijiet bħala riżultat.

⁽⁵⁴⁾ Disponibbli fuq il-link li ġejja: <https://ico.org.uk/for-organisations/uk-gdpr-guidance-and-resources/individual-rights/right-of-access/how-do-we-find-and-retrieve-the-relevant-information/>.

⁽⁵⁵⁾ L-Artikolu 88(2) tad-Data (Use and Access) Act jagħmel modifika żgħira fl-Artikolu 26(2)(f) tad-DPA 2018 (eżenzjoni għas-sigurtà nazzjonali u d-difiża), billi jiċċara li d-dritt li jitressaq ilment lill-Commissioner skont l-Artikolu 77 tal-GDPR tar-Renju Unit ma huwiex parti mid-dispożizzjonijiet li l-applikazzjoni tagħhom tista' tkun ristretta għall-finijiet ta' sigurtà nazzjonali jew difiża.

⁽⁵⁶⁾ Meta giet adottata d-Deciżjoni ta' Implimentazzjoni (UE) 2021/1772, il-validità u l-interpretazzjoni tal-eżenzjoni tal-immigrazzjoni skont id-dritt tar-Renju Unit ma kinux ġew stabbiliti, wara li deciżjoni tal-Court of Appeal tal-Ingilterra u Wales tal-26 ta' Mejju 2021 kienet sabet li l-eżenzjoni tal-immigrazzjoni, kif kienet fid-DPA 2018 f'dak iż-żmien, kienet inkompatibbli mad-dritt tar-Renju Unit, peress li kienet nieqsa minn dispożizzjonijiet speċifiċi li jistabbilixxu s-salvagwardji elenkati fl-Artikolu 23(2) tal-GDPR tar-Renju Unit, li jirrifletti l-Artikolu 23(2) tar-Regolament (UE) 2016/679. Għal dik ir-raġuni, id-data personali ttrasferita għall-finijiet ta' kontroll tal-immigrazzjoni tar-Renju Unit, jew li b'xi mod iehor taqa' fil-kamp ta' applikazzjoni tal-eżenzjoni tal-immigrazzjoni kienet għet eskluża mill-kamp ta' applikazzjoni tad-Deciżjoni ta' Implimentazzjoni (UE) 2021/1772.

⁽⁵⁷⁾ Ir-Regolamenti dahl fuq fis-seħh fil-31 ta' Jannar 2022 u huma disponibbli fuq il-link li ġejja: <https://www.legislation.gov.uk/ukxi/2022/76/contents/made>.

⁽⁵⁸⁾ Ir-Regolamenti dahl fuq fis-seħh fit-8 ta' Marzu 2024 u huma disponibbli fuq il-link li ġejja: <https://www.legislation.gov.uk/ukxi/2024/342/contents/made>.

⁽⁵⁹⁾ L-eżenzjoni tal-immigrazzjoni kif riveduta permezz tar-Regolamenti tal-2022 għet ikkontestata mill-ġdid permezz ta' rimedju gudiżzarju, fuq il-bażi li kienet għadha ma tissodisfax ir-rekwiżiti kollha tal-Artikolu 23(2) tal-GDPR tar-Renju Unit. F'Diċembru 2023 il-Court of Appeal sabet li kienet inkompatibbli mar-rekwiżiti tal-Artikolu 23(2) tal-GDPR tar-Renju Unit. B'riżultat ta' dik is-sentenza, ir-Regolamenti tal-2024 jissupplimentaw ir-Regolamenti tal-2022 u jżidu xi emendi għall-eżenzjoni tal-immigrazzjoni.

⁽⁶⁰⁾ Il-paragrafu 4 A(2) tal-Iskeda 2 tad-DPA 2018.

⁽⁶¹⁾ Il-paragrafu 4AB(3) u (4) tal-Iskeda 2 tad-DPA 2018. L-Uffiċċju tal-Information Commissioner gie kkonsultat dwar l-abbozz tar-Regolamenti tal-2024 u dan iddikjara pubblikament li kien kuntent bir-regolament. L-ittra ppubblikata b'risposta għall-konsultazzjoni u li tikkonferma l-fehma tiegħu hija disponibbli fuq il-link li ġejja: <https://ico.org.uk/about-the-ico/media-centre/news-and-blogs/2024/02/ico-responds-to-home-office-s-draft-regulations-to-the-immigration-exemption/>.

⁽⁶²⁾ Il-paragrafu 4B(1) u (2) tal-Iskeda 2 tad-DPA 2018.

⁽⁶³⁾ Il-paragrafu 4(1) tal-Iskeda 2 tad-DPA 2018.

- (38) Barra minn hekk, l-ICO tar-Renju Unit hareġ gwida dettaljata dwar l-użu ta' din ir-restrizzjoni speċifika ⁽⁶⁴⁾. Il-gwida tiddikjara b'mod partikolari li "Ma ghandekx tapplika l-eżenzjoni tal-immigrazzjoni bhala eżenzjoni ġenerali sabiex tirrestringi d-drittijiet [...] għad-data kollha li żżomm. Il-kamp ta' applikazzjoni tal-eżenzjoni huwa limitat għal dawk id-drittijiet li, jekk jiġu eżerċitati għad-data miżmuma, ikunu ta' preġudizzju għall-finijiet ta' immigrazzjoni identifikati. [...] Għalhekk, il-pożizzjoni awtomatika tal-kontrollur jenhtieg li tkun li jikkonforma kemm jista' jkun mar-rekwiżiti tar-Regolament (UE) 2016/679 u tad-DPA. [...] It-test tal-preġudizzju għandu limitu għoli u jenhtieg li ma tapplikax l-eżenzjoni b'mod ġenerali. [...] Jehtieglek tikkunsidra jekk l-applikazzjoni tal-eżenzjoni tkunx rispons proporzjonat għat-talba tal-individwu għall-protezzjoni tad-data. Tista' tqis li hemm htieġa soċjali urgenti li tapplika l-eżenzjoni tal-immigrazzjoni, iżda jehtieglek tqis ukoll jekk din tipprevalix fuq l-obbligu tiegħek lejn l-individwi skont ir-Regolament (UE) 2016/679. Huma għandhom drittijiet fuq id-data personali tagħhom li inti jehtieglek tikkunsidra fiċ-ċirkustanzi kollha, b'mod partikolari, id-dritt ta' aċċess. Għalhekk, huwa importanti li f'kull każ int tqis jekk id-drittijiet ta' protezzjoni tad-data tal-individwu jipprevalux fuq ir-riskju ta' preġudizzju identifikat. L-applikazzjoni tiegħek tal-eżenzjoni trid tkun proporzjonata għaċ-ċirkostanzi u jehtieglek tikkunsidra u tiddokumenta kull każ bir-reqqa."
- (39) B'mod ġenerali, ir-restrizzjoni tal-immigrazzjoni prevista fil-paragrafu 4 tal-Iskeda 2 tad-DPA 2018 kif riveduta mill-Gvern tar-Renju Unit fl-2022 u fl-2024 u kif interpretata mill-ġurisprudenza ⁽⁶⁵⁾ u l-gwida tal-ICO, hija soġġetta għal għadd ta' kundizzjonijiet stretti li jifformulaw l-applikazzjoni tagħha u li huma simili hafna għall-kundizzjonijiet stabbiliti fid-dritt tal-Unjoni, b'mod partikolari fl-Artikolu 23 tar-Regolament (UE) 2016/679, għar-restrizzjoni tad-drittijiet u l-obbligi tal-protezzjoni tad-data għal oġġetti importanti ta' interess pubbliku, bħall-kontroll tal-immigrazzjoni.

2.2.5. *Restrizzjonijiet fuq trasferimenti ulterjuri*

- (40) Il-livell ta' protezzjoni mogħti lil data personali ttrasferita mill-Unjoni Ewropea lil kontrolluri jew lil processuri fir-Renju Unit għadu mhux qed jiġi mminat mit-trasferiment ulterjuri ta' tali data lil riċevituri fpajjiż terz. Ir-reġim dwar it-trasferimenti internazzjonali ta' data personali mir-Renju Unit għadu qrib hafna tar-regoli stabbiliti fil-Kapitolu V tar-Regolament (UE) 2016/679, kif invalutat fil-premessi 74 sa 82 tad-Deciżjoni ta' Implimentazzjoni (UE) 2021/1772.
- (41) Ghalkemm id-Data (Use and Access) Act emenda l-Kapitolu 5 tal-GDPR tar-Renju Unit dwar it-trasferimenti ta' data personali lil pajjiżi terzi jew lil organizzazzjonijiet internazzjonali, baqa' jżomm ir-rekwiżit ewlieni li d-data personali tista' tiġi ttrasferita biss lil pajjiż terz jew lil organizzazzjoni internazzjonali meta t-trasferiment ikun ibbażat fuq (i) regolamenti li japprovaw it-trasferiment (terminoloġija ġdida għal dawk li qabel kienu jissejhu "regolamenti dwar l-adeqwatezza"), (ii) salvagwardji xierqa, jew (iii) deroga għal sitwazzjonijiet speċifiċi. Dawn il-prinċipji ġenerali għat-trasferimenti tad-data huma riflessi fl-Artikolu 44 A l-ġdid, li jissostitwixxi l-Artikolu 44 tal-GDPR tar-Renju Unit ⁽⁶⁶⁾, li jispeċifika wkoll li t-trasferimenti ta' data personali lil pajjiż terz jew lil organizzazzjoni internazzjonali huma permessi biss jekk it-trasferiment jitwettaq f'konformità mad-dispożizzjonijiet l-oħra tal-GDPR tar-Renju Unit.
- (42) Fir-rigward speċifikament tar-regolamenti li japprovaw trasferiment, l-Artikolu 45 A(2) tal-GDPR tar-Renju Unit jispeċifika li s-Secretary of State jista' jagħmel tali regolamenti biss jekk iqis li t-test tal-protezzjoni tad-data jkun ġie ssodisfat. Dan ifisser li l-possibbiltà introdotta fl-Artikolu 45 A(3) tal-GDPR tar-Renju Unit, għas-Secretary of State biex iqis ix-xewqa li jiġu ffaċilitati l-flussi tad-data meta jsiru tali regolamenti hija dejjem soġġetta għall-kundizzjoni li jiġi ssodisfat it-test tal-protezzjoni tad-data. L-istandard legali għat-test tal-protezzjoni tad-data huwa stabbilit fl-Artikolu 45B(1) tal-GDPR tar-Renju Unit, li jirrikjedi li l-istandard ta' protezzjoni għas-sugġetti tad-data fil-pajjiżi riċevituri jew fl-organizzazzjonijiet internazzjonali ma jkunx materjalment aktar baxx mill-istandard previst għas-sugġetti tad-data skont il-leġiżlazzjoni rilevanti tar-Renju Unit dwar il-protezzjoni tad-data. L-Artikolu 45B(2) tal-GDPR tar-Renju Unit jipprevedi lista mhux eżawrjenti ta' elementi li għandhom jiġu kkunsidrati meta jiġi vvalutat jekk dak it-test huwiex issodisfat, bħar-rispett għall-istat tad-dritt u għad-drittijiet tal-bniedem, l-eżistenza u s-setgħat ta' awtorità tal-protezzjoni tad-data, l-arrangamenti għal rimedju ġudizzjarju jew mhux ġudizzjarju, ir-regoli dwar it-trasferiment ta' data personali mill-pajjiż jew mill-organizzazzjoni lil pajjiżi jew lil organizzaz-

⁽⁶⁴⁾ Disponibbli fuq il-link li ġejja: <https://ico.org.uk/for-organisations/uk-gdpr-guidance-and-resources/exemptions/immigration-exemption-a-guide/>.

⁽⁶⁵⁾ *Open Rights Group & Anor, R (On the Application Of) vs Secretary of State for the Home Department & Anor* [2019] EWHC 2562 (Admin), il-punti 40 u 41.

⁽⁶⁶⁾ L-Artikolu 85 u l-Iskeda 7 tad-Data (Use and Access) Act.

zjonijiet internazzjonali oħra, l-obbligi internazzjonali rilevanti tal-pajjiż jew tal-organizzazzjoni, u l-kostituzzjoni, it-tradizzjonijiet u l-kultura tal-pajjiż jew tal-organizzazzjoni. Filwaqt li jirriforġi l-lista ta' elementi rilevanti kif previst fl-eks Artikolu 45 tal-GDPR tar-Renju Unit, l-Artikolu 45B(2) l-għdid iżomm l-elementi ewlenin ta' dik il-lista u għalhekk jibqa' qrib dak li huwa previst fil-Kapitolu V tar-Regolament (UE) 2016/679. Barra minn hekk, l-awtoritajiet tar-Renju Unit ikkonfermaw li s-Secretary of State se jqis elementi mhux elenkati fl-Artikolu 45B(2), bħal-ligijiet u l-prattiki f'pajjiż terz relatati ma' kif l-awtoritajiet pubbliċi jaċċessaw data personali għal finijiet bħas-sigurtà nazzjonali jew l-infurzar tal-liġi, sa fejn dawn jaffettwaw l-istandard ġenerali ta' protezzjoni. Barra minn hekk, l-awtoritajiet tar-Renju Unit iqisu li l-ġurisprudenza rilevanti fil-pajjiż terz se tkun komponent essenzjali meta jitqiesu l-kwistjonijiet elenkati b'mod mhux eżawrjenti fl-Artikolu 45B(2) tal-GDPR tar-Renju Unit.

- (43) Ir-regolamenti li japprovaw trasferiment jibqgħu soġġetti għar-rekwiżiti proċedurali “ġenerali” previsti fl-Artikolu 182 tad-DPA 2018, kif stabbilit fil-premessa 77 tad-Deciżjoni ta' Implimentazzjoni (UE) 2021/1772. Skont din il-proċedura, is-Secretary of State jehtieġli jikkonsulta lill-Information Commissioner meta jipproponi li jiġu adottati regolamenti ta' adegwatezza tar-Renju Unit ⁽⁶⁷⁾. Ladarba jiġu adottati mis-Secretary of State, dawk ir-regolamenti jitressqu quddiem il-Parlament u jiġu soġġetti għall-proċedura ta' “riżoluzzjoni negattiva” li skont din iż-żewġ Kmamar tal-Parlament jistgħu jiskrutinizzaw ir-regolamenti u jkollhom il-kapaċità li jgħaddu mozzjoni li tannulla r-regolamenti fi hdan perjodu ta' 40 jum ⁽⁶⁸⁾.
- (44) Fir-rigward ta' salvagwardji xierqa, il-paragrafu l-għdid l-Artikolu 46(1 A) tal-GDPR tar-Renju Unit jistabbilixxi li tali trasferimenti jistgħu jipproċedu biss jekk jiġu pprovduti salvagwardji rilevanti fl-istrumenti disponibbli skont l-Artikolu 46(2) u (3) ⁽⁶⁹⁾ tal-GDPR tar-Renju Unit u l-kontrollur, il-proċessur, jew il-korpi pubbliċi applikabbli, filwaqt li jaġixxu b'mod raġonevoli u proporzjonat, iqisu li t-test tal-protezzjoni tad-data huwa ssodisfat. Il-paragrafi 6 u 7 li għadhom kif iddahhlu jiċċaraw li t-test tal-protezzjoni tad-data jiġi ssodisfat jekk, minhabba s-salvagwardji meħtieġa, l-istandard ta' protezzjoni pprovdut għas-suġġetti tad-data wara t-trasferiment ma jkunx materjalment aktar baxx mill-istandard skont il-leġiżlazzjoni rilevanti tar-Renju Unit dwar il-protezzjoni tad-data, jiġifieri kif inhu l-każ skont ir-Regolament (UE) 2016/679, l-istess standards legali japplikaw għaž-żewġ regolamenti li japprovaw trasferiment u salvagwardji xierqa. Skont l-istess paragrafu, dak li huwa raġonevoli u proporzjonat għandu jiġi ddeterminat b'referenza għač-čirkostanzi kollha, jew għač-čirkostanzi probabbli, tat-trasferiment jew tat-tip ta' trasferiment, inklużi n-natura u l-volum tad-data personali ttrasferita.
- (45) Fir-rigward ta' derogi għal sitwazzjonijiet speċifiċi, fl-Artikolu 49 tal-GDPR tar-Renju Unit dwar il-kundizzjonijiet li fihom jistgħu jiġu applikati derogi għal sitwazzjonijiet speċifiċi, ġew introdotti għadd ta' emendi tekniċi li jallinjaw id-dispożizzjoni mal-bidliet f'dispożizzjonijiet oħra, iżda li ma jaffettwawx il-livell ta' protezzjoni għad-data personali fir-Renju Unit. Barra minn hekk, jiddahhal paragrafu 4 A għdid biex jirriproduci l-effett tal-Artikolu 18(1) tad-DPA 2018 li jaġti lis-Secretary of State l-awtorità li jispeċifika, permezz ta' regolamenti, ič-čirkostanzi għat-trasferimenti tad-data meqjusa neċessarji għal raġunijiet ta' interess pubbliku. Fl-aħħar nett, l-Artikolu 49 A għdid jirriproduci l-effett tal-Artikolu 18(2) tad-DPA 2018 li jippermetti lis-Secretary of State, permezz ta' regolamenti, li jimponi restrizzjonijiet fuq it-trasferimenti tad-data meta dawn ma jkunx approvati skont l-Artikolu 45 A (trasferimenti approvati b'regolamenti) u meta jitqies meħtieġ għal raġunijiet importanti ta' interess pubbliku.
- (46) F'termini tal-implimentazzjoni tar-regoli dwar it-trasferimenti internazzjonali tar-Renju Unit, kien hemm diversi żviluppi mill-adozzjoni tad-Deciżjoni ta' Implimentazzjoni (UE) 2021/1772 'l hawn.

⁽⁶⁷⁾ Ara l-Memorandum ta' Qbil bejn is-Secretary of State għad-Dipartiment għad-Diġitali, il-Kultura, il-Media u l-Ispert u l-Uffičju tal-Information Commissioner dwar ir-rwol tal-ICO fir-rigward tal-valutazzjoni tal-adeqwatezza l-għdida tar-Renju Unit, disponibbli fuq il-link li ġejja <https://www.gov.uk/government/publications/memorandum-of-understanding-mou-on-the-role-of-the-ico-in-relation-to-new-uk-adequacy-assessments>.

⁽⁶⁸⁾ Jekk tali votazzjoni tgħaddi, ir-regolamenti fl-aħħar mill-aħħar ma jibqax ikollhom effett legali ulterjuri.

⁽⁶⁹⁾ L-istrument ta' trasferiment disponibbli skont l-Artikolu 46(2) u (3) tal-GDPR tar-Renju Unit huma strumenti legalment vinkolanti u eżekuttivi bejn l-awtoritajiet jew il-korpi pubbliċi, regoli korporattivi vinkolanti f'konformità mal-Artikolu 47 tal-GDPR tar-Renju Unit, klawżoli standard dwar il-protezzjoni tad-data speċifikati fir-regolamenti magħmula mis-Secretary of State jew speċifikati f'dokument mahruġ mill-Information Commission, kodiċi ta' kondotta approvat u mekkaniżmu ta' ċertifikazzjoni approvat.

- (47) Fir-rigward tar-regolamenti li japprovaw it-trasferimenti, sa issa ġew adottati żewġ regolamenti ġodda, li jirriflettu d-deċiżjonijiet ta' adegwatezza li huma fis-seħh ukoll fl-Unjoni, jiġifieri għat-trasferimenti lir-Repubblika tal-Korea u għat-trasferimenti lil entitajiet kummerċjali li aderew mal-Estensjoni tar-Renju Unit għall-Qafas tal-Privatezza tad-Data UE–Stati Uniti. Ir-regolamenti dwar l-adeqwatezza għar-Repubblika tal-Korea ⁽⁷⁰⁾ daħlu fis-seħh fid-19 ta' Diċembru 2022 u jippermettu t-trasferiment ta' data personali mir-Renju Unit lir-Repubblika tal-Korea. L-Estensjoni tar-Renju Unit għall-Qafas tal-Privatezza tad-Data UE–Stati Uniti, li għaliha r-regolamenti rilevanti ⁽⁷¹⁾ daħlu fis-seħh fit-12 ta' Ottubru 2023, tippermetti l-fluss liberu ta' data personali lil organizzazzjonijiet iċċertifikati fl-Istati Uniti.
- (48) Fir-rigward tas-salvagwardji xierqa, ir-Renju Unit ippubblika l-klawżoli kuntrattwali standard tiegħu stess dwar il-protezzjoni tad-data, l-International Data Transfer Agreement (IDTA) ⁽⁷²⁾, u l-Addendum għall-EU Standard Contractual Clauses (SCCs), li t-tnejn li huma daħlu fis-seħh f'Marzu 2022. L-IDTA jipprovdi mekkaniżmu speċifiku għar-Renju Unit biex jiżgura salvagwardji xierqa għat-trasferiment ta' data personali u għandu hafna similaritajiet mal-SCCs tal-UE. L-Addendum, mahruġ mill-ICO, jippermetti lill-kontrolluri u lill-proċessuri tad-data fir-Renju Unit jinvokaw l-SCCs tal-UE skont il-GDPR tar-Renju Unit għat-trasferimenti internazzjonali. L-ICO hareġ ukoll Għodda ta' Valutazzjoni tar-Riskju tat-Trasferimenti biex jappoġġa lill-organizzazzjonijiet tar-Renju Unit fl-evalwazzjoni tar-riskji assoċjati mat-trasferimenti internazzjonali.
- (49) Ir-Renju Unit issimplifika wkoll il-proċess ta' approvazzjoni għar-Regoli Korporattivi Vinkolanti (Binding Corporate Rules, BCRs) permezz ta' gwida ġdida u għażliet ġodda għall-approvazzjoni ta' BCRs. F'Lulju 2022, l-ICO ppubblika tabelli ta' gwida u ta' referenza biex jispjega l-approċċ tar-Renju Unit għall-BCRs wara l-Brexit, u, f'Diċembru 2023, ġie ppubblikat Addendum għall-BCRs tal-UE biex jiġi żgurat li l-BCRs approvati skont il-qafas tal-Unjoni jkunu eżegwibbli fir-Renju Unit ⁽⁷³⁾.
- (50) Fl-aħħar, f'Lulju 2023, ir-Renju Unit sar membru assoċjat tal-Global Cross-Border Privacy Rules (CBPR) Forum ⁽⁷⁴⁾. Huwa importanti l-fatt li din is-shubija ma tinvolvi l-iffaċilitar tat-trasferimenti tad-data mir-Renju Unit lil membri oħra tal-Forum tas-CBPRs. Ir-Renju Unit iċċara li kwalunkwe trasferiment ta' data personali mir-Renju Unit lejn pajjiżi terzi jew organizzazzjonijiet internazzjonali jehtieg li jissodisfa l-kundizzjonijiet stabbiliti fil-leġiżlazzjoni tar-Renju Unit, kif deskritt hawn fuq, b'mod partikolari t-test tal-protezzjoni tad-data, li jirrikjedi li l-istandards ta' protezzjoni mogħtija "ma jkunux materjalment aktar baxxi" minn dawk taht il-GDPR tar-Renju Unit.
- (51) Bħalma l-Kummissjoni diġà spjegat, is-CBPRs ma jiżgurawx livell suffiċjenti ta' protezzjoni għad-data personali li toriġina mill-UE. B'mod partikolari, dawn ma jipprevedux drittijiet individwali infurzabbli ⁽⁷⁵⁾. Għalhekk huwa partikolarment importanti li, anke jekk ir-Renju Unit huwa membru assoċjat mal-Global CBPR Forum, is-CBPR ma jistgħux jikkostitwixxu mekkaniżmu validu ta' trasferiment skont il-liġi tar-Renju Unit dwar il-protezzjoni tad-data. Kieku dan kellu jinbidel, jimmina l-livell ta' protezzjoni attwalment garantit għad-data personali trasferita mill-UE lir-Renju Unit. Għalhekk, il-Kummissjoni se tkompli timmonitorja mill-qrib l-iżviluppi ulterjuri f'dan ir-rigward.

⁽⁷⁰⁾ Disponibbli fuq il-link li ġejja: <https://www.legislation.gov.uk/ukxi/2022/1213/made>.

⁽⁷¹⁾ Disponibbli fuq il-link li ġejja: <https://www.legislation.gov.uk/ukxi/2023/1028/made>.

⁽⁷²⁾ Disponibbli fuq il-link li ġejja: <https://ico.org.uk/for-organisations/uk-gdpr-guidance-and-resources/international-transfers/international-data-transfer-agreement-and-guidance/>

⁽⁷³⁾ L-ICO rċieva għadd sinifikanti ta' applikazzjonijiet tal-BCRs tar-Renju Unit wara l-Brexit. Hafna BCRs approvati ma setgħux jibqgħu jintużaw, peress li dawk il-BCRs biss fejn l-ICO kien involut fil-proċess ta' approvazzjoni tal-BCRs setgħu jkomplu jintużaw wara l-Brexit iżda dawk id-detenturi tal-BCRs kienu meħtieġa jissottomettu lill-ICO d-dokumentazzjoni aġġornata tal-BCRs konformi mal-GDPR tar-Renju Unit.

⁽⁷⁴⁾ Is-CBPR Forum jikkonsisti mill-Istati Uniti tal-Amerika, il-Kanada, il-Ġappun, ir-Repubblika tal-Korea, il-Filippini, Singapore, it-Tajwan u l-Awstralja, filwaqt li Mauritius, iċ-Ċentru Finanzjarju Internazzjonali ta' Dubai u Bermuda huma membri assoċjati bħar-Renju Unit.

⁽⁷⁵⁾ Ara pereżempju, l-analiżi komparattiva mwettqa mill-Awtoritajiet tal-Protezzjoni tad-Data tal-G7 dwar l-elementi ewlenin tal-iskema ta' ċertifikazzjonijiet tal-GDPR u s-sistema tas-CBPR, li wriet "differenzi notevoli" bejn is-sistemi inkluż dwar "l-infurzabbiltà u r-rimedju legali, ir-regoli dwar is-sorveljanza indipendenti u l-aċċess tal-gvern". Disponibbli fuq il-link li ġejja: <https://www.garanteprivacy.it/web/guest/home/docweb/-/docweb-display/docweb/10063165>

Ara l-premessa 79 tad-Deċiżjoni ta' Implimentazzjoni tal-Kummissjoni (UE) 2019/419 tat-23 ta' Jannar 2019 skont ir-Regolament (UE) 2016/679 tal-Parlament Ewropew u tal-Kunsill dwar il-protezzjoni adegwata ta' data personali mill-Ġappun skont l-Att dwar il-Protezzjoni ta' Informazzjoni Personali (GU L 76, 19.3.2019, p. 1, ELI: http://data.europa.eu/eli/dec_impl/2019/419/oj).

Ara wkoll l-Grupp ta' Hidma tal-Artikolu 29, Opinion 02/2014 on a referential for requirements for Binding Corporate Rules submitted to national Data Protection Authorities in the EU and Cross-Border Privacy Rules submitted to APEC CBPR Accountability Agents, is-6 ta' Marzu 2014.

2.2.6. *Tehid awtomatizzat ta' deċiżjonijiet*

- (52) Filwaqt li żamm diversi elementi tar-regoli dwar it-tehid awtomatizzat ta' deċiżjonijiet ivvalutati fil-premessa 54 tad-Deċiżjoni ta' Implimentazzjoni (UE) 2021/1772, id-Data (Use and Access) Act emenda xi aspetti ta' dawn ir-regoli.
- (53) L-ewwel nett, l-Artikolu 22B li għadu kif gie introdott fil-GDPR tar-Renju Unit jistabbilixxi projbizzjoni ġenerali fuq l-ipproċessar ta' kategoriji speċjali ta' data personali (definiti permezz tal-Artikolu 9(1) tal-GDPR tar-Renju Unit) għal deċiżjonijiet ibbażati biss fuq ipproċessar awtomatizzat li jkollhom effetti legali jew effetti ta' importanza simili għas-sugġett tad-data. Madankollu, huwa jiddeskrivi tliet eċċezzjonijiet għal din il-projbizzjoni: is-sugġett tad-data jkun ipprova kunsens esplicitu għal dak l-ipproċessar; jew id-deċiżjoni tkun mehtieġa għad-dhul f'kuntratt jew għall-eżekuzzjoni ta' kuntratt bejn il-kontrollur u s-sugġett tad-data; jew l-ipproċessar ikun mehtieġ jew awtorizzat bil-liġi. Għall-aħħar żewġ eċċezzjonijiet, l-ipproċessar awtomatizzat irid ikun mehtieġ għal raġunijiet ta' interess pubbliku sostanzjali ⁽⁷⁶⁾. Il-projbizzjoni ġenerali ma tapplikax għal deċiżjonijiet sinifikanti fuq il-bażi ta' pproċessar awtomatizzat ta' kategoriji mhux speċjali ta' data.
- (54) Barra minn hekk, l-Artikolu 22 A l-ġdid tal-GDPR tar-Renju Unit jiċċara d-definizzjoni ta' deċiżjoni "ibbażata biss fuq ipproċessar awtomatizzat" billi jipprovdi li tali deċiżjoni tkun wahda fejn ma jkun hemm l-ebda involviment uman sinifikanti fil-proċess tat-tehid tad-deċiżjonijiet. Huwa importanti l-fatt li l-kontrolluri huma mehtieġa jivvalutaw sa liema punt it-tfassil tal-profil jikkontribwixxi għal deċiżjoni biex jiddeterminaw jekk l-involviment uman kienx sinifikanti. L-Artikolu 22 A tal-GDPR tar-Renju Unit jiċċara wkoll li "deċiżjoni sinifikanti" hija wahda li tipproduci effetti legali jew impatti sinifikanti simili fuq sugġett tad-data ⁽⁷⁷⁾.
- (55) It-tieni, l-Artikolu 22C tal-GDPR tar-Renju Unit li għadu kif gie introdott jitlob li l-kontrolluri jimplimentaw miżuri biex jipprovdu s-salvagwardji rilevanti għal kwalunkwe deċiżjoni sinifikanti bbażata kompletament jew parzjalment fuq data personali u bbażata biss fuq ipproċessar awtomatizzat (inkluż ta' kategoriji mhux speċjali ta' data personali). Dawn is-salvagwardji jridu jinkludu l-ghoti ta' informazzjoni lis-sugġett tad-data dwar il-proċess tat-tehid tad-deċiżjonijiet, li s-sugġett tad-data jithalla jikkontesta d-deċiżjoni u jagħmel rappreżentazzjonijiet, u l-iżgurar li s-sugġett tad-data jkun jista' jikseb intervent uman fil-proċess tat-tehid tad-deċiżjonijiet ⁽⁷⁸⁾.
- (56) Fl-aħħar nett, l-Artikolu 22D tal-GDPR tar-Renju Unit li għadu kif gie introdott jagħti lis-Secretary of State l-awtorità li jagħmel leġislazzjoni sekondarja biex jiddeskrivi x'jikkostitwixxi, u x'ma jikkostitwix, involviment uman sinifikanti, u liema deċiżjoni għandha, u ma għandhiex titqies li għandha effetti sinifikanti simili fuq is-sugġetti tad-data. Jippermetti wkoll lis-Secretary of State jagħmel leġislazzjoni sekondarja biex (i) iżid salvagwardji godda; (ii) jimponi rekwiżiti li jissupplimentaw is-salvagwardji eżistenti; u (iii) jiddefinixxi miżuri li ma jissodisfawx is-salvagwardji ⁽⁷⁹⁾. Huwa importanti li, qabel ma jadotta regolamenti f'konformità mal-Artikolu 22D tal-GDPR tar-Renju Unit, is-Secretary of State jehtieġu jikkonsulta lill-ICO ⁽⁸⁰⁾, ir-regolamenti ma jistgħux jemendaw l-Artikolu 22C tal-GDPR tar-Renju Unit ⁽⁸¹⁾, u r-regolamenti huma soġġetti għall-proċedura ta' rizzoluzzjoni affermativa ⁽⁸²⁾, li jfisser li jridu jiġu approvati miż-żewġ Kmamar tal-Parlament tar-Renju Unit qabel ma jkunu jistgħu jiġu ppromulgati.
- (57) Għalkemm id-Data (Use and Access) Act immodifika l-qafas għat-tehid awtomatizzat tad-deċiżjonijiet, huwa importanti li jiġi nnotat li skont il-qafas legali tar-Renju Unit, it-tehid awtomatizzat tad-deċiżjonijiet għadu soġġett għas-salvagwardji ewlenin li jirrikjedu d-dritt li jinkiseb intervent uman fil-każijiet kollha ta' deċiżjonijiet sinifikanti bbażati fuq ipproċessar awtomatiku biss, jiġifieri abbażi tal-ipproċessar ta' data personali sensittiva u mhux

⁽⁷⁶⁾ L-Artikolu 22B tal-GDPR tar-Renju Unit, kif introdott mill-Artikolu 80(1) tad-Data (Use and Access) Act.

⁽⁷⁷⁾ L-Artikolu 22 A tal-GDPR tar-Renju Unit, kif introdott mill-Artikolu 80(1) tad-Data (Use and Access) Act.

⁽⁷⁸⁾ L-Artikolu 22C tal-GDPR tar-Renju Unit, kif introdott mill-Artikolu 80(1) tad-Data (Use and Access) Act.

⁽⁷⁹⁾ L-Artikolu 22D tal-GDPR tar-Renju Unit, kif introdott mill-Artikolu 80(1) tad-Data (Use and Access) Act. Kwalunkwe regolament li jsir skont dawn is-setgħat huwa soġġett għall-proċedura ta' rizzoluzzjoni affermativa, li tiżgura sorveljanza parlamentari. Ir-regolamenti ma jistgħux jemendaw ir-rekwiżiti previsti mill-Artikolu 22C.

⁽⁸⁰⁾ L-Artikolu 182(2) tad-DPA 2018.

⁽⁸¹⁾ L-Artikolu 22D(4) tal-GDPR tar-Renju Unit.

⁽⁸²⁾ L-Artikolu 22D(5) tal-GDPR tar-Renju Unit.

sensittiva⁽⁸³⁾. Barra minn hekk, kif innotat il-Kummissjoni f'deċiżjonijiet preċedenti dwar l-adeqgatezza⁽⁸⁴⁾, ir-regoli speċifiċi dwar it-teħid awtomatizzat ta' deċiżjonijiet fil-GDPR tar-Renju Unit x'aktarx li ma jaffettwawx il-livell ta' protezzjoni għad-data personali ttrasferita mill-Unjoni lir-Renju Unit. Fir-rigward ta' data personali li tkun ingabret fl-Unjoni, kwalunkwe deċiżjoni bbażata fuq proċessar awtomatizzat tipikament tittiehed mill-kontrollur fl-Unjoni (li għandu relazzjoni diretta mas-suġġett tad-data kkonċernat) u, b'hekk, tkun soġġetta għar-regoli tar-Regolament (UE) 2016/679.

2.3. Sorveljanza u infurzar

2.3.1. Sorveljanza Indipendenti

- (58) Fir-Renju Unit, is-sorveljanza u l-infurzar tal-konformità mal-qafas tal-protezzjoni tad-data għadhom jitwettqu minn awtorità superviżorja indipendenti għall-protezzjoni tad-data, kif huwa analizzat fil-premessi 85 sa 91 tad-Deċiżjoni ta' Implimentazzjoni (UE) 2021/1772. Id-Data (Use and Access) Act jirrifirma l-istruttura ta' governanza ta' din l-awtorità billi jistabbilixxi entità ġuridika, l-Information Commission, li se tissostitwixxi l-ICO li kien strutturat bħala corporation sole.
- (59) B'mod aktar speċifiku, il-miżuri ta' governanza stabbiliti fid-Data (Use and Access) Act, ladarba jiġu implimentati, se jabolixxu l-uffiċċju tal-Information Commissioner u jittrasferixxu l-funzjonijiet, il-persunal u l-proprjetà, mill-ICO għall-korp il-gdid, l-Information Commission. L-Information Commission tikkonsisti minn membri eżekuttivi u mhux eżekuttivi⁽⁸⁵⁾. L-Att jagħmel ukoll dispożizzjonijiet għall-Information Commissioner biex jibdel ir-rwol tal-President tal-Information Commission, li huwa wiehed mill-membri mhux eżekuttivi⁽⁸⁶⁾. Id-Data (Use and Access) Act jipprevedi wkoll li sa fejn ikun xieraq b'konsegwenza tat-trasferiment tal-funzjonijiet, ir-referenzi għall-Information Commissioner fl-atti kollha jew f'dokumenti oħra (kull meta jiġu mghoddija jew magħmula) għandhom jiġu ttrattati bħala referenzi għall-Information Commission. Biex twettaq il-funzjonijiet tagħha, il-Kummissjoni tista' tistabbilixxi kumitati u tiddelega funzjonijiet lil membru, impjegat jew kumitat tal-Kummissjoni⁽⁸⁷⁾, u tista' tagħmel arrangamenti biex tirregola l-proċedura tagħha u l-proċedura tal-kumitati, inkluż fir-rigward ta' kworum u t-teħid ta' deċiżjonijiet b'maġġoranza. Dawn il-proċeduri jridu jsiru pubbliċi⁽⁸⁸⁾.
- (60) Huwa importanti l-fatt li l-indipendenza tal-Information Commission tkun soġġetta għall-istess salvagwardji, inkluż fir-rigward tar-regoli dwar il-hatra u t-tkeċċija tal-President, bħal daww il-valutati fil-premessi 87 sa 90 tad-Deċiżjoni ta' Implimentazzjoni (UE) 2021/1772⁽⁸⁹⁾. Protezzjonijiet simili japplikaw fir-rigward tal-membri mhux eżekuttivi l-oħra tal-Information Commission. B'mod partikolari, il-President tal-Information Commission jinhatar mill-Maestà Tiegħu fuq rakkomandazzjoni mis-Secretary of State. Hu jew hi j/tintgħażel fuq il-mertu u fuq il-baži ta' kompetizzjoni ġusta u miftuħa⁽⁹⁰⁾. Il-membri mhux eżekuttivi l-oħra jinhatru mis-Secretary of State wara konsultazzjonijiet mal-President. Il-kandidati jistgħu jiġu rrakkomandati għall-hatra jew jinhatru biss jekk jintgħażlu abbaži tal-mertu skont kompetizzjoni ġusta u miftuħa u jekk is-Secretary of State ikun sodisfatt li ma għandhomx kunflitt ta' interess⁽⁹¹⁾. Il-membri eżekuttivi huma impjegati tal-Information Commission impjegati fuq termini u kundizzjonijiet kif determinat mill-membri mhux eżekuttivi⁽⁹²⁾. Il-Kap Eżekuttiv jinhatar mill-President u minn membri mhux eżekuttivi oħra, wara konsultazzjonijiet mas-Secretary of State. Il-hatriet tal-membri eżekuttivi huma soġġetti wkoll għal għażla fuq il-mertu abbaži ta' kompetizzjoni ġusta u miftuħa⁽⁹³⁾.
- (61) Il-President jista' jitneħħa mill-kariga mill-Maestà Tiegħu biss meta jirċievi Riżoluzzjoni miż-żewġ Kmamar tal-Parlament u biss jekk is-Secretary of State ikun ippreżenta rapport lil dik il-Kamra li jiddikjara li s-Secretary of State huwa sodisfatt li l-president huwa hati ta' kondotta hażina serja, għandu kunflitt ta' interess, naqas milli jikkonforma

⁽⁸³⁾ L-Artikolu 22C(2) tal-GDPR tar-Renju Unit, kif introdott mill-Artikolu 80(1) tad-Data (Use and Access) Act.

⁽⁸⁴⁾ Ara pereżempju l-premessa 94 tad-Deċiżjoni ta' Implimentazzjoni (UE) 2019/419 u l-premessa 81 tad-Deċiżjoni ta' Implimentazzjoni tal-Kummissjoni (UE) 2022/254 tas-17 ta' Diċembru 2021 skont ir-Regolament (UE) 2016/679 tal-Parlament Ewropew u tal-Kunsill dwar il-protezzjoni adegwata tad-data personali mir-Repubblika tal-Korea taht l-Att dwar il-Protezzjoni tal-Infurmazzjoni Personali (ĠU L 44, 24.2.2022, p. 1, ELI: http://data.europa.eu/eli/dec_impl/2022/254/oj).

⁽⁸⁵⁾ Il-paragrafu 3(1) tal-Iskeda 12 A tad-DPA 2018.

⁽⁸⁶⁾ L-Artikoli 117, 118, 119 u 120 flimkien mal-Iskeda 14 tad-Data (Use and Access) Act.

⁽⁸⁷⁾ Il-paragrafi 13 u 14 tal-Iskeda 12 A tad-DPA 2018.

⁽⁸⁸⁾ Il-paragrafu 16 tal-Iskeda 12 A tad-DPA 2018.

⁽⁸⁹⁾ L-Artikolu 52 tal-GDPR tar-Renju Unit, kif ukoll l-Iskeda 12 A tad-DPA 2018, kif introdotta mill-Artikolu 114 A tad-Data (Use and Access) Bill.

⁽⁹⁰⁾ Il-paragrafi 5(1) u 3(2) tal-Iskeda 12 A tad-DPA 2018.

⁽⁹¹⁾ Il-paragrafi 3(2), 5 u 6 tal-Iskeda 12 A tad-DPA 2018.

⁽⁹²⁾ Il-paragrafu 11 tal-Iskeda 12 A tad-DPA 2018.

⁽⁹³⁾ Il-paragrafu 5(2) tal-Iskeda 12 A tad-DPA 2018.

ma' rekwiżiti speċifiċi ta' informazzjoni fir-rigward tal-possibbiltà ta' kunflitti ta' interess, jew ma jistax, ma huwiex kapaċi jew ma jridx iwettaq il-funzjonijiet ta' President ⁽⁹⁴⁾. Il-membri mhux eżekuttivi jistgħu jitnehhew mill-kariga mis-Segretarju tal-Istat biss jekk ikunu sodisfatti li l-kundizzjonijiet speċifiċi stabbiliti fil-leġislazzjoni huma ssodisfatti. Dawn jinkludu kunflitti ta' interess, imġiba hażina serja jew li ma jkunux jistgħu, ma jkunux iridu jew ma jkunux kapaċi jwettqu dmirijethom. F'termini ta' salvagwardji addizzjonali, is-Secretary of State huwa meħtieġ jippubblika d-deċiżjoni li jagħmel dan u jagħti lill-membri dikjarazzjoni tar-raġunijiet għat-tnehhija ⁽⁹⁵⁾.

- (62) Ir-rwol ewlieni tal-Information Commission jibqa' l-monitoraġġ u l-infurzar tal-qafas tal-protezzjoni tad-data fir-Renju Unit "sabiex jiġu protetti d-drittijiet u l-libertajiet fundamentali" tal-individwi ⁽⁹⁶⁾. Fir-rigward tal-funzjoni tal-Information Commission li tiżgura livell xieraq ta' protezzjoni għad-data personali, id-Data (Use and Access) Act jirrikjedi speċifikament li l-Information Commission tqis l-interessi tas-sugġetti tad-data, tal-kontrolluri u ta' oħrajn, għal kwistjonijiet ta' interess pubbliku ġenerali, u tippromwovi l-fiduċja u l-kunfidenza pubblika fl-ipproċessar tad-data personali ⁽⁹⁷⁾. Dawn l-oġettivi jissemmew ukoll fil-premessa 7 tar-Regolament (UE) 2016/679.
- (63) Barra minn hekk, id-Data (Use and Access) Act jispeċifika li l-Information Commission għandha tikkunsidra l-promozzjoni tal-innovazzjoni u l-kompetizzjoni, l-importanza tal-prevenzjoni, l-investigazzjoni, il-kxif u l-prosekuzzjoni ta' reati kriminali, il-htieġa li tissalvagwardja s-sigurtà pubblika u s-sigurtà nazzjonali, u l-htigijiet speċifiċi relatati mal-protezzjoni tat-tfal meta twettaq il-funzjoni tagħha skont il-leġislazzjoni dwar il-protezzjoni tad-data ⁽⁹⁸⁾. Il-liġi tal-UE dwar il-protezzjoni tad-data tirrikonoxxi wkoll il-htieġa li l-protezzjoni tad-data personali tiġi bbilanċjata ma' diversi drittijiet u oġettivi fundamentali oħra, bħall-progress ekonomiku u soċjali, is-sigurtà u l-gustizzja u l-libertà ta' intrapriża ⁽⁹⁹⁾.

2.3.2. Infurzar, inkluzi sanzjonijiet

- (64) Is-setgħat u l-kompiti tal-Information Commission għadhom jikkorrispondu għal dawk tal-awtoritajiet superviżorji għall-protezzjoni tad-data tal-Istati Membri skont l-artikoli rilevanti tar-Regolament (UE) 2016/679 ⁽¹⁰⁰⁾, kif ivvalutati fil-premessi 91 sa 95 tad-Deciżjoni ta' Implimentazzjoni (UE) 2021/1772.
- (65) Id-Data (Use and Access) Act introduċa ċerti kjarifiki dwar l-eżerċizzju ta' xi whud minn dawn is-setgħat.
- (66) Minn naħa waħda, id-Data (Use and Access) Act jiċċara li l-Kummissjoni tista' tirrikjedi "dokumenti" u "informazzjoni" speċifiċi meta tuża s-setgħa tal-avviżi ta' informazzjoni ⁽¹⁰¹⁾. Min-naħa l-oħra, id-Data (Use and Access) Act jintroduċi żewġ setgħat investigattivi ġodda għall-Information Commission: setgħa ġdida li tirrikjedi rapport ⁽¹⁰²⁾ u setgħa ġdida li toħroġ "avviżi ta' intervista" lill-kontrolluri f'każ ta' sospett ta' ksur tal-GDPR tar-Renju Unit jew tad-DPA 2018 ⁽¹⁰³⁾.

⁽⁹⁴⁾ Il-paragrafi 7(6) u (7) tal-Iskeda 12 A tad-DPA 2018.

⁽⁹⁵⁾ Il-paragrafi 9(6), (7), (8) u (9) tal-Iskeda 12 A tad-DPA 2018.

⁽⁹⁶⁾ L-Artikolu 51 tal-GDPR tar-Renju Unit.

⁽⁹⁷⁾ L-Artikolu 91 tad-Data (Use and Access) Act, li jintroduċi l-Artikolu 120 A tad-DPA 2018.

⁽⁹⁸⁾ L-Artikolu 91 tad-Data (Use and Access) Act, li jintroduċi l-Artikolu 120B tad-DPA 2018. Id-Data (Use and Access) Act introduċa wkoll Artikolu 120C ġdid fid-DPA tal-2018 li jirrikjedi li l-Information Commission thejji u tippubblika strateġija li, fost l-oħrajn, tirrifletti l-mod li bih se tqis il-kwistjonijiet imsemmija hawn fuq u l-promozzjoni tat-tkabbir ekonomiku meta teżercita l-funzjonijiet regolatorji tagħha.

⁽⁹⁹⁾ Ara b'mod partikolari l-premessi 2 u 4 kif ukoll l-Artikolu 23 tar-Regolament (UE) 2016/679.

⁽¹⁰⁰⁾ L-Artikoli 57 u 58 tal-GDPR tar-Renju Unit.

⁽¹⁰¹⁾ L-Artikolu 97 tad-Data (Use and Access) Act li jemenda l-Artikolu 142 tad-DPA 2018. Il-kunsiderazzjonijiet dwar l-impatt tat-teknoloġija u r-rwol tal-protezzjoni tad-data fil-holqien tal-fiduċja fl-ekonomija diġitali huma parti mill-attivitajiet tar-regolaturi tal-protezzjoni tad-data kemm fir-Renju Unit kif ukoll fl-UE. Ara pereżempju, ir-rapport annwali tal-Bord Ewropew għall-Protezzjoni tad-Data għall-2024, il-paġna 12: "L-EDPB huwa korp dinamiku u kollaborattiv li għandu rwol ċentrali fl-iżgurar tal-applikazzjoni konsistenti tal-liġijiet dwar il-protezzjoni tad-data madwar l-Ewropa. Mill-perspettiva tiegħi bħala Vici President, narah bħala gwardjan tad-drittijiet tal-privatezza tal-individwi, li b'hila kbira jibbilanċja l-htigijiet tal-innovazzjoni u tat-tkabbir ekonomiku."

⁽¹⁰²⁾ L-Artikolu 98 tad-Data (Use and Access) Act li jemenda l-Artikolu 146 tad-DPA 2018.

⁽¹⁰³⁾ L-Artikolu 100 tad-Data (Use and Access) Act, li jintroduċi l-Artikolu 148 A tad-DPA 2018.

- (67) Fir-rigward tal-eżerċitar ta' dawn is-setgħat mill-Information Commission, mid-dhul fis-seħh tad-Deciżjoni ta' Implimentazzjoni (UE) 2021/1772 'l hawn, l-Information Commissioner ittratta madwar 40 000 ilment minn suġġetti tad-data fis-sena, li huwa simili għall-ammont ta' lmenti ttrattati meta r-Renju Unit kien għadu parti mill-Unjoni u japplika r-Regolament (UE) 2016/679 ⁽¹⁰⁴⁾. L-ICO wettaq ukoll investigazzjonijiet *ex officio* li jkopru firxa wiesgħa ta' kwistjonijiet settorjali u ta' konformità, inklużi d-drittijiet tas-suġġetti tad-data ⁽¹⁰⁵⁾.
- (68) F'termini ta' miżuri ta' infurzar, mid-dhul fis-seħh tad-Deciżjoni ta' Implimentazzjoni (UE) 2021/1772 'l hawn, il-Commissioner hareġ 120 twiddiba, 32 avviż ta' informazzjoni, tliet avviżi ta' valutazzjoni, 12-il avviż ta' infurzar, żewġ twissijiet, u 12-il multa ⁽¹⁰⁶⁾. Dan jinkludi diversi penali monetarji sinifikanti imposti skont il-GDPR tar-Renju Unit u d-DPA 2018. Pereżempju, f'April 2023, l-Information Commissioner hareġ multa ta' GBP 12,7 miljun lil pjattaforma tal-media soċjali għall-użu hażin ta' data ta' tfal ⁽¹⁰⁷⁾. F'Marzu 2025, kumpanija tas-software għet immultata GBP 3,07 miljun għal nuqqasijiet fis-sigurtà li poġġew l-informazzjoni personali ta' aktar minn 70 000 persuna friskju ⁽¹⁰⁸⁾. Reċentement hafna, f'Ġunju 2025, l-Information Commissioner immulta lil kumpanija tal-ittestjar ġenetiku GBP 2,31 miljun talli naqset milli timplimenta miżuri ta' sigurtà xierqa biex tippoteġi l-informazzjoni personali tal-utenti tar-Renju Unit, wara attakk ċibernetiku fuq skala kbira fl-2023 ⁽¹⁰⁹⁾.
- (69) Mill-adozzjoni tad-Deciżjoni ta' Implimentazzjoni (UE) 2021/1772 'l hawn, l-Uffiċċju tal-Information Commissioner żviluppa u ppubblika wkoll għadd sinifikanti ta' linji gwida, opinjonijiet u dokumenti oħra ta' gwida, li jiċċaraw l-applikazzjoni tar-regoli dwar il-protezzjoni tad-data f'oqsma importanti, bħar-rikonoxximent tal-wiċċ, l-ekwità fl-intelligenza artifiċjali, id-data tat-tfal, il-kummerċjalizzazzjoni diretta, is-sorveljanza bil-vidjow, id-dritt ta' aċċess, it-trasparenza fil-kura tas-saħħa u fil-kura soċjali eċċ., għal udjenzi differenti, inklużi intrapriżi żgħar u ta' daqs medju, entitajiet speċifiċi bħal skejjel, skejjel preprimarji jew awtoritajiet pubbliċi żgħar, kif ukoll għan-negozji b'mod ġenerali, il-pubbliku ġenerali jew is-suġġetti tad-data ⁽¹¹⁰⁾.

3. ŻVILUPPI RILEVANTI DWAR L-AĊĊESS U L-UŻU TA' DATA PERSONALI TTRASFERITA MILL-UNJONI EWROPEA MINN AWTORITAJIET PUBBLIĊI FIR-RENJU UNIT

3.1. Il-qafas legali ġenerali

- (70) Ir-Renju Unit għadu membru tal-Kunsill tal-Ewropa, għadu jaderixxi mal-Konvenzjoni Ewropea tad-Drittijiet tal-Bniedem, u għadu soġġett għall-ġurisdizzjoni tal-Qorti Ewropea tad-Drittijiet tal-Bniedem. Għalhekk, għadu soġġett għall-obbligi stabbiliti fid-dritt internazzjonali kif deskritt fil-premessi 116 sa 119 tad-Deciżjoni ta' Implimentazzjoni (UE) 2021/1772, li jifformulaw is-sistema tiegħu ta' aċċess tal-gvern għad-data personali abbażi ta' principji, salvagwardji u drittijiet individwali identici għal dawk li japplikaw għas-27 Stat Membru bħala parti għall-KEDB u li huma, fil-biċċa l-kbira, riflessi fil-ġurisprudenza rilevanti tal-Qorti tal-Gustizzja tal-Unjoni Ewropea.
- (71) Is-salvagwardji u d-drittijiet speċifiċi tal-protezzjoni tad-data għadhom jiġu ggarantiti mid-DPA 2018 meta d-data tiġi pproċessata mill-awtoritajiet pubbliċi tar-Renju Unit, inkluż mill-korpi tal-infurzar tal-liġi u tas-sigurtà nazzjonali, kif huwa analizzat fil-premessi 121 sa 132 tad-Deciżjoni ta' Implimentazzjoni (UE) 2021/1772. Id-Data (Use and Access) Act għamel biss emendi limitati u mmirati għal dawk il-partijiet tad-DPA 2018 li jipprovdur r-regoli għall-ipproċessar tad-data personali fil-kuntest tal-infurzar tad-dritt penali (il-Parti 3 tad-DPA 2018) u tas-sigurtà nazzjonali (il-Parti 4 tad-DPA 2018).

⁽¹⁰⁴⁾ Ir-Rapporti Annwali tal-Information Commissioner għall-2021–2022, l-2022–2023, u l-2023–2024. Ara wkoll id-Deciżjoni ta' Implimentazzjoni (UE) 2021/1772, il-premessa 96.

⁽¹⁰⁵⁾ Ir-Rapport Annwali tal-Information Commissioner għall-2023–2024, il-paġna 41.

⁽¹⁰⁶⁾ Ir-Rapporti Annwali tal-Information Commissioner għall-2021–2022, l-2022–2023, u l-2023–2024.

⁽¹⁰⁷⁾ Għal aktar informazzjoni dwar dawn l-azzjonijiet ta' infurzar u oħrajn, ara s-sit web tal-ICO, disponibbli fuq il-link li ġejja: <https://ico.org.uk/action-weve-taken/enforcement/>

⁽¹⁰⁸⁾ Aktar informazzjoni hija disponibbli fuq il-link li ġejja: <https://ico.org.uk/action-weve-taken/enforcement/2025/03/advanced-computer-software-group-limited/>.

⁽¹⁰⁹⁾ Aktar informazzjoni hija disponibbli fuq il-link li ġejja: <https://ico.org.uk/action-weve-taken/enforcement/2025/06/23andme/>.

⁽¹¹⁰⁾ Disponibbli fuq il-link li ġejja: <https://ico.org.uk/for-organisations/uk-gdpr-guidance-and-resources/>

- (72) Fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, il-kxif jew il-prosekuzzjoni ta' reati kriminali jew l-eżekuzzjoni ta' pjeni kriminali, inkluż is-salvagwardja kontra t-theddid għas-sigurtà pubblika u l-prevenzjoni tiegħu, il-Parti 3 tad-DPA 2018 għadha tipprevedi principji, drittijiet u obbligi simili għal dawk stabbiliti mid-Direttiva (UE) 2016/680 ⁽¹¹¹⁾.
- (73) B'mod partikolari, fl-istess data ta' din id-Deciżjoni, il-Kummissjoni adottat Deciżjoni fuq il-bażi tal-Artikolu 36(3) tad-Direttiva (UE) 2016/680, li sabet li r-reġim ta' protezzjoni tad-data applikabbli għall-ipproċessar mill-awtoritajiet tal-infurzar tad-dritt penali tar-Renju Unit għall-finijiet tal-infurzar tad-dritt penali għadu jiżgura livell ta' protezzjoni essenzjalment ekwivalenti għal dak iggarantit mid-Direttiva (UE) 2016/680.
- (74) Id-Data (Use and Access) Act emenda u kkonsolida l-eżenzjonijiet eżistenti fil-Parti 3 tad-DPA 2018 disponibbli għall-awtoritajiet kompetenti għall-finijiet tas-sigurtà nazzjonali. L-eżenzjoni tas-sigurtà nazzjonali tippermetti lill-awtoritajiet kompetenti ma japplikawx ċerti dispożizzjonijiet tal-Parti 3 tad-DPA 2018 jekk tkun meħtieġa eżenzjoni minn dik id-dispożizzjoni għall-finijiet tas-salvagwardja tas-sigurtà nazzjonali ⁽¹¹²⁾. Dan jirrifletti l-eżenzjonijiet tas-sigurtà nazzjonali previsti għall-ipproċessar ta' data personali skont il-GDPR tar-Renju Unit (previsti fl-Artikolu 26 tad-DPA 2018) u skont il-Parti 4 tad-DPA 2018 (previsti fl-Artikolu 110 tad-DPA 2018).
- (75) L-eżenzjoni tas-sigurtà nazzjonali hija soġġetta għall-istess limitazzjonijiet u salvagwardji bħall-eżenzjonijiet skont il-GDPR tar-Renju Unit u l-Parti 4 tad-DPA 2018, kif analizzat fil-premessi 64 sa 67 u 126 tad-Deciżjoni ta' Implimentazzjoni (UE) 2021/1772. B'mod partikolari, l-eżenzjoni tista' tiġi applikata biss jekk u sa fejn tkun meħtieġa biex tiġi ssalvagwardjata s-sigurtà nazzjonali. Din mhijiex eżenzjoni ġenerali u trid tiġi kkunsidrata u invokata mill-kontrollur fuq bażi ta' każ b'każ ⁽¹¹³⁾. Barra minn hekk, kwalunkwe applikazzjoni tal-eżenzjoni trid tkun konformi mal-istandards tad-drittijiet tal-bniedem (sostnuti mill-Att dwar id-Drittijiet tal-Bniedem tal-1998 u l-Konvenzjoni Ewropea dwar id-Drittijiet tal-Bniedem), li skonthom kwalunkwe interferenza mad-drittijiet tal-privatezza għandha tkun meħtieġa u proporzjonata f'soċjetà demokratika ⁽¹¹⁴⁾. Dan huwa kkonfermat ukoll fil-gwida tal-ICO dwar l-applikazzjoni tal-eżenzjonijiet tas-sigurtà nazzjonali ⁽¹¹⁵⁾.
- (76) Barra minn hekk, abbażi tal-emendi introdotti mid-Data (Use and Access) Act ⁽¹¹⁶⁾, attività speċifika ta' proċessar mill-awtoritajiet kompetenti għall-infurzar tad-dritt penali tista' tkun irregolata wkoll mid-dispożizzjonijiet tal-parti 4 tad-DPA 2018, li normalment tapplika biss għall-ipproċessar tad-data mill-awtoritajiet tas-sigurtà nazzjonali.

⁽¹¹¹⁾ L-Artikolu 69 tad-Data (Use and Access) Act idahhal id-definizzjoni ta' kunsens u l-kundizzjonijiet għall-invokazzjoni tal-kunsens kif previst mill-Artikolu 4(11) u l-Artikolu 7 tal-GDPR tar-Renju Unit (li jirriflettu d-dispożizzjonijiet korrispondenti fir-Regolament (UE) 2016/679) bħala l-Artikoli l-godda 33(1 A) u 40 A fid-DPA 2018, u b'hekk jiċċara l-kunċett ta' kunsens u l-kundizzjonijiet għall-invokazzjoni tal-kunsens meta dan jintuża bħala bażi legali għall-ipproċessar ta' data personali mill-awtoritajiet kompetenti għall-finijiet tal-infurzar tad-dritt kriminali. Barra minn hekk, l-Artikolu 71(7) u (8) tad-Data (Use and Access) Act jiċċara xi fitt il-formulazzjoni tal-Artikolu 36(1) tad-DPA 2018. Fl-aħhar nett, fejn rilevanti, l-emendi għall-GDPR tar-Renju Unit mid-Data (Use and Access) Act kif deskritt fl-Artikolu 2 huma riflessi wkoll fil-Parti 3 tad-DPA 2018, ara pereżempju l-Artikolu 74(2)-(5) dwar l-ipproċessar sensitiv, l-Artikolu 76(4)-(6) fir-rigward tat-termini għar-rispons għat-talbiet tas-sugġett tad-data, l-Artikolu 78(2) u (3) fir-rigward tat-tiftix b'rispons għat-talbiet tas-sugġett tad-data, u l-Artikolu 80(3)-(5) dwar it-tehid awtomatizzat tad-deċiżjonijiet.

⁽¹¹²⁾ L-Artikolu 78 A(1) tad-DPA 2018, kif introdott mill-Artikolu 88 tad-Data (Use and Access) Act. Skont l-Artikolu 78 A(2) - (4) tad-DPA 2018, l-eżenzjoni tippermetti li ma jiġux applikati l-principji tal-protezzjoni tad-data (hlief il-principju tal-legalità u l-kundizzjonijiet u s-salvagwardji għall-ipproċessar ta' data sensitiva), id-drittijiet individwali, l-obbligi tal-kontrolluri u tal-proċessuri tad-data fir-rigward tal-ksur tad-data, ċerti partijiet tar-regoli dwar it-trasferimenti internazzjonali tad-data, u whud mis-setgħat ta' dhul tal-Information Commissioner biex iwettaq spezzjonijiet u jiehu azzjoni ta' infurzar.

⁽¹¹³⁾ Ara *Baker v Secretary of State for the Home Department* [2001] UKIT NSA2 ("*Baker v Secretary of State*").

⁽¹¹⁴⁾ Ara wkoll *Guriev v Community Safety Development (United Kingdom) Ltd* [2016] EWHC 643 (QB), il-punt 45; *Lin v Commissioner of the Police for the Metropolis* [2015] EWHC 2484 (QB), il-punt 80.

⁽¹¹⁵⁾ Ara l-gwida tal-ICO dwar l-eċċezzjoni tas-sigurtà u d-difiża nazzjonali, disponibbli fuq il-link li ġej: <https://ico.org.uk/for-organisations/uk-gdpr-guidance-and-resources/exemptions/national-security-and-defence-exemption-a-guide>.

⁽¹¹⁶⁾ L-Artikoli 89 sa 90 tad-Data (Use and Access) Act.

- (77) Ghalhekk, għalkemm ir-regim tal-protezzjoni tad-data għall-ipproċessar għas-sigurtà nazzjonali huwa f'ċerti sitwazzjonijiet estiż ukoll għall-ipproċessar tad-data mill-awtoritajiet tal-infurzar tad-dritt penali, dan huwa l-każ biss f'ċirkostanzi speċifiċi u soġġett għal kundizzjonijiet u salvagwardji stretti, jiġifieri jekk (i) awtorità kompetenti tkun speċifikata bħala "awtorità kompetenti kwalifikanti" f'regolamenti magħmula mis-Secretary of State li jirrikjedu l-approvazzjoni tal-Parlament⁽¹¹⁷⁾, u (ii) is-Secretary of State jiddiżinja permezz ta' avviż attività ta' proċessar speċifika mwettqa mill-awtorità kompetenti kwalifikanti. Huwa importanti li, tali deżinjazzjoni tista' ssehh biss jekk is-Secretary of State iqis li d-deżinjazzjoni tal-attività ta' proċessar hija meħtieġa għall-finijiet tas-salvagwardja tas-sigurtà nazzjonali, jiġifieri meta awtorità tal-infurzar tad-dritt penali taġixxi għal finijiet ta' sigurtà nazzjonali, u l-attività ta' proċessar titwettaq mill-awtorità kompetenti kwalifikanti bħala kontrollur kongunt ma' mill-inqas servizz wiehed tal-intelligence⁽¹¹⁸⁾. Bħala salvagwardji ulterjuri, is-Secretary of State jehtieglu jikkonsulta mal-Commissioner qabel ma johroġ avviż ta' deżinjazzjoni⁽¹¹⁹⁾, it-test tal-avviż irid fil-prinċipju jiġi ppubblikat⁽¹²⁰⁾, u persuna affettwata direttament minn avviż ta' deżinjazzjoni tista' titlob rimedju ġudizzjarju għid⁽¹²¹⁾. Ghalhekk, din l-emenda għandha l-għan essenzjalment li tiċċara li meta l-awtoritajiet tar-Renju Unit ikollhom kompetenzi fil-qasam kemm tal-infurzar tal-liġi kif ukoll tas-sigurtà nazzjonali u jipproċessaw id-data fil-kuntest ta' dawn ir-responsabbiltajiet tal-aħħar tagħhom, jista' japplika r-regim tal-protezzjoni tad-data għas-servizzi tas-sigurtà nazzjonali.
- (78) Il-Parti 4 tad-DPA 2018 tirregola l-ipproċessar tad-data mis-servizzi tal-intelligence tar-Renju Unit. Din tkompli tistabbilixxi l-prinċipji ewlenin tal-protezzjoni tad-data, timponi kundizzjonijiet fuq l-ipproċessar ta' kategoriji speċjali ta' data, tippredvi d-drittijiet tas-suġġett tad-data, tirrikjedi l-protezzjoni tad-data mid-disinn, u tirregola t-trasferimenti ta' data personali, kif deskritt fil-premessi 125 sa 132 tad-Deciżjoni ta' Implimentazzjoni (UE) 2021/1772.
- (79) L-emendi għal dan ir-regim introdotti mid-Data (Use and Access) Act huma limitati. Fir-rigward tad-dritt ta' aċċess tas-suġġetti tad-data previst fl-Artikolu 94 tad-DPA 2018, id-Data (Use and Access) Act jintroduċi subartikolu (2 A) għdid, li jiċċara li s-suġġett tad-data huwa intitolat biss għall-informazzjoni rilevanti sakemm il-kontrollur ikun jista' jipprovdiha abbażi ta' tfitxija raġonevoli u proporzjonata⁽¹²²⁾. Kif huwa spjegat fil-premessa 35, din l-emenda tiffirma d-dritt ta' aċċess abbażi ta' standards legali stabbiliti, li jqisu wkoll l-interessi tas-suġġett tad-data. Filwaqt li fil-qasam tat-teħid ta' deciżjonijiet awtomatizzati, il-kontrolluri għadhom ipprojbati milli jieħdu deciżjoni li taffettwa b'mod sinifikanti suġġett tad-data li tkun ibbażata kompletament fuq l-ipproċessar awtomatizzat ta' data personali relatata mas-suġġett tad-data, hlief jekk tali deciżjoni tkun meħtieġa jew awtorizzata bil-liġi, is-suġġett tad-data jkun ta l-kunsens tiegħu li tittiehed id-deciżjoni fuq dik il-bażi, jew id-deciżjoni tittiehed fil-kuntest ta' kuntratt⁽¹²³⁾; id-Data (Use and Access) Act jintroduċi fil-Parti 4 tad-DPA 2018⁽¹²⁴⁾ l-istess definizzjoni tal-kunċett ta' "deciżjonijiet ibbażati kompletament fuq l-ipproċessar awtomatizzat" kif inkluda fl-Artikolu 22 A tal-GDPR tar-Renju Unit u analizzata fil-premessa 53 ta' din id-Deciżjoni.

3.2. Żviluppi rilevanti rigward l-aċċess u l-użu mill-awtoritajiet pubbliċi tar-Renju Unit għall-finijiet ta' infurzar tad-dritt penali

- (80) Id-dritt tar-Renju Unit għadu jimponi limitazzjonijiet importanti fuq l-aċċess u l-użu ta' data personali għal finijiet ta' infurzar tad-dritt penali, u jipprovdi mekkaniżmi ta' sorveljanza u ta' rimedju f'dan il-qasam, kif huwa analizzat fil-premessi 134 sa 174 tad-Deciżjoni ta' Implimentazzjoni (UE) 2021/1772.

⁽¹¹⁷⁾ L-Artikolu 82(A1), (2 A) u (4) tad-DPA 2018, kif introdott mill-Artikolu 89(2) tad-Data (Use and Access) Act.

⁽¹¹⁸⁾ L-Artikolu 82 A(1) u (2), kif introdott mill-Artikolu 89(3) tad-Data (Use and Access) Act. Bħala salvagwardji ulterjuri, is-Secretary of State jehtieglu jikkonsulta mal-Commissioner qabel ma johroġ avviż ta' deżinjazzjoni, ara l-Artikolu l-għdid 82 A(8) tad-DPA 2018, it-test tal-avviż irid fil-prinċipju jiġi ppubblikat, ara l-Artikolu l-għdid 82D(1), soġġett għall-eżenzjonijiet stabbiliti fl-Artikolu l-għdid 82D(3) tad-DPA 2018, u persuna affettwata direttament minn avviż ta' deżinjazzjoni tista' titlob rimedju ġudizzjarju għid, ara l-Artikolu 82E l-għdid tad-DPA 2018.

⁽¹¹⁹⁾ L-Artikolu 82 A(8) tad-DPA 2018.

⁽¹²⁰⁾ L-Artikolu 82D(1), soġġett għall-eżenzjonijiet stabbiliti fl-Artikolu l-għdid 82D(3), tad-DPA 2018.

⁽¹²¹⁾ L-Artikolu 82E tad-DPA 2018.

⁽¹²²⁾ L-Artikolu 78(4) tad-Data (Use and Access) Act.

⁽¹²³⁾ L-Artikolu 96 tal-DPA 2018.

⁽¹²⁴⁾ Skont l-Artikolu 96(4) il-għdid tad-DPA 2018, deciżjoni tkun ibbażata kompletament fuq l-ipproċessar awtomatizzat jekk il-proċess tat-teħid tad-deciżjonijiet ma jkunx jinkludi opportunità għal bniedem li jaċċetta, jirrifjuta jew jinflwenza d-deciżjoni. Ara l-Artikolu 80(4)(c) tad-Data (Use and Access) Act.

3.2.1. Bażijiet legali u limitazzjonijiet/salvagwardji applikabbli

- (81) Il-ġbir ta' data personali mill-operaturi tan-negozju fir-Renju Unit għall-finijiet tal-infurzar tad-dritt penali għadu permessibbli fl-ordinament ġuridiku tar-Renju Unit abbażi ta' mandati ta' perkwiżizzjoni u ordnijiet ta' produzzjoni, soġġett għall-kundizzjonijiet u s-salvagwardji deskritti fil-premessi 135 sa 138 tad-Deciżjoni ta' Implimentazzjoni (UE) 2021/1772.
- (82) Barra minn hekk, in-National Security Act 2023 ⁽¹²⁵⁾, li għandu l-għan li jindirizza t-theddid għas-sigurtà nazzjonali permezz ta' spjunaġġ, sabotagġ u persuni li jaġixxu għal potenzi barranin, introduċa setgħat godda ta' dhul, tiftix u sekwestru għall-pulizija tar-Renju Unit, inkluża l-possibbiltà li tinkiseb data personali, meta jkun hemm raġunijiet tajbin biex jiġi ssuspettat li se jinkiseb materjal li x'aktarx ikun prova li jkun twettaq jew se jitwettaq wiehed mir-reati jew attivitajiet ta' theddid aktar serji minn setgħa barranija skont in-National Security Act 2023 ⁽¹²⁶⁾. Dawn is-setgħat huma soġġetti għal kundizzjonijiet u salvagwardji simili għal daww analizzati fid-Deciżjoni ta' Implimentazzjoni (UE) 2021/1772 għas-setgħat eżistenti dak iż-żmien. B'mod partikolari, l-użu tagħhom irid ikun awtorizzat permezz ta' mandat, ordni ta' produzzjoni jew ordni ta' spjegazzjoni mahruġa minn awtorità gudizzjarja indipendenti, fil-prinċipju fuq rikors tal-kuntastabbli/tal-uffiċjal investigattiv ⁽¹²⁷⁾. Jeżistu protezzjonijiet speċifiċi għal materjal kunfidenzjali, bħal materjal ġurnalistiku u oġġetti soġġetti għal privileġġ legali ⁽¹²⁸⁾. Bl-istess mod, il-hruġ ta' ordnijiet ta' divulgazzjoni ⁽¹²⁹⁾, ordnijiet ta' informazzjoni dwar il-klijenti ⁽¹³⁰⁾ u ordnijiet ta' monitoraġġ tal-kontijiet ⁽¹³¹⁾ mahruġa wkoll min-National Security Act 2023, irid jiġi awtorizzat minn imħallef fuq rikors minn uffiċjal xieraq, u huwa soġġett għal kundizzjonijiet u salvagwardji speċifiċi, inkluż li l-ordni tintalab fir-rigward ta' persuna speċifika, għall-finijiet ta' investigazzjoni dwar attività ta' theddid minn setgħa barranija, li l-ordni ttejjeb l-effettività tal-investigazzjoni, u li ma tintużax biex tinkiseb informazzjoni li tkun legalment privileġġata jew eskluża b'mod ieħor, bħal materjal ġurnalistiku u ċerti rekords tas-saħħa ⁽¹³²⁾.
- (83) Kif deskritt fil-premessi 139 sa 141 tad-Deciżjoni ta' Implimentazzjoni (UE) 2021/1772, fil-qafas legali tar-Renju Unit, l-awtoritajiet speċifiċi tal-infurzar tal-liġi, pereżempju n-National Crime Agency jew il-Metropolitan Police Service jistgħu jużaw ukoll setgħat investigattivi mmirati skont l-Investigatory Powers Act 2016 (IPA 2016) ⁽¹³³⁾ għall-finijiet tal-prevenzjoni jew tal-kxif ta' reati serji. Is-setgħat investigattivi speċifiċi li daww l-awtoritajiet tal-infurzar tal-liġi jistgħu jinvokaw huma l-interċettazzjonijiet immirati (il-Parti 2 tal-IPA 2016), l-akkwist ta' data dwar il-komunikazzjonijiet (il-Parti 3 tal-IPA 2016) u l-interferenza mmirata tat-tagħmir (il-Parti 5 tal-IPA 2016). Meta l-avviżi ta' żamma jingħataw mis-Secretary of State skont il-Parti 4 tal-IPA 2016, l-infurzar tal-liġi jista' jibbenefika wkoll billi jaċċessa d-data ta' komunikazzjoni miżmuma permezz ta' setgħat ta' akkwist ta' data ta' komunikazzjoni skont il-Parti 3 tal-IPA 2016.

⁽¹²⁵⁾ Disponibbli fuq il-link li ġejja: <https://www.legislation.gov.uk/ukpga/2023/32/contents/enacted>.

⁽¹²⁶⁾ L-Iskeda 2 tan-National Security Act 2023. Ir-reati rilevanti skont in-National Security Act 2023 huma pereżempju l-kisba jew id-divulgazzjoni ta' informazzjoni protetta (l-Artikolu 1), il-kisba jew id-divulgazzjoni ta' sigrieti kummerċjali (l-Artikolu 3), l-assistenza lil servizz ta' intelligence barranija (l-Artikolu 4), it-twettk ta' sabotagġ (l-Artikolu 12), jew it-twettk ta' kondotta pprojbata speċifika għal potenza barranija bl-intenzjoni li jinholoq effett ta' interferenza (l-Artikolu 13).

⁽¹²⁷⁾ Ara l-paragrafi 2(1), 3(1), 4(1) u 10(1) tal-Iskeda 2 tan-National Security Act 2023.

⁽¹²⁸⁾ Ara l-paragrafi 2(4)(b), 3(4)(b) u (c), 4(4)(b) u (c), u 10(1) tal-Iskeda 2 tan-National Security Act 2023.

⁽¹²⁹⁾ Permezz ta' ordnijiet ta' monitoraġġ tal-kontijiet skont l-Iskeda 3 tan-National Security Act 2023, uffiċjal jista' jagħti avviż lil persuna li jgħiegħelha tipprowdi informazzjoni, tipprowdi dokumenti, u/jew twieġeb mistoqsijiet rilevanti għal investigazzjoni biex tiġi identifikata proprjetà relatata ma' attività ta' theddid minn potenza barranija, inkluż il-moviment jew l-użu tal-proprjetà.

⁽¹³⁰⁾ Permezz ta' ordnijiet ta' informazzjoni dwar il-klijenti skont l-Iskeda 4 tan-National Security Act 2023, uffiċjal jista' javża lil istituzzjoni finanzjarja biex jirrikjedi li tipprowdi kwalunkwe informazzjoni dwar klijent speċifiku.

⁽¹³¹⁾ Permezz ta' ordnijiet ta' monitoraġġ tal-kontijiet skont l-Iskeda 5, istituzzjoni finanzjarja tista' tkun meħtieġa tipprowdi informazzjoni speċifikata fl-ordni lil uffiċjal għall-perjodu u bil-mod speċifikat fl-ordni, li ma jistax jaqbeż id-90 jum.

⁽¹³²⁾ L-Iskeda 3 il-paragrafu 2(1), l-Iskeda 4 il-paragrafu 1, l-Iskeda 5 il-paragrafu 1 tan-National Security Act 2023.

⁽¹³³⁾ L-Investigatory Powers Act 2016 (ara: <https://www.legislation.gov.uk/ukpga/2016/25/contents/enacted>) issostitwixxa liġijiet differenti dwar l-interċettazzjoni ta' komunikazzjonijiet, l-interferenza tat-tagħmir u l-akkwist ta' data dwar il-komunikazzjoni, b'mod partikolari l-Parti I tar-RIPA 2000 li kienet tipprowdi l-qafas leġislattiv ġenerali preċedenti għall-użu ta' setgħat investigattivi mill-awtoritajiet tal-infurzar tal-liġi u tas-sigurtà nazzjonali.

- (84) Mill-adozzjoni tad-Deciżjoni ta' Implimentazzjoni (UE) 2021/1772 'l hawn, l-IPA 2016, flimkien mar-Regulation of Investigatory Powers Act 2000 (RIPA) għall-Ingilterra, Wales u l-Irlanda ta' Fuq u r-Regulation of Investigatory Powers (Scotland) Act 2000 (RIPSA) għall-Iskozja, għadu jipprevedi l-bażi legali u jistabbilixxi l-limitazzjonijiet u s-salvagwardji applikabbli għall-użu ta' tali setgħat, kif deskritt fid-Deciżjoni ta' Implimentazzjoni (UE) 2021/1772. Huwa importanti li l-qafas legali għadu jirrikjedi li sabiex jeżerċitaw dawn is-setgħat, l-awtoritajiet jehtieġ li jiksibu mandat ⁽¹³⁴⁾ maħruġ minn awtorità kompetenti ⁽¹³⁵⁾, u approvat minn Judicial Commissioner indipendenti ⁽¹³⁶⁾ (l-hekk imsejha proċedura "double-lock"). Il-kisba ta' tali mandat għadha soġġetta għal test tan-neċessità u tal-proporzjonalità ⁽¹³⁷⁾.
- (85) Fl-istess hin, mill-adozzjoni tad-Deciżjoni ta' Implimentazzjoni (UE) 2021/1772 'l hawn, l-Investigatory Powers (Amendment) Act 2024, li rċieva l-Kunsens Reġju f'April 2024, emenda ċerti elementi speċifiċi tal-IPA 2016 ⁽¹³⁸⁾. Sa fejn dawn l-emendi u żviluppi rilevanti ohra jirrigwardjaw il-kundizzjonijiet, il-limitazzjonijiet u s-salvagwardji dwar l-użu tas-setgħat investigattivi speċifiċi msemmija hawn fuq mill-awtoritajiet pubbliċi fir-Renju Unit għal finijiet ta' infurzar tad-dritt penali, kif ivvalutati fil-premessi 177 sa 215 tad-Deciżjoni ta' Implimentazzjoni (UE) 2021/1772, dawn huma analizzati fil-paragrafi li ġejjin. Fir-rigward tal-elementi tal-qafas tar-Renju Unit li ma ġewx emendati mill-Att imsemmi hawn fuq jew affettwati minn żviluppi rilevanti ohra, l-analiżi mwettqa fid-Deciżjoni ta' Implimentazzjoni (UE) 2021/1772 għadha valida.
- (86) Fir-rigward tal-akkwist immirat u ż-żamma ta' data dwar il-komunikazzjonijiet ⁽¹³⁹⁾, il-kundizzjonijiet u s-salvagwardji li jirregolaw dawn is-setgħat, kif ivvalutati fid-Deciżjoni ta' Implimentazzjoni (UE) 2021/1772, għadhom fis-seħh. L-Investigatory Powers (Amendment) Act 2024 iċċara s-salvagwardji eżistenti billi introduċa fl-Artikolu 22 u 103 tal-IPA 2016 (li johloq reat għall-kisba illegali ta' data dwar il-komunikazzjonijiet minghand operatur tat-telekomunikazzjoni) lista ta' eżempji ta' dak li huwa mifhum bħala kopert minn "awtorità legali" f'dik id-dispożizzjoni ⁽¹⁴⁰⁾. Barra minn hekk, l-Investigatory Powers (Amendment) Act 2024 kompli jiċċara d-definizzjoni ta' data dwar il-komunikazzjonijiet fl-Artikolu 261 tal-IPA 2016 billi speċifika b'mod espliċitu li d-dettalji tal-abbonati jikkwalifikaw bħala data dwar il-komunikazzjonijiet ⁽¹⁴¹⁾.

⁽¹³⁴⁾ Il-Kapitolu 2 tal-Parti 2 tal-IPA 2016 jipprevedi għadd limitat ta' każijiet li fihom l-interċettazzjonijiet jistgħu jitwettqu mingħajr mandat. Dan jinkludi: interċettazzjoni bil-kunsens tal-mittent jew tar-riċevitur, interċettazzjoni għal finijiet amministrattivi jew ta' infurzar, interċettazzjoni li ssehh f'ċerti istituzzjonijiet (habsijiet, sptarjiet psikiatriċi u faċilitajiet ta' detenzjoni tal-immigrazzjoni) kif ukoll interċettazzjoni mwettqa f'konformità ma' ftehim internazzjonali rilevanti.

⁽¹³⁵⁾ Fil-biċċa l-kbira tal-każijiet, is-Secretary of State huwa l-awtorità li tohroġ il-mandati skont l-IPA 2016, filwaqt li l-Ministri Skoċċiżi għandhom is-setgħa li johorġu mandati ta' interċettazzjoni mmirata, mandat ta' assistenza reċiproka u mandati ta' interferenza tat-tagħmir immirata meta l-persuni jew il-bini li jkun se jiġi interċettat u t-tagħmir soġġett għall-interferenza jkunu jinsabu fl-Iskozja (ara l-Artikoli 22 u 103 tal-IPA 2016). Fil-każ ta' interferenza ta' tagħmir immirata, kap tal-infurzar tal-ligi (deskritt fil-Parti 1 u fil-Parti 2 tal-Iskeda 6 tal-IPA 2016) jista' johroġ il-mandat skont il-kundizzjonijiet tal-Artikolu 106 tal-IPA 2016.

⁽¹³⁶⁾ Il-Judicial Commissioners jassistu lill-Investigatory Powers Commissioner (IPC), korp indipendenti li jeżerċita funzjonijiet ta' sorveljanza fuq l-użu ta' setgħat investigattivi minn aġenziji tal-intelligence.

⁽¹³⁷⁾ Ara, b'mod partikolari, l-Artikoli 19 u 23 tal-IPA 2016.

⁽¹³⁸⁾ Disponibbli fuq il-link li ġejja: <https://www.legislation.gov.uk/ukpga/2024/9/contents/2025-04-25>.

⁽¹³⁹⁾ It-terminu "data dwar il-komunikazzjonijiet" ikopri l-"min", il-"meta", il-"fejn" u l-"kif" ta' komunikazzjoni, iżda mhux il-kontenut, jiġifieri dak li ntqal jew inkiteb. Id-data dwar il-komunikazzjonijiet tista' tinkludi l-hin u d-durata tal-komunikazzjoni, in-numru jew l-indirizz tal-posta elettronika tal-orijinatur u tar-riċevitur u xi drabi l-post tal-apparat li minnu tkun saret it-telekomunikazzjoni, ara l-Artikolu 261(5) tal-IPA 2016. L-IPA 2016 jippermetti li s-Secretary of State jirrikjedi lill-operaturi tat-telekomunikazzjoni jżommu data dwar il-komunikazzjonijiet għall-fini ta' aċċess immirat minn firxa ta' awtoritajiet pubbliċi, inklużi aġenziji tal-infurzar tal-ligi u tal-intelligence. Il-Parti 4 tal-IPA 2016 tipprevedi ż-żamma tad-data dwar il-komunikazzjonijiet, filwaqt li l-Parti 3 tipprevedi l-akkwist immirat tad-data dwar il-komunikazzjonijiet. Il-Parti 3 u l-Parti 4 tal-IPA 2016 jistabbilixxu wkoll limitazzjonijiet speċifiċi dwar l-użu ta' dawn is-setgħat u jipprevedu salvagwardji speċifiċi.

⁽¹⁴⁰⁾ Pereżempju, meta l-persuna rilevanti tikseb id-data dwar il-komunikazzjonijiet fl-eżerċizzju ta' setgħa statutorja tal-awtorità pubblika rilevanti jew meta d-data dwar il-komunikazzjonijiet tinkiseb f'konformità ma' ordni tal-qorti jew ma' awtorizzazzjoni ġudizzjarja ohra. L-Artikolu 11(3 A) tal-IPA 2016, kif introdott mill-Artikolu 12(3) tal-Investigatory Powers (Amendment) Act 2024.

⁽¹⁴¹⁾ L-Artikolu 261(5 A) u (5B), kif introdott mill-Artikolu 13(3) tal-Investigatory Powers (Amendment) Act 2024.

- (87) Il-hruġ ta' avvizi li jeħtieġu ż-żamma ta' data dwar il-komunikazzjonijiet ⁽¹⁴²⁾ għadu soġġett għal limitazzjonijiet u salvagwardji, kif deskritt fil-premessi 208 u 209 tad-Deċiżjoni ta' Implimentazzjoni (UE) 2021/1772, b'mod partikolari rekwiżiti ta' ħtieġa u proporzjonalità u approvazzjoni minn Judicial Commissioner indipendenti. Għalkemm l-Investigatory Powers (Amendment) Act 2024 introduċa l-possibbiltà li dawn l-avvizi jiġġeddu, kwalunkwe tiġdid huwa soġġett għall-istess kundizzjonijiet ta' ħtieġa u proporzjonalità u approvazzjoni mill-Judicial Commissioner ⁽¹⁴³⁾.
- (88) Fir-rigward tad-data tal-komunikazzjonijiet, l-Investigatory Powers (Amendment) Act 2024 emenda wkoll id-definizzjoni ta' operatur tat-telekomunikazzjoni, jiġifieri d-destinatarij possibbli ta' avviz ta' żamma. Din id-definizzjoni issa tinkludi kwalunkwe persuna li "tikkontrolla jew tipprovdi sistema tat-telekomunikazzjoni li (i) mhijiex (kompletament jew parzjalment) fir-Renju Unit jew ikkontrollata minnu, u (ii) li tintuża minn persuna oħra biex toffri jew tipprovdi servizz tat-telekomunikazzjoni lil persuni fir-Renju Unit" ⁽¹⁴⁴⁾. Importanti li d-definizzjoni emendata dejjem teħtieġ rabta mill-qrib mas-suq tar-Renju Unit. L-emenda, għalhekk, tiċċara li kumpaniji kbar bi strutturi korporattivi kumplessi huma koperti fit-totalità tagħhom mill-IPA 2016 mingħajr ma testendi l-kamp ta' applikazzjoni tad-definizzjoni tal-fornituri ta' servizzi tat-telekomunikazzjoni mhux diretti lejn persuni fir-Renju Unit. Dan huwa kkonfermat ukoll mill-Explanatory Notes on the Investigatory Powers (Amendment) Act 2024, li stabbilew li din l-emenda ma hijiex maħsuba biex iġġib kumpaniji addizzjonali fil-kamp ta' applikazzjoni tas-setgħat rilevanti skont l-IPA 2016 ⁽¹⁴⁵⁾ iżda essenzjalment għandha funzjoni ta' kjarifika.
- (89) Fl-aħħar nett, l-Investigatory Powers (Amendment) Act 2024 introduċa xi modifiki mmirati għall-proċedura għall-hruġ ta' mandati, inkluż fir-rigward ta' intercettazzjoni mmirata u interferenza mmirata ta' tagħmir, jiġifieri setgħat li jistgħu jintużaw ukoll minn awtoritajiet speċifiċi tal-infurzar tal-liġi fir-Renju Unit għall-finijiet ta' prevenzjoni jew ta' kxi ta' reati serji. Il-modifiki jikkonċernaw biss is-sitwazzjoni speċifika fejn dawn is-setgħat jintużaw biex jinkisbu komunikazzjonijiet dwar, jew informazzjoni privata dwar persuna li tkun Membru ta' leġiżlatura rilevanti ⁽¹⁴⁶⁾. Filwaqt li l-mandati li jirrigwardaw l-intercettazzjoni mmirata u l-interferenza tat-tagħmir normalment jistgħu jinħarġu mis-Segrtarju tal-Istat u jiġu approvati minn Judicial Commissioner (ara l-premessi 186 sa 196 u 210 sa 215 tad-Deċiżjoni ta' Implimentazzjoni (UE) 2021/1772), l-Artikoli 26 u 111 tal-IPA jirrikjedu wkoll l-approvazzjoni mill-Prim Ministru meta l-mandat jikkonċerna Membru tal-Parlament jew leġiżlatura rilevanti oħra (l-hekk imsejha proċedura "triple-lock"). L-Investigatory Powers (Amendment) Act 2024 issa jippermetti lill-Prim Ministru jinnomina hames Segretarji tal-Istat li jkollhom is-setgħa li jeżerċitaw is-setgħa tal-Prim Ministru li jawtorizza dawn il-mandati, dment li l-ħtieġa għall-awtorizzazzjoni tkun urġenti u l-Prim Ministru ma jkunx jista' jawtorizzaha minhabba inkapaċità medika jew nuqqas ta' aċċess għal komunikazzjonijiet siguri. Huwa importanti li l-limitazzjonijiet u s-salvagwardji fir-rigward tal-hruġ ta' dawn il-mandati, kif deskritti fil-premessi tad-Deċiżjoni ta' Implimentazzjoni (UE) 2021/1772 imsemmija hawn fuq, għadhom fis-seħh.

3.2.2. Użu ulterjuri tal-informazzjoni miġbura

- (90) Il-kondiviżjoni tad-data minn awtorità tal-infurzar tal-liġi ma' awtorità differenti għal finijiet oħrajn għajr dawk li għalihom tkun ingabret oriġinarjament (l-hekk imsejha "kondiviżjoni ulterjuri"), għadha soġġetta għall-kundizzjonijiet analizzati fil-premessi 142 sa 156 tad-Deċiżjoni ta' Implimentazzjoni (UE) 2021/1772.

⁽¹⁴²⁾ Il-hruġ ta' dawn l-avvizi ta' żamma skont l-Artikolu 87 sa 89 tal-IPA 2016 għandu l-għan li jiżgura li l-operaturi tat-telekomunikazzjoni jzommu, għal perjodu massimu ta' 12-il xahar, data dwar il-komunikazzjonijiet rilevanti li altrimenti tithassar ladarba ma tibqax meħtieġa għall-fini tan-negozju. Id-data miżmuma għandha tibqa' disponibbli għall-perjodu meħtieġ f'każ li sussegwentement awtorità pubblika jkollha takkwistaha skont awtorizzazzjoni għal akkwist immirat ta' data dwar il-komunikazzjonijiet prevista fil-Parti 3 tal-IPA 2016.

⁽¹⁴³⁾ L-Artikolu 94 A tal-IPA 2016, kif introdott mill-Artikolu 20(4) tal-Investigatory Powers (Amendment) Act 2024.

⁽¹⁴⁴⁾ L-Artikolu 261(10)(c) tal-IPA 2016, kif introdott bl-Artikolu 19 tal-Investigatory Powers (Amendment) Act 2024.

⁽¹⁴⁵⁾ Explanatory Notes on the Investigatory Powers (Amendment) Act 2024, il-paragrafu 359, disponibbli fuq il-link li ġejja: https://www.legislation.gov.uk/ukpga/2024/9/pdfs/ukpgaen_20240009_en.pdf.

⁽¹⁴⁶⁾ Ara, l-Artikoli 26 u 111 tal-IPA 2016.

- (91) Fir-rigward tas-sitwazzjoni speċifika ta' trasferimenti ulterjuri mir-Renju Unit lill-Istati Uniti, l-“Agreement between the Government of the United Kingdom of Great Britain and Northern Ireland and the Government of the United States of America on Access to Electronic Data for the Purpose of Countering Serious Crime” (il-Ftehim bejn ir-Renju Unit u l-Istati Uniti) ⁽¹⁴⁷⁾, li gie konkluz f'Ottubru 2019, dahal fis-sehh u ilu jigi implimentat minn Ottubru 2022. Skont il-Ftehim bejn ir-Renju Unit u l-Istati Uniti, id-data ttrasferita mill-UE lill-fornituri ta' servizzi fir-Renju Unit tista' tkun soġġetta għal ordnijiet għall-produzzjoni ta' evidenza mahruġa minn awtoritajiet tal-infurzar tal-liġi kompetenti tal-Istati Uniti u magħmula applikabbli fir-Renju Unit.
- (92) Huwa importanti l-fatt li l-kundizzjonijiet u s-salvagwardji li tahtom tali ordnijiet jistgħu jinħarġu u jigu eżegwiti, kif ivvalutati fil-premessa 154 tad-Deċiżjoni ta' Implimentazzjoni (UE) 2021/1772, għadhom japplikaw. B'mod partikolari, id-data miksuba skont il-Ftehim tibbenefika minn protezzjonijiet ekwivalenti għas-salvagwardji speċifiċi previsti mill-hekk imsejjah “Ftehim Komprensiv bejn l-UE u l-Istati Uniti-Istati Uniti” ⁽¹⁴⁸⁾ li huma kollha inkorporati fil-Ftehim bejn ir-Renju Unit u l-Istati Uniti b'referenza fuq bażi *mutatis mutandis* ⁽¹⁴⁹⁾.
- (93) Mill-adozzjoni tad-Deċiżjoni ta' Implimentazzjoni (UE) 2021/1772 'l hawn, ir-Renju Unit spjega li huwa ċċara, inkluż b'impenn mal-partijiet rilevanti fil-kuntest tal-implimentazzjoni tal-Ftehim bejn ir-Renju Unit u l-Istati Uniti, kif is-salvagwardji speċifiċi tal-Ftehim Komprensiv li tfasslu għal kuntest ta' kooperazzjoni fl-infurzar tal-liġi jigu adattati u applikati għat-trasferimenti speċifiċi koperti mill-Ftehim bejn ir-Renju Unit u l-Istati Uniti. B'mod partikolari, ir-Renju Unit spjega li d-dispożizzjonijiet tal-Ftehim Komprensiv li jipprevedu rwol għall-Awtorità Kompetenti rilevanti (li ma jeżistix f'sitwazzjoni ta' kooperazzjoni diretta bejn fornitur ta' servizzi tar-Renju Unit u awtorità tal-infurzar tal-liġi fl-Istati Uniti) huma interpretati *mutatis mutandis* biex jirreferu għall-Awtorità Mahtura (kif definita fil-Ftehim bejn ir-Renju Unit u l-Istati Uniti) ⁽¹⁵⁰⁾ tal-Parti rilevanti.
- (94) Pereżempju, dwar in-notifika ta' Incident tas-Sigurtà tal-Infurmazzjoni skont l-Artikolu 10 tal-Ftehim Komprensiv bejn l-UE u l-Istati Uniti, li jirrikjedi notifika lill-Awtorità Kompetenti trasferenti, ir-Renju Unit spjega li din id-dispożizzjoni hija applikata *mutatis mutandis* biex tfisser li n-notifika għandha ssir lill-Awtorità Mahtura ta' dik il-Parti li minnha giet ittrasferita d-data.
- (95) Dwar l-awtorizzazzjoni mill-Awtorità Kompetenti trasferenti qabel kwalunkwe trasferiment ulterjuri ta' informazzjoni personali skont l-Artikolu 7 tal-Ftehim Komprensiv, ir-Renju Unit iċċara li se japplika dik id-dispożizzjoni *mutatis mutandis* biex tfisser li l-Awtorità Mahtura tal-Parti li minnha giet ittrasferita d-data tkun meħtieġa tawtorizza kwalunkwe trasferiment ulterjuri.
- (96) Fir-rigward tal-obbligi skont l-Artikolu 8 tal-Ftehim Komprensiv dwar iż-żamma tal-kwalità u l-integrità tal-infurmazzjoni, interpretazzjoni *mutatis mutandis* tad-dispożizzjoni tagħmel lill-Awtorità Mahtura tal-Parti li tircievi d-data responsabbli għall-kollaborazzjoni mal-fornitur li jkun ittrasferixxa id-data f'każ ta' kwalunkwe kwistjoni fir-rigward tal-kwalità u l-integrità tad-data.

⁽¹⁴⁷⁾ Agreement between the Government of the United Kingdom of Great Britain and Northern Ireland and the Government of the United States of America on Access to Electronic Data for the Purpose of Countering Serious Crime, disponibbli fuq il-link li ġejja: https://assets.publishing.service.gov.uk/government/uploads/system/uploads/attachment_data/file/836969/CS_USA_6.2019_Agreement_between_the_United_Kingdom_and_the_USA_on_Access_to_Electronic_Data_for_the_Purpose_of_Countering_Serious_Crime.pdf.

⁽¹⁴⁸⁾ Ftehim bejn l-Istati Uniti tal-Amerika u l-Unjoni Ewropea dwar il-protezzjoni ta' informazzjoni personali marbuta mal-prevenzjoni, l-investigazzjoni, is-sejbien u l-prosekuzzjoni ta' reati kriminali (GU L 336, 10.12.2016, p. 3, ELI: http://data.europa.eu/eli/agree_internation/2016/2220/oj).

⁽¹⁴⁹⁾ L-Artikolu 9(1) tal-Ftehim.

⁽¹⁵⁰⁾ Skont l-Artikolu 1(8) tal-Ftehim bejn ir-Renju Unit u l-Istati Uniti, “Awtorità Mahtura” tfisser l-entità governattiva mahtura, għar-Renju Unit, mis-Secretary of State għall-Home Department, u għall-Istati Uniti, mill-Avukat Ġenerali.

- (97) Dwar ir-rimedju ġudizzjarju, ir-Renju Unit enfasizza li t-trasferimenti skont il-Ftehim bejn ir-Renju Unit u l-Istati Uniti dejjem se jinvolvu lill-Awtorità Mahtura ta' kull Parti. Meta l-Istati Uniti jkunu l-Parti li tirċievi data minn fornituri tas-servizzi fir-Renju Unit, id-Dipartiment tal-Ġustizzja tal-Istati Uniti jaġixxi bħala l-Awtorità Mahtura. Għalhekk, skont l-interpretazzjoni tar-Renju Unit, f'kull talba mahruġa abbażi tal-Ftehim bejn ir-Renju Unit u l-Istati Uniti, se jkun involut id-Dipartiment tal-Ġustizzja bħala awtorità federali mahtura skont il-US Judicial Redress Act, u r-rimedju ġudizzjarju jista' għalhekk jiġi eżerċitat fil-konfront tad-Dipartiment tal-Ġustizzja f'konformità mal-Artikolu 19 tal-Ftehim Komprensiv. Barra minn hekk, ir-Renju Unit ikkonferma lis-servizzi tal-Kummissjoni li l-Judicial Redress Act ma huwiex l-uniku mekkaniżmu għat-tiftix ta' rimedju. Skont iċ-ċirkostanzi u l-kuntest tal-każ speċifiku, liġijiet applikabbli oħra tal-Istati Uniti jipprovdu mezzi alternattivi li permezz tagħhom jista' jintalab rimedju ġudizzjarju.

3.2.3. Sorveljanza u rimedju

- (98) Skont is-setgħat użati mill-awtoritajiet kompetenti meta jipproċessaw data personali għal skop ta' infurzar tal-liġi (kemm jekk skont id-DPA 2018 kif ukoll skont l-IPA 2016), korpi differenti għadhom jiżguraw is-sorveljanza fuq l-użu ta' dawn is-setgħat, kif ivvalutat fil-premessi 158 sa 174 tad-Deciżjoni ta' Implimentazzjoni (UE) 2021/1772, u l-mekkaniżmi ta' rimedju għadhom disponibbli skont il-Parti 3 tad-DPA 2018, skont l-IPA 2016 u skont il-Human Rights Act 1998, kif analizzat fil-premessi 250 sa 269 tad-Deciżjoni ta' Implimentazzjoni (UE) 2021/1772.
- (99) Fir-rigward tas-sorveljanza fuq il-Parti 3 tad-DPA 2018, il-funzjonijiet u s-setgħat tal-Information Commission huma analizzati fil-premessi 158 sa 160 u 162 tad-Deciżjoni ta' Implimentazzjoni (UE) 2021/1772, soġġett għall-emendi introdotti mid-Data (Use and Access) Act deskritti fit-taqsimiet 2.3.1 u 2.3.2 ta' din id-Deciżjoni.
- (100) F'termini ta' implimentazzjoni ta' dawn is-setgħat, mill-adozzjoni tad-Deciżjoni ta' Implimentazzjoni (UE) 2021/1772 l'hawn l-Information Commissioner ittratta diversi lmenti ⁽¹⁵¹⁾ u wettaq diversi investigazzjonijiet u ha mizuri ta' infurzar fir-rigward tal-ipproċessar tad-data mill-awtoritajiet tal-infurzar tal-liġi. Bejn l-2021 u l-2025, l-Information Commissioner wettaq investigazzjonijiet u hareġ twiddib kontra diversi korpi tal-pulizija għal diversi nuqqasijiet ta' konformità mal-obbligi tagħhom dwar il-protezzjoni tad-data, pereżempju meta jirrispondu għal talbiet għall-aċċess għad-data, meta jstabbilixxu mizuri ta' sigurtà għad-data ta' sorveljanza bil-vidjo, meta jittrattaw rekords kriminali sensittivi, meta jgħaqqdu d-data ta' individwi differenti, jew meta jiddivulgaw data personali lil partijiet terzi ⁽¹⁵²⁾. L-Information Commissioner hareġ ukoll linji gwida, opinjonijiet u dokumenti ta' gwida, pereżempju dwar id-dritt ta' aċċess jew dwar kif jiġu trattati talbiet manifestament infondati jew eċċessivi skont il-Parti 3 tad-DPA 2018 ⁽¹⁵³⁾.
- (101) Fir-rigward tal-użu tas-setgħat investigattivi skont l-IPA 2016, is-sorveljanza indipendenti u ġudizzjarja għadha tiġi żgurata mill-Investigatory Powers Commissioner (IPC), assistit minn Judicial Commissioners oħra, li kollettivament jissejhu Judicial Commissioners ⁽¹⁵⁴⁾. F'dan il-qasam, l-Investigatory Powers (Amendments) Act 2024 għamel biss modifiki limitati u mmirati, li ma jaffettwawx l-indipendenza, il-kompiti u s-setgħat tal-Judicial Commissioners, iżda għandhom l-għan li jsaħhu l-funzjonament fil-prattika tar-reġim ta' sorveljanza eżistenti, b'mod partikolari permezz tal-introduzzjoni tal-vice IPCs li l-IPCs jistgħu jiddelegawhom setgħat speċifiċi meta ma jkunux jistgħu jew ma jkunux disponibbli biex iwettqu l-funzjonijiet tagħhom. Tali vice IPCs jehtieġ li jkunu Judicial Commissioners u jinhattru mill-IPC ⁽¹⁵⁵⁾.

⁽¹⁵¹⁾ Pereżempju, fl-2023–24, l-Information Commission rċeviet 1 890 ilment ibbażati fuq il-GDPR u/jew id-DPA 2018 dwar organizzazzjonijiet fis-subsetturi "Awtorità tal-Pulizija", "Forzi tal-Pulizija" u "Kummissarji tal-Pulizija". Ara wkoll ir-Rapport Annwali u r-Rapporti Finanzjarji għall-2023/24 tal-Information Commissioner, disponibbli fuq il-link li ġejja: <https://ico.org.uk/media2/migrated/4030348/annual-report-2023-24.pdf>.

⁽¹⁵²⁾ Informazzjoni addizzjonali hija disponibbli fuq il-link li ġejja: <https://ico.org.uk/action-weve-taken/enforcement/?ensector=criminal-justice>.

⁽¹⁵³⁾ Disponibbli fuq il-link li ġejja: <https://ico.org.uk/for-organisations/law-enforcement/the-right-of-access-part-3-of-the-dpa-2018/> u <https://ico.org.uk/for-organisations/law-enforcement/guide-to-le-processing/individual-rights/manifestly-unfounded-and-excessive-requests/>.

⁽¹⁵⁴⁾ Ara l-premessa 250 tad-Deciżjoni ta' Implimentazzjoni (UE) 2021/1772.

⁽¹⁵⁵⁾ L-Artikolu 227 tal-IPA 2016, kif introdott mill-Artikolu 7 tal-Investigatory Powers (Amendment) Act.

3.3. Żviluppi rilevanti rigward l-aċċess u l-użu mill-awtoritajiet pubbliċi tar-Renju Unit għall-finijiet ta' sigurtà nazzjonali

- (102) Fir-rigward tas-setgħat investigattivi eżerċitati fil-kuntest tas-sigurtà nazzjonali, l-IPA 2016 għadu jipprovdi l-qafas legali għall-użu ta' dawn is-setgħat. Minbarra l-emendi li jikkonċernaw setgħat investigattivi mmirati li jistgħu, soġġetti għal kundizzjonijiet speċifiċi, jiġu invokati wkoll minn ċerti awtoritajiet tal-infurzar tal-liġi, kif deskritt fil-premessi 77 sa 85 ta' din id-Deċiżjoni, l-Investigatory Powers (Amendment) Act 2024 immodifika wkoll wahda mis-setgħat previsti mill-IPA 2016 li jistgħu jiġu eżerċitati f'daqqa.
- (103) B'mod aktar speċifiku, l-Investigatory Powers (Amendment) Act 2024 introduċa fil-Parti 7 A l-għida tal-IPA tal-2016 reġim speċifiku għaż-żamma u l-eżami ta' subsett speċifiku ta' settijiet ta' data personali tal-massa ⁽¹⁵⁶⁾, jiġifieri għal dawk is-settijiet ta' data li l-individwi li d-data personali hija relatata magħhom ma jista' jkollhom l-ebda aspettattiva raġonevoli ta' privatezza għalihom, jew ikollhom biss aspettattiva baxxa u raġonevoli, fir-rigward tad-data ⁽¹⁵⁷⁾. Jekk sett ta' data personali ikunx parti minn dan is-subsett speċifiku ta' settijiet ta' data huwa ddeterminat mill-kap tas-servizz tal-intelligence abbażi taċ-ċirkostanzi kollha, b'mod partikolari (i) in-natura tad-data, (ii) il-punt sa fejn l-individwi jkunu għamlu d-data pubblika, jew sa fejn l-individwi jkunu taw il-kunsens tagħhom li d-data tiġi ppubblikata, (iii) jekk id-data tkun giet ippubblikata, il-punt sa fejn giet ippubblikata soġġetta għal kontroll ta' editur jew ta' persuna li taġixxi f'konformità ma' standards professjonali, (iv) jekk id-data gietx ippubblikata jew inkella hijiex fid-dominju pubbliku, il-punt sa fejn id-data hija magħrufa sew, u (v) il-punt sa fejn id-data diġà ntużat fid-dominju pubbliku ⁽¹⁵⁸⁾.
- (104) Importanti huwa l-fatt li, għaż-żamma u l-eżami ta' settijiet ta' data personali tal-massa li ma jaqgħux f'din il-kategorija, jiġifieri dawk li huma aktar sensittivi u għalhekk jinvolvu aspettattiva raġonevoli ta' privatezza, ir-reġim invallutat fil-premessi 239 u 240 tad-Deċiżjoni ta' Implimentazzjoni (UE) 2021/1772 għadu fis-seħh, b'mod partikolari l-htieġa ta' mandat li jkun approvat l-ewwel mis-Secretary of State u mbagħad mill-Judicial Commissioner, soġġett għar-rekwiżiti tal-htieġa u l-proporzjonalità tal-miżura, kif previst fil-Parti 7 tal-IPA 2016 ⁽¹⁵⁹⁾.
- (105) Il-Parti 7 A tal-IPA 2016 tippredvi żewġ tipi ta' awtorizzazzjoni: awtorizzazzjoni individwali u awtorizzazzjoni ta' kategorija. Iż-żamma, jew iż-żamma u l-eżami, ta' kull sett ta' data personali tal-massa miżmum skont il-Parti 7 A għandhom ikunu awtorizzati taht wahda minn dawn l-awtorizzazzjonijiet. Iż-żewġ awtorizzazzjonijiet jehtieġu fil-prinċipju ⁽¹⁶⁰⁾ awtorizzazzjoni mill-kap tas-servizz tal-intelligence (jew persuna li taġixxi f'ismu) u approvazzjoni mill-Judicial Commissioner ⁽¹⁶¹⁾. Awtorizzazzjoni individwali tingħata mill-kap ta' servizz tal-intelligence soġġetta għall-kundizzjonijiet stabbiliti fl-Artikolu 226B(4) tal-IPA 2016, u soġġetta għal approvazzjoni minn qabel mill-Judicial Commissioners. Il-Judicial Commissioner jehtieġu jirrieżamina l-konkluzjonijiet ta' persuna li tkun tat l-awtorizzazzjoni fir-rigward ta' jekk l-Artikolu 226 A, jiġifieri ir-rekwiżit ta' aspettattiva baxxa jew l-ebda aspettattiva ta' privatezza, japplikax għal sett tad-data personali tal-massa deskritt fl-awtorizzazzjoni ⁽¹⁶²⁾.

⁽¹⁵⁶⁾ Il-mandati għal Settijiet ta' Data Personali tal-Massa mahruġa skont l-Artikolu 200 tal-IPA 2016 jawtorizzaw lill-aġenziji tal-intelligence jżommu u jeżaminaw settijiet ta' data li jkun fihom data personali relatata ma' għadd ta' individwi u n-natura tas-sett tkun tali li l-maġġoranza tal-individwi ma jkunux, u x'aktarx ma jsirux, ta' interess għas-servizz tal-intelligence fl-eżerċizzju tal-funzjonijiet tiegħu, u li tinzamm elettronikament minn servizz tal-intelligence u tinzamm għall-analiżi fl-eżerċizzju tal-funzjonijiet statutorji tiegħu, ara wkoll l-Artikolu 199 tal-IPA 2016.

⁽¹⁵⁷⁾ L-Artikolu 226 A(1) tal-IPA 2016, kif introdott mill-Artikolu 2 tal-Investigatory Powers (Amendment) Act 2024.

⁽¹⁵⁸⁾ L-Artikolu 226 A(3) tal-IPA 2016, kif introdott mill-Artikolu 2 tal-Investigatory Powers (Amendment) Act 2024.

⁽¹⁵⁹⁾ L-Investigatory Powers (Amendment) Act 2024 emenda l-Artikolu 213 tal-IPA 2016 bl-għan li l-mandati għal settijiet ta' data personali tal-massa ma jibqax ikollhom effett 12-il xahar wara li jkunu nharġu. Qabel, dawn il-mandati kienu jridu jiġġeddu kull 6 xhur. Ara l-Artikolu 3 tal-Investigatory Powers (Amendment) Act 2024.

⁽¹⁶⁰⁾ Awtorizzazzjoni individwali tista' tingħata mingħajr approvazzjoni ġudizzjarja minn qabel biss (i) jekk il-persuna li tagħti l-awtorizzazzjoni individwali tqis li s-sett ta' data personali tal-massa inkwistjoni jaqa' taht awtorizzazzjoni tal-kategorija eżistenti, jew (ii) f'każ ta' urġenza, ara l-Artikolu 226B(6) tal-IPA 2016. Fil-każ tal-aħhar, id-deċiżjoni li tingħata awtorizzazzjoni individwali urġenti trid tiġi rieżaminata mill-Judicial Commissioner fi żmien tlett ijiem tax-xogħol wara l-jum tal-hruġ, ara l-Artikolu 226BC tal-IPA 2016.

⁽¹⁶¹⁾ L-Artikolu 226B(1) tal-IPA 2016, kif introdott mill-Artikolu 2 tal-Investigatory Powers (Amendment) Act.

⁽¹⁶²⁾ L-Artikolu 226BB(1)(a) tal-IPA 2016, kif introdott mill-Artikolu 2 tal-Investigatory Powers (Amendment) Act 2024.

- (106) Awtorizzazzjoni ta' kategorija tawtorizza ż-żamma, jew iż-żamma u l-eżami, ta' kategorija ta' settijiet ta' data personali tal-massa deskritta fl-awtorizzazzjoni.
- (107) Id-deċiżjoni li tingħata l-awtorizzazzjoni tal-kategorija tittiehed mill-kap tas-servizz tal-intelligence meta jqis li l-Artikolu 226 A japplika għal kwalunkwe sett ta' data fil-kategorija u meta d-deċiżjoni li tingħata l-awtorizzazzjoni tiġi approvata minn Judicial Commissioner indipendenti ⁽¹⁶³⁾. Dan tal-aħħar irid jirrieżamina jekk l-Artikolu 226 A, jiġifieri l-aspettattiva baxxa jew l-ebda aspettattiva ta' rekwiżit ta' privatezza, japplikax għal kwalunkwe sett tad-data fil-kategorija tas-settijiet tad-data deskritta fl-awtorizzazzjoni ⁽¹⁶⁴⁾.
- (108) Huwa importanti li, meta japprova deċiżjoni li tagħti awtorizzazzjoni individwali jew ta' kategorija, il-Judicial Commissioner jehtieġu "japplika l-istess prinċipji li jiġu applikati minn qorti fuq rikors għal rimedju ġudizzjarju" ⁽¹⁶⁵⁾ u jqis dawn il-materji b'livell suffiċjenti ta' attenzjoni sabiex jiżgura li l-Judicial Commissioner jikkonforma mad-dmirijiet imposti mill-Artikolu 2 tal-IPA 2016 (dmirijiet ġenerali fir-rigward tal-privatezza) ⁽¹⁶⁶⁾. Barra minn hekk, il-hruġ ta' awtorizzazzjonijiet huwa soġġett għal sorveljanza *ex post* stretta, b'mod partikolari permezz ta' rapportar annwali lis-Secretary of State u lill-Intelligence and Security Committee tal-Parlament ⁽¹⁶⁷⁾ u permezz ta' spezzjonijiet regolari tal-Uffiċċju tal-IPC ⁽¹⁶⁸⁾.
- (109) F'termini ta' żviluppi rilevanti fil-qasam tas-sorveljanza, l-Uffiċċju tal-IPC ppubblika rapporti annwali għas-snin 2021, 2022 u 2023, li jipprovdu statistika dettaljata u informazzjoni dwar l-użu tas-setgħat investigattivi mill-agenziji tal-intelligence u mill-awtoritajiet tal-infurzar tal-liġi fir-Renju Unit ⁽¹⁶⁹⁾. Ir-rapporti jiddeskrivu wkoll l-awditi u l-investigazzjonijiet tal-Uffiċċju, kif ukoll is-sejbiet tagħhom, li jikkonfermaw li l-IPC għadu jiżgura l-funzjoni importanti ħafna tiegħu ta' sorveljanza skont ir-reġim tas-setgħat investigattivi tar-Renju Unit. Pereżempju, fl-2023, l-Uffiċċju rrieżamina l-ġustifikazzjonijiet tan-necessità u tal-proporzjonalità għall-użu ta' setgħat ta' interċettazzjoni tal-massa (kif ivvalutati fil-premessi 218 sa 225 tad-Deciżjoni ta' Implimentazzjoni (UE) 2021/1772) mill-Government Communications Headquarters (GCHQ), u kkonkluda li maġġoranza sinifikanti tad-dikjarazzjonijiet kienu artikoli b'raġunament sod, filwaqt li f'xi każijiet il-proporzjonalità ma kinitx espressa tajjeb. Dawn is-sejbiet ġew diskussi mal-Compliance Team tal-GCHQ, li impenja ruhu li jikkummissjona tahrig addizzjonali ta' għarfien intern biex jindirizza din il-kwistjoni ⁽¹⁷⁰⁾.
- (110) Barra minn hekk, l-Investigatory Powers Tribunal hareġ rapport pubbliku dwar l-attivitajiet u l-kazistika tiegħu għall-perjodu mill-2021 sal-2023 ⁽¹⁷¹⁾. Ir-rapport juri li l-għadd ta' kawżi li waslu quddiem it-Tribunal żdied b'aktar mid-doppju mill-2017, u fl-2023 waslu aktar minn 400 kawża quddiemu ⁽¹⁷²⁾. Il-biċċa l-kbira tal-ilmenti kienu

⁽¹⁶³⁾ L-Artikolu 226BA tal-IPA 2016, kif introdott mill-Artikolu 2 tal-Investigatory Powers (Amendment) Act.

⁽¹⁶⁴⁾ L-Artikolu 226BB(1)(b) tal-IPA 2016, kif introdott mill-Artikolu 2 tal-Investigatory Powers (Amendment) Act.

⁽¹⁶⁵⁾ L-Artikolu 226BB(2)(a) tal-IPA 2016, kif introdott mill-Artikolu 2 tal-Investigatory Powers (Amendment) Act 2024.

⁽¹⁶⁶⁾ L-Artikolu 226BB(2)(b) tal-IPA 2016, kif introdott mill-Artikolu 2 tal-Investigatory Powers (Amendment) Act 2024. F'konformità mad-dmirijiet ġenerali fir-rigward tal-privatezza kif stabbiliti fl-Artikolu 2 tal-IPA 2016, awtorità pubblika jehtieġha tqis (a) jekk dak li qed jitfittex li jinkiseb mill-mandat, mill-awtorizzazzjoni jew min-notifika jistax jinkiseb raġonevolment b'mezzi oħrajn anqas intrużivi, (b) jekk il-livell ta' protezzjoni li għandu jiġi applikat fir-rigward ta' kwalunkwe kisba ta' informazzjoni bis-saħħa tal-mandat, tal-awtorizzazzjoni jew tal-avviż ikunx oġġett minhabba s-sensittività partikolari ta' dik l-informazzjoni, (c) l-interess pubbliku fl-integrità u fis-sigurtà tas-sistemi tat-telekomunikazzjoni u tas-servizzi postali, u (d) kwalunkwe aspett ieħor tal-interess pubbliku fil-protezzjoni tal-privatezza.

⁽¹⁶⁷⁾ L-Artikoli 226DA u 226DB tal-IPA 2016, kif introdotti mill-Artikolu 2 tal-Investigatory Powers (Amendment) Act 2024.

⁽¹⁶⁸⁾ Ara r-Rapport Annwali għall-2023 tal-Investigatory Powers Commissioner, disponibbli fuq il-link li ġejja: https://ipco-wpmedia-prod-s3.s3.eu-west-2.amazonaws.com/E03270100-HC_603-IPCO-Annual-Report-2023-Web_Accessible.pdf, p. 3.

⁽¹⁶⁹⁾ Ir-rapporti annwali huma disponibbli fuq il-link li ġejja: <https://www.ipco.org.uk/publications/annual-reports/>.

⁽¹⁷⁰⁾ Ara l-paragrafi 6.39 sa 6.43 tar-Rapport Annwali 2023, disponibbli fuq il-link li ġejja: https://ipco-wpmedia-prod-s3.s3.eu-west-2.amazonaws.com/E03270100-HC_603-IPCO-Annual-Report-2023-Web_Accessible.pdf.

⁽¹⁷¹⁾ The Investigatory Powers Tribunal Report 2021-2023, disponibbli fuq il-link li ġejja: <https://investatorypowertribunal.org.uk/wp-content/uploads/2024/11/Investigatory-Powers-Tribunal-Report-2024.pdf>.

⁽¹⁷²⁾ The Investigatory Powers Tribunal Report 2021-2023, p. 5.

kontra l-agenziji tal-infurzar tal-liġi, segwiti mill-qrib mill-awtoritajiet tas-sigurtà u tal-intelligence ⁽¹⁷³⁾. Huwa importanti li, fl-2022 u fl-2023, it-Tribunal ta' sentenzi f'kawżi li kien irċieva qabel l-2021 li fihom sab li l-awtoritajiet pubbliċi tar-Renju Unit (rispettivament Police Scotland ⁽¹⁷⁴⁾, Greater Manchester Police ⁽¹⁷⁵⁾, Surrey Police ⁽¹⁷⁶⁾, u MI5 u l-Home Secretary ⁽¹⁷⁷⁾) kienu aġixxew illegalment. F'termini ta' rimedji, l-Investigatory Powers Tribunal, fost l-oħrajn, ordna l-qerda ta' kwalunkwe materjal miksub illegalment, u f'każ wiehed anki l-pagament ta' GBP 12 000 bħala sodisfazzjon ġust għall-ksur identifikat. Ir-rapport annwali, għalhekk, jikkonferma li l-Investigatory Powers Tribunal effettivament jaqdi r-rwol importanti tiegħu biex jiggarrantixxi s-sorveljanza u r-rimedju fil-qasam tal-infurzar tal-liġi kriminali u l-aċċess għas-sigurtà nazzjonali għad-data personali.

- (111) Barra minn hekk, ir-rapport jenfasizza wkoll żviluppi importanti, bhas-sentenza mill-Qorti Ewropea tad-Drittijiet tal-Bniedem li fiha l-Qorti ddecidiet li individwi fi kwalunkwe post fid-dinja jistgħu jagħmlu talba quddiem l-Investigatory Powers Tribunal dwar l-operat tar-reġim għall-intercettazzjoni tal-massa tar-Renju Unit jekk l-imġiba inkwistjoni tkun twettqet minn korp pubbliku tar-Renju Unit u tkun seħħet fir-Renju Unit ⁽¹⁷⁸⁾.

4. KONKLUŻJONI

- (112) Il-Kummissjoni tqis li l-GDPR tar-Renju Unit u d-DPA 2018, kif emendati mid-Data (Use and Access) Act, għadhom jiżguraw livell ta' protezzjoni għad-data personali ttrasferita mill-Unjoni Ewropea li huwa essenzjalment ekwivalenti għal dak iggarantit mir-Regolament (UE) 2016/679.
- (113) Barra minn hekk, il-Kummissjoni tqis li, b'mod kumplessiv, il-mekkaniżmi ta' sorveljanza u l-mezzi ta' rimedju fid-dritt tar-Renju Unit għadhom jippermettu li l-ksur jiġi identifikat u kkastigat fil-prattika u joffru rimedji legali lis-sugġett tad-data sabiex jikseb aċċess għad-data personali relatata miegħu u, eventwalment, ir-rettifika jew it-thassir ta' dik id-data.
- (114) Fl-aħħar nett, fuq il-bażi tal-informazzjoni disponibbli dwar l-ordinament ġuridiku tar-Renju Unit, il-Kummissjoni tqis li kwalunkwe interferenza fid-drittijiet fundamentali tal-individwi li d-data personali tagħhom tiġi ttrasferita mill-Unjoni Ewropea lir-Renju Unit mill-awtoritajiet pubbliċi tar-Renju Unit għall-finijiet ta' interess pubbliku, b'mod partikolari għall-finijiet ta' infurzar tal-liġi u tas-sigurtà nazzjonali, għadha limitata għal dak li huwa strettament meħtieġ sabiex jintlaħaq l-oġettiv leġittimu inkwistjoni, u li teżisti protezzjoni legali effettiva kontra tali interferenza.
- (115) Għalhekk, fid-dawl tas-sejbiet ta' din id-Deciżjoni, jenhtieg li jiġi deciż li r-Renju Unit għadu jiżgura livell adegwat ta' protezzjoni skont it-tifsira tal-Artikolu 45 tar-Regolament (UE) 2016/679, interpretat fid-dawl tal-Karta tad-Drittijiet Fundamentali tal-Unjoni Ewropea.
- (116) Din il-konkluzjoni hija bbażata kemm fuq ir-reġim domestiku rilevanti tar-Renju Unit, kif evolva minn meta giet adottata d-Deciżjoni ta' Implimentazzjoni (UE) 2021/1772, kif ukoll fuq l-impenji internazzjonali tiegħu, b'mod partikolari fuq l-aderenza kontinwa tar-Renju Unit għall-Konvenzjoni Ewropea tad-Drittijiet tal-Bniedem u fuq is-sottomissjoni kontinwa għall-ġurisdizzjoni tal-Qorti Ewropea tad-Drittijiet tal-Bniedem. Għalhekk, l-aderenza kontinwa għal dawn l-obbligi internazzjonali hija element partikolarment importanti tal-valutazzjoni li fuqha hija bbażata din id-Deciżjoni.

⁽¹⁷³⁾ The Investigatory Powers Tribunal Report 2021-2023, p. 12.

⁽¹⁷⁴⁾ Wilson v Police Scotland [2022] UKIPTrib 5.

⁽¹⁷⁵⁾ Pendlebury v Greater Manchester Police [2023] UKIPTrib 2.

⁽¹⁷⁶⁾ Hill v Metropolitan Police Service & Independent Office For Police Conduct [2022] UKIPTrib 6.

⁽¹⁷⁷⁾ Liberty & Privacy International v Security Service and Secretary of State for the Home Department [2023] UKIPTrib 1.

⁽¹⁷⁸⁾ Wieder and Guarnieri v UK, [2023] ECHR 668, ara wkoll l-Investigatory Powers Tribunal Report 2021-2023, p. 6.

5. EFFETTI TA' DIN ID-DEĊIŻJONI U AZZJONI TAL-AWTORITAJIET TAL-PROTEZZJONI TAD-DATA

- (117) L-Istati Membri u l-organi tagħhom huma mehtieġa jiehdu l-miżuri mehtieġa sabiex jikkonformaw mal-atti tal-istituzzjonijiet tal-Unjoni, peress li dawn tal-ahhar huma preżunti li huma legali u, għalhekk, jipproduċu effetti legali sakemm jiskadu, jiġu rtirati, annullati f'rikors għal annullament jew iddikjarati invalidi wara rinwiju għal deċiżjoni preliminari jew għal eċċezzjoni ta' illeġittimità.
- (118) Konsegwentement, deċiżjoni ta' adegwatezza tal-Kummissjoni adottata skont l-Artikolu 45(3) tar-Regolament (UE) 2016/679 hija vinkolanti fuq l-organi kollha tal-Istati Membri li lilhom hija indirizzata, inklużi l-awtoritajiet supervizzorji indipendenti tagħhom. B'mod partikolari, matul il-perjodu ta' applikazzjoni tad-Deċiżjoni ta' Implimentazzjoni (UE) 2021/1772, kif emendata b'din id-Deċiżjoni, it-trasferimenti minn kontrollur jew minn proċessur fl-Unjoni Ewropea lil kontrolluri jew lil proċessuri fir-Renju Unit jistgħu jseħhu minghajr il-htieġa li tinkiseb xi awtorizzazzjoni ulterjuri.
- (119) Jenhtieġ li jifakkar li, skont l-Artikolu 58(5) tar-Regolament (UE) 2016/679, u kif spjegat mill-Qorti tal-Gustizzja fis-sentenza *Schrems I* ⁽¹⁷⁹⁾, meta awtorità nazzjonali għall-protezzjoni tad-data tiddubita, inkluż wara lment, mill-kompatibbiltà ta' deċiżjoni ta' adegwatezza tal-Kummissjoni mad-drittijiet fundamentali tal-individwu għall-privatezza u għall-protezzjoni tad-data, id-dritt nazzjonali jrid jipprovdilha rimedju legali sabiex tipprezenta dawk l-oġġezzjonijiet quddiem qorti nazzjonali, li tista' tkun mehtieġa tagħmel rinwiju għal deċiżjoni preliminari lill-Qorti tal-Gustizzja ⁽¹⁸⁰⁾.

6. MONITORAĠĠ

- (120) Skont l-Artikolu 45(4) tar-Regolament (UE) 2016/679, il-Kummissjoni għandha timmonitorja, fuq bażi kontinwa, l-iżviluppi rilevanti fir-Renju Unit, sabiex tivvaluta jekk jibqax jiżgura livell ta' protezzjoni essenzjalment ekwivalenti. Tali monitoraġġ huwa partikolarment importanti minhabba li r-Renju Unit se japplika u jinfurza reġim modifikat tal-protezzjoni tad-data. Barra minn hekk, il-qafas modifikat tal-protezzjoni tad-data tar-Renju Unit jipprovdli lis-Secretary of State bis-setgħa li jispeċifika aktar dan il-qafas permezz ta' leġislazzjoni sekondarja. F'dak ir-rigward, jehtieġ li tingħata attenzjoni speċjali lil tali speċifikazzjonijiet addizzjonali, kif ukoll lill-applikazzjoni fil-prattika tar-regoli modifikati tar-Renju Unit dwar it-trasferimenti ta' data personali lil pajjiżi terzi; għall-effettività tal-eżerċizzju tad-drittijiet individwali, inkluż kwalunkwe żvilupp rilevanti fil-liġi u fil-prattika dwar l-eċċezzjonijiet jew ir-restrizzjonijiet introdotti reċentement ta' tali drittijiet, u għall-funzjonament tal-ICO ristrutturatur, inkluż fir-rigward tal-ipproċessar tal-ilmenti u l-applikazzjoni ta' setgħat korrettivi, kif ukoll għall-konformità mal-limitazzjonijiet u s-salvagwardji fir-rigward tal-aċċess tal-gvern, b'mod partikolari fir-rigward tal-Parti 7a tal-IPA 2016 introdotta reċentement. Fost elementi oħra, żviluppi fil-ġurisprudenza u s-sorveljanza mill-ICO u korpi indipendenti oħra għandhom ikunu ta' informazzjoni għall-monitoraġġ tal-Kummissjoni.
- (121) Biex jiffacilitaw dan il-monitoraġġ, l-awtoritajiet tar-Renju Unit jenhtieġ li jinfurmaw minnufih lill-Kummissjoni dwar kwalunkwe bidla materjali fl-ordni ġuridiku tar-Renju Unit li jkollha impatt fuq il-qafas legali li huwa l-oġġett tad-Deċiżjoni ta' Implimentazzjoni (UE) 2021/1772, kif emendata b'din id-Deċiżjoni, kif ukoll kwalunkwe evoluzzjoni fil-prattiki relatati mal-ipproċessar tad-data personali vvalutata fid-Deċiżjoni ta' Implimentazzjoni (UE) 2021/1772, kif emendata b'din id-Deċiżjoni, kemm fir-rigward tal-ipproċessar ta' data personali mill-kontrolluri u l-proċessuri skont il-GDPR tar-Renju Unit kif ukoll tal-limitazzjonijiet u s-salvagwardji applikabbli għall-aċċess għad-data personali mill-awtoritajiet pubbliċi. Dan jenhtieġ li jinkludi żviluppi rigward l-elementi msemmija fil-premessa 120.
- (122) Barra minn hekk, sabiex il-Kummissjoni tkun tista' twettaq il-funzjoni ta' monitoraġġ tagħha b'mod effettiv, jenhtieġ li l-Istati Membri jinformaw lill-Kummissjoni dwar kwalunkwe azzjoni rilevanti mehuda mill-awtoritajiet nazzjonali tal-protezzjoni tad-data, b'mod partikolari fir-rigward ta' domandi jew ta' lmenti minn suġġetti tad-data tal-UE dwar it-trasferiment ta' data personali mill-Unjoni lil kontrolluri jew lil proċessuri fir-Renju Unit. Jenhtieġ li l-Kummissjoni tiġi informata wkoll dwar kwalunkwe indikazzjoni li l-azzjonijiet tal-awtoritajiet pubbliċi tar-Renju Unit responsabbli għall-prevenzjoni, għall-investigazzjoni, għas-sejbien jew għall-prosekuzzjoni ta' reati kriminali, jew għas-sigurtà nazzjonali, inkluż kwalunkwe korpi ta' sorveljanza, ma jiżgurawx il-livell mehtieġ ta' protezzjoni.

⁽¹⁷⁹⁾ *Schrems I*, il-paragrafu 65.

⁽¹⁸⁰⁾ *Schrems I*, il-paragrafu 65: "F'dan ir-rigward, huwa l-leġislatur nazzjonali li għandu jipprevedi rimedji sabiex l-awtorità nazzjonali ta' supervizzjoni kkonċernata tkun tista' tinwoka l-ilmenti li hija tqis fondati quddiem il-qorti nazzjonali sabiex dawn ikunu jistgħu jressqu, fil-każ li jkollhom l-istess dubji bħal dawk ta' din l-awtorità dwar il-validità tad-deċiżjoni tal-Kummissjoni, talba għal deċiżjoni preliminari għall-finijiet tal-eżami tal-validità tal-imsemmija deċiżjoni".

- (123) Fejn l-informazzjoni disponibbli, b'mod partikolari l-informazzjoni li tirriżulta mill-monitoraġġ tad-Deciżjoni ta' Implimentazzjoni (UE) 2021/1772, kif emendata b'din id-Deciżjoni, jew ipprovduta mill-awtoritajiet tar-Renju Unit jew tal-Istati Membri, turi li l-livell ta' protezzjoni mogħti mir-Renju Unit jista' ma jibqax adegwat, jenhtieg li l-Kummissjoni tinforma minnufih lill-awtoritajiet kompetenti tar-Renju Unit dwar dan u titlob li jittiehdu miżuri xierqa f'perjodu ta' żmien speċifikat, li ma jstax jaqbeż it-3 xhur. Fejn meħtieġ, dan il-perjodu jista' jiġi estiż għal perjodu speċifiku ta' żmien, filwaqt li titqies in-natura tal-kwistjoni kkonċernata u/jew tal-miżuri li jridu jittiehdu. Pereżempju, tali proċedura tiġi attivata f'każijiet fejn trasferimenti ulterjuri, inkluż abbażi ta' regolamenti ta' adegwatezza godda adottati mis-Segretarju tal-Istat jew ftehimiet internazzjonali konklużi mir-Renju Unit, ma jibqgħux jitwettqu taht salvagwardji li jiżguraw il-kontinwità tal-protezzjoni skont it-tifsira tal-Artikolu 44 tar-Regolament (UE) 2016/679.
- (124) Jekk, mal-iskadenza ta' dak il-perjodu ta' żmien speċifikat, l-awtoritajiet kompetenti tar-Renju Unit jonqsu milli jiehdu dawk il-miżuri jew inkella juru b'mod sodisfaċenti li din id-Deciżjoni tkun għadha bbażata fuq livell adegwat ta' protezzjoni, il-Kummissjoni tidda l-proċedura msemmija fl-Artikolu 93(2) tar-Regolament (UE) 2016/679 bl-għan li tissospendi jew tħassar din id-Deciżjoni parzjalment jew kompletament.
- (125) Inkella, il-Kummissjoni tidda din il-proċedura bl-għan li temenda d-Deciżjoni, b'mod partikolari billi tissoġġetta t-trasferimenti tad-data għal kundizzjonijiet addizzjonali jew billi tillimita l-kamp ta' applikazzjoni tal-konstatazzjoni tal-adegwatezza biss għat-trasferimenti tad-data li għalihom jibqa' żgurat livell adegwat ta' protezzjoni.
- (126) Għal raġunijiet imperattivi ta' urġenza debitament iġġustifikati, il-Kummissjoni tuża l-possibbiltà li tadotta, f'konformità mal-proċedura msemmija fl-Artikolu 93(3) tar-Regolament (UE) 2016/679, atti ta' implimentazzjoni applikabbli immedjatament li jissospendu, iħassru jew jemendaw id-Deciżjoni.

7. RIEŻAMI, DURATA U TIĠDID TA' DIN ID-DECIŻJONI

- (127) Fl-applikazzjoni tal-Artikolu 45(3) tar-Regolament (UE) 2016/679, u fid-dawl tal-fatt li l-livell ta' protezzjoni mogħti mill-qafas legali tar-Renju Unit jista' jimbeld, il-Kummissjoni, wara l-adozzjoni ta' din id-Deciżjoni, jenhtieg li tirrieżamina perjodikament jekk is-sejbiet relatati mal-adegwatezza tal-livell ta' protezzjoni żgurat mir-Renju Unit għadhomx fattwalment u legalment ġustifikati, meta jitqiesu l-elementi elenkati fl-Artikolu 45(2) tar-Regolament (UE) 2016/679. Jenhtieg li dawn l-evalwazzjonijiet isiru mill-inqas kull 4 snin u jenhtieg li jkopru l-aspetti kollha tal-funzjonament ta' din id-Deciżjoni, inkluż il-funzjonament tal-mekkaniżmi rilevanti ta' sorveljanza u infurzar.
- (128) Biex tagħmel ir-rieżami, jenhtieg li l-Kummissjoni tiltaqa' mar-rappreżentanti rilevanti mill-awtoritajiet tar-Renju Unit, inkluż l-Information Commission. Jenhtieg li l-partecipazzjoni f'dik il-laqgħa tkun miftuħa għar-rappreżentanti tal-membri tal-Bord Ewropew għall-Protezzjoni tad-Data. Fil-qafas tar-rieżami, jenhtieg li l-Kummissjoni titlob lir-Renju Unit jipprovdri informazzjoni komprensiva dwar l-aspetti kollha rilevanti għas-sejba tal-adegwatezza. Jenhtieg li l-Kummissjoni tfittex ukoll spjegazzjonijiet dwar kwalunkwe informazzjoni rilevanti għal din id-Deciżjoni li tkun irċeviet, inkluż mingħand l-EDPB, l-awtoritajiet individwali għall-protezzjoni tad-data, il-gruppi tas-soċjetà ċivili, ir-rapporti pubbliċi jew tal-media, jew kwalunkwe sors ieħor ta' informazzjoni disponibbli.
- (129) Fuq il-bażi tar-rieżami, jenhtieg li l-Kummissjoni thejji rapport pubbliku li għandu jiġi sottomess lill-Parlament Ewropew u lill-Kunsill.
- (130) Il-Kummissjoni trid tqis ukoll li l-qafas tal-protezzjoni tad-data vvalutat f'din id-Deciżjoni u fid-Deciżjoni ta' Implimentazzjoni (UE) 2021/1772 jista' jkompli jevolvi.
- (131) Għalhekk, huwa xieraq li jiġi previst li din id-Deciżjoni se tapplika għal perjodu ta' 6 snin mid-dhul fis-seħh tagħha.

- (132) Meta b'mod partikolari l-informazzjoni li tirriżulta mill-monitoraġġ ta' din id-Deċiżjoni tiżvela li l-konstatazzjonijiet relatati mal-adegwatezza tal-livell ta' protezzjoni żgurat fir-Renju Unit ghadhom fattwalment u legalment iġġustifikati, jenħtieġ li l-Kummissjoni, sa mhux aktar tard minn 6 xhur qabel ma din id-Deċiżjoni ma tibqax tapplika, tibda l-proċedura sabiex temenda din id-Deċiżjoni billi testendi l-kamp ta' applikazzjoni temporali tagħha, fil-prinċipju, għal perjodu addizzjonali ta' 4 snin. Kwalunkwe att ta' implimentazzjoni bħal dan li jemenda din id-Deċiżjoni għandu jiġi adottat f'konformità mal-proċedura msemmija fl-Artikolu 93(2) tar-Regolament (UE) 2016/679.

8. KUNSIDERAZZJONIJIET FINALI

- (133) Il-Bord Ewropew għall-Protezzjoni tad-Data ppubblika opinjoni⁽¹⁸¹⁾ li għet ikkunsidrata fit-thejjja ta' din id-Deċiżjoni.
- (134) Il-mizura prevista f'din id-Deċiżjoni hija f'konformità mal-opinjoni tal-Kumitat stabbilit skont l-Artikolu 93 tar-Regolament (UE) 2016/679,
- (135) Għaldaqstant, jenħtieġ li d-Deċiżjoni ta' Implimentazzjoni (UE) 2021/1772 tiġi emendata skont dan,

ADOTTAT DIN ID-DEĊIŻJONI:

Artikolu 1

L-Artikolu 1(2) tad-Deċiżjoni ta' Implimentazzjoni (UE) 2021/1772 jiħassar.

Artikolu 2

L-Artikolu 4 tad-Deċiżjoni ta' Implimentazzjoni (UE) 2021/1772 huwa sostitwit b'dan li ġej:

“Artikolu 4

Din id-Deċiżjoni għandha tiskadi fis-27 ta' Diċembru 2031, sakemm ma tiġix estiża skont il-proċedura msemmija fl-Artikolu 93(2) tar-Regolament (UE) 2016/679.”

Artikolu 3

Din id-Deċiżjoni hija indirizzata lill-Istati Membri.

Magħmul fi Brussell, id-19 ta' Diċembru 2025.

Għall-Kummissjoni
Michael MCGRATH
Membru tal-Kummissjoni

⁽¹⁸¹⁾ L-Opinjoni 26/2025 dwar l-Abbozz ta' Deċiżjoni ta' Implimentazzjoni tal-Kummissjoni Ewropea skont ir-Regolament (UE) 2016/679 dwar il-protezzjoni adegwata ta' data personali mir-Renju Unit, disponibbli fuq il-link li ġejja https://www.edpb.europa.eu/system/files/2025-10/edpb_opinion_202526_united_kingdom_adequacy_gdpr_en.pdf.